


BAKYUVU MPE BAMVUTU NA ZULU YA BIDIMBU

 [Mpangi-bakala mosi ke na kutuba na bandinga, mpangi yankaka ke na kutendula.—Mu.]

Tata ya beto ya Mazulu, kieleka beto ke vutula matondo samu na ntangu yayi ti beto lenda bundana diaka kintwadi pene-pene ya Ndinga ya Nzambi, na Mvwandulu ya Nzambi. Beto ke vutula matondo ti Nge ke na beto, na suka yayi, samu na kusadisa beto mpe kusakumuna beto. Beto ke lomba lemvo ya masumu ya beto, ti minda ya beto fwana vwanda ya kifuluka na Mafuta, mpe ya kusukula mpe ke sema, ti Nge ke sadila beto ntangu yayi samu na kuzitisa Nkumbu ya Nge ya nene. Samu beto ke lomba yawu na Nkumbu ya Mwana ya luzolo ya Nzambi, Yesu Klisto. Amen.

Beno lenda vwanda.

² Mu vwanda me kuma kaka na ntangu mu me kuwa ba me pesa nsangu yayi. Na yina mu kele . . . Ya kele kieleka ti beto ke na nsatu ti minda ya beto kuvwanda ya kifuluka, na kukeba ya beto . . . Beno zaba, ntangu . . . Mutindu beno ke na kupela, beno lenda ve kupema na zulu ya yina beno me sala, ntangu yayi. Beno me mona? Samu ti, tiya, yina ke na kupela na mafuta, ke salaka makala. Na yina kikuma yawu yina beno fwana kusukula . . . minda ya beto fwana vwanda ya kusukula, samu na makala na zulu ya—ya meshi. Mingi ya beno bantu ya bamvula ya munu, ntangu beto vwandaka sadila mwinda ya kerozene, beno me mona, bawu . . . Ya—ya vwandaka—ya vwandaka na makala yina vwandaka salama kuna na zulu, kisika ya vwandaka pela, mpe na yina ya vwandaka kulumusa nsemo. Na yina beno fwana sukula nionso yina kele makala, mpe samu ti beto lendaka “landila na kukwenda na ntwala, na mantwala ya musendo ya lubokilu ya mazulu na Klisto.”

³ Ntangu yayi, ya kele—ya kele suka ya nene, ya kitoko mingi, na ngaanda mpe na kati, mutindu nsungi ya Paki yayi ke na kubelama ntangu yayi.

⁴ Mpe—mpe beto ke kuma ntangu yayi na Kidimbu ya nsuka, na nkokila yayi, kana Mfumu kuzola. Mpe Yawu kele Kidimbu ya mansweki, ya kieleka, ya kieleka, samu ti ba tubilaka Yawu ve—Yawu ve na kati ya Masonuku kisika mosi ve, ata kidimbu mosi ve, kima mosi samu na kusimbisa yawu. Ya fwana katuka mbala mosi na Mazulu.

⁵ Mpe ya—ya kele mutindu ngunga ya kubendana samu na munu. Ya me vwanda, sabala nyonso. Ntangu yayi yayi kele

ya munu. . . kuvwanda kilumbu ya munu ya nana na kati ya kivinga. Mpe mu me tala awa, mingi, na balombilu yayi, mu me sala mutindu ya kusoola. Ya vwandaka na mingi na kati ya yawu yina vwandaka zola kusolola na munu. Mpe mu—mu ke zolaka yawu. Mu ke zola ku—kupesa yawu ntangu yayi, beno me mona, kasi mu—mu lenda ve na ntangu yayi. Samu, beno me zaba, ti nionso yina beto ke meka na kusala ntangu yayi kele kuzwa luzayikisu ya—ya luzolo ya Mfumu, beno me mona. Na yina ntangu beno me kuzwa masolo, na yina ya ke benda beno, na lweka yankaka samu na kima yankaka, beno me mona.

⁶ Mpe, na yina, mpe mutindu kusambila samu na bambevo, yawu nionso kele ya kuswaswana. Beno. . . Ya kele ba-vision mpe bima; beno ke longoka na mutindu yankaka, mpe beno—beno kele ya kupakulama mutindu yankaka. Ya ke kaka mutindu Biblia ke tuba kuna, “Yinti yina ba me kuna pene-pene ya masa.” “Banzadi ya masa,” beno me mona, masa ya mutindu mosi, kasi ya kele na mbasikulu ke kwisa mutindu *yayi*, mutindu *yayi*, mpe mutindu *yayi*. Ya ke tala na mbasikulu. Ya kele Mpeve ya mutindu mosi.

⁷ Paul, na Corinthiens ya Ntete kapu 12, salaka kima mutindu mosi, zonzaka na yina me tala, “Ya kele na makabu mingi, kasi ya kele na Mpeve mosi.”

⁸ Na yina, beno me mona, kana beno ke na kusala, mutindu, na kima mosi, na yina beno me soba na diambu yayi yankaka *awa*. Beno zaba yina mu zola tuba. Beno—beno ke na kulonguka na kulandaka nzila yina, beno ke nata bantu. . . Mpe ntangu yayi bantima ya bawu nionso ke vwanza, “Yinki kele Bidimbu yayi?” Bukebi ya bawu, “Yinki Yawu kele?” Nkokila na manima ya nkokila, ntangu mu ke kwizaka awa, ya kele na tension mingi, ti mu fwana zonzila kima yankaka; kaka samu na kunata—kunata lembami, beno me mona, mpe, na yina, tii Mpeve-Santu ke zibula Kidimbu. Mpe na yina—na yina na bankokila nionso mu fwana sala mutindu yina. Na yina ntangu beno ke soba yawu na kubeluka ya nzutu to kima mosi, beno me mona, beno. . . Bantu me tula mabanza ya bawu nionso na kima mosi. Na mpasi beno lenda kusoba yawu na yankaka, na mbala mosi.

⁹ Mpe—mpe na yina, diaka, mu zaba ti na kati ya beno mambu ke salama, beno me mona, ti mu—mu ke kaka. . . Mu—mu zaba. Mu zaba ti beno—beno ke mona yawu ve, beno me mona. Mu ke kwikila ti beno ke monaka yawu ve, beno me mona. Mpe beno ke tuba, “Mpangi Branham, yina kele kima ya mpasi samu na nge na kutuba yawu.” Mu zaba ti ya kele mpasi.

¹⁰ Kasi, beno tala, beno bika mu tuba yayi ntangu yayi. Mu banza ti ba ke baka yayi na bande kaka samu na beto, mpe nionso yina. Kasi beno bika mu tuba yawu, beno me mona. Ti, beno—beno ve. . . Beno ke bakula yawu ve, beno me mona, mpe beno fwana bakula yawu ve. Na yina beno meka ve na kutendula

kima mosi, beno me mona. Beno meka ve na kubwela ntendulu ya beno na yawu; beno—beno ke kwenda kaka ntama mingi. Beno landa kaka ndongosolo ya munu, kana beno ke kwikila na munu ntangu yayi, kana Nzambi me—me pesa munu lemvo na meso ya beno.

¹¹ Mpe beno zaba, ti, baluzayikisu mpe nionso yina. Mu—mu me vwanda na beno awa ya me kuma bilumbu mingi, beno me mona, mpe ya ke vwandaka ntangu nionso kieleka. Mpe ntangu yayi samu na kusiamisa yawu mbala ya zole, ti ya kele ya kieleka, ya ke wisana kaka na mutindu ya kulunga na Ndinga. Beno me mona? Na yina, beno zaba ti Yawu kele **MUTINDU ME TUBA MFUMU**. Ya kele kieleka. Beno me mona, Yawu me siamisama na beno.

¹² Ntangu yayi beno baka bqndongosolo ya munu, mutindu ya mpangi ya beno ya bakala. Beno tula ve ntendulu ya beno na kima mosi. Beno kwenda kaka na ntwala mpe beno zinga luzingu ya Muklisto ya mbote. Samu, beno ke kwenda kaka ntama na kima ya kieleka ntangu beno ke sala yawu. Beno me mona? Beno, beno ke luta kaka na lweka diaka mingi na kima ya kieleka.

¹³ Mpe beno nionso ke zaba yawu mpe beno zaba ti ya kele na kima mosi ya mansweki ke na kusalama. Mpe ya ke na kusalamaka. Mpe mu zaba yinki ya kele. Ntangu yayi, mu ke tuba yawu ve na zulu-zulu; ya kele lemvo ya Nzambi yina ke sala ti mu zaba yinki ya kele. Ya kele kima mosi ya nene. Mpe ya me kwenda malu-malu yayi, mpe ya kele ve na mutindu na yinza samu na beno na kumona yawu. Mpe ya kele. . . mu. . . Kasi, mu ke tuba na beno kieleka, na Biblia yayi na diboko ya munu, mu zaba yina ya kele. Ba me tuba na beno yawu, na ntwala. Na yina beno—beno meka ve na kuyika ntendulu ya beno na kima mosi, kasi beno kwikila na munu, mutindu mpangi ya beno ya bakala. Beno me mona? Beto ke na kuzinga na ngunga ya nene. Beto ke na kuzinga na ntangu yina. . . Mbote, beto kele. . .

¹⁴ Ntangu yayi, beno vwanda kaka ya kukikulumusa, Muklisto ya kieleka, beno vwanda Muklisto, mpe beno meka kuzinga samu na Nzambi. Mpe beno zinga luzingu ya kieleka na mfinangani ya beno, mpe beno zola bayina ke zolaka beno ve. Beno meka ve na kusala kima mosi. . . Beno me mona, kana beno sala mutindu yina, beno ke sala yawu kaka kima ya mansweki, mpe beno ke tula poto-poto na manaka ya kieleka ya Nzambi. Beno me mona?

¹⁵ Mazono na manima ya midi, kima mosi salamaka na kati ya bureau ya munu, ti mu ke—mu ke lenda ve na ku—kubika yawu, beno me mona. Mpe na yina beno. . . Mpe pene ya basabala zole me luta, kima mosi me salama, yina lendaka ata fioti ve. . . Ntangu nionso yina mu ke zinga na zulu ya ntoto yayi, mu—mu lendaka ata fioti ve kuzimbana yawu, beno me mona. Mpe, na yina, kasi. . .

¹⁶ Mpe dibuundu, beno fwana zaba bima yayi ve, na yina beno tula ntendulu ve na kima mosi. Beno me mona? Beno kwenda kaka na ntwala mpe beno bambuka kaka moyo na yina ba me tuba na beno. Beno zinga luzingu ya Muklisto. Beno kwenda na dibuundu ya beno. Beno vwanda nsemo ya kieleka bisika nionso beno kele, mpe beno pela kaka samu na Klisto, mpe beno tuba na bantu ti wapi mutindu beno ke zolaka Yandi. Mpe beno bika kaka kimbangi ya beno kuvwanda na zola, ntangu nyonso, na bantu. Beno me mona? Samu, kana beno sala yawu ve, beno ke kangama beno mosi na kima mosi kuna, mpe na yina beno ke—beno ke vwanda na ngaanda ya nzila ya kieleka. Beno me mona, na ntangu nionso beno mekaka na kusala yawu, yawu yina beno salaka. Beno me mona? Na yina beno meka ve, ve, ve kusala ntendulu mosi.

¹⁷ Mpe mingi-mingi, na nkokila yayi, ntangu Kidimbu yina ke zibuka na ntwala ya beno, beno me mona, beno meka ve kutendula Yawu. Beno kwenda kaka na ntwala mpe beno vwanda kaka ya kukikulumusya, mpe beno kwenda kaka na ntwala na Nsangu yayi mosi ya kukikulumusya.

¹⁸ Ntangu yayi beno ke tuba, “Mpangi Branham, ya kele. . . Beto, na kuvwandaka Dibuundu ya Nzambi ya moyo, beto lendaka ve. . .”

Mbote, mutindu mu vwandaka meka. . . Beno tala awa, mu zola kutuba. . .

Beno tuba, “Mbote, samu na yinki mu lenda ve? Mu fwana. . .”

Ve. Ntangu yayi, ve.

¹⁹ Beno bambuka moyo, mu ke na kutuba yayi samu na mambote ya beno. Beno me mona, mu ke na kutuba mutindu yayi samu beno bakula. Kana beno ke kwikila munu, ntangu yayi, beno kuwa yina mu ke tuba na beno. Beno me mona? Beno me mona?

²⁰ Ntangu yayi, awa, ntangu yayi awa kele na poste mosi, mpe, ya kele, beto ke bokila yawu poste ya kuwa, beno me mona. Mpe na kati ya yawu, kele na radio, beno me mona, mpe kele na makebi mpe bima lenda salama. Mutindu mbele na diboko ya beno, beno me mona, yawu lenda mona yimbi to kumona yawu kaka. . . yandi ke baka nsangu ya yawu, beno me mona.

²¹ Ntangu yayi, kasi ntangu yayi, mumbandu, samu na muntu mutindu bantu nionso, ya ke na binzambi-nzambi mpe bimvuka mingi me basika, samu na mwa kutiamuka ya Mpeve, tii kuna bantu na kunatama ya bawu me kota na mambu ya mutindu na mutindu ba ke basika mpe ba ke banda mwa mouvement yankaka, mpe, beno zaba, mpe—mpe bima nionso. Beno me mona? Beno zola kusala yawu ve ntangu yayi. Beno me mona? Ntangu yayi, beno bambuka kaka moyo, beno vwanda kaka mutindu beno kele.

22 Mpe beno ke tuba, “Mbote, Mfumu me lakisa . . .” Ve. Ntangu yayi beno sala keba, beno me mona.

23 Beno tala awa. Beno bika mu lakisa beno kima mosi, beno me mona. Beno zaba tí ya kele na mafunda kumi ya bandinga na kati ya yinzo yayi na ntangu yayi? Badinga ya kieleka, ya bantu yina ke na kulutaka na ba-onde electronique ya radio! Samu na yinki beno ke kuwa yawu ve? Yawu kele bandinga. Ya kieleka? Yawu ke na kulutaka na kati awa na ntangu yayi. Mbote, ya kele na mitindu ya bantu mpe banzutu ke tambula kaka na kati ya kivinga yayi ntangu yayi. Ya kele kieleka? Mbote, samu na yinki beno ke mona bawu ve? Beno me mona? Bawu kele awa, bandinga ya kieleka kaka mutindu ndinga ya munu. Mbote, samu na yinki beno ke kuwa yawu ve? Beno me mona? Ya fwana bula kima mosi ntete, samu na kumonisa yawu. Beno me mona? Ntangu yayi beno me bakula?

24 Ntangu yayi beno tendula kima mosi ve. Kana Nzambi zola ti beno zaba kima mosi, Yandi ke tinda yawu na beno. Beno me mona? Na yina beno vwanda kieleka, kieleka na ngolo ntangu yayi. Beno simba ngwi, kima mosi me salama. Mpe ntangu yayi beno vwanda kieleka . . . Beno me bakula yina mu zola kutuba, mutindu yina ve? Mpe beno vwanda kaka . . . Beno meka ve na kuyitukisa, samu na kuvwanda Muklisto, samu ti beno—beno ke kwenda kaka ntama na Nzambi. Mpe beno—beno—beno . . .

25 Kana beno lenda bakula yawu, yayi kele Kubenda yina ya Tatu. Beno me mona? Beno—beno zolaka simba yawu, kilumbu yankaka yina. Beno me mona? Na yina, beno bambuka moyo, ya ke vwanda ve na kumekula ya nzutu mutindu yina wandaka na zole yankaka. Beno me mona? Na yawu, yawu yina beno—beno fwana zaba ntangu yayi. Beno bambuka kaka—kaka moyo ti . . .

26 Beno me mona, ntangu yayi, ya kele na kima ke na kusalama na kati ya kivinga yayi, mpe ya kele na Kima mosi awa. Ya kele—ya kele, kieleka, na kati ya kivinga yayi, Bawanzio, Ndinga ya Nzambi. Beno me mona? Kasi wapi mutindu beno . . . Beno lenda ve . . . Kana beno lenda ve kuwa ndinga ya kimuntu, kukondwa kima mosi ya kutinda yawu, wapi mutindu beno ke kuwa Ndinga ya kimpeve?

27 Ntangu yayi beno lenda meka na kukwikila ti muntu mosi ke na kuyimba nkunga *yayi*. Ya lendaka vwanda mpe ti bawu kele kuna ve, beno me mona. Kasi ya kieleka ntangu ya ke bula na recepteur yina ya fwana bula, kuna ya ke pesa ntendulu ya kieleka, mpe ke lakisa, ke siamisa yawu na kulakisaka foto. Beno me mona yina mu zola kutuba?

28 Ntangu yayi, Mpeve ya Nzambi, ntangu Yawu ke tuba na nzila ya Ndinga ya kieleka, Ya ke kukisiamisa Yawu mosi, samu na kulakisa Yawu mosi, ti Yawu kele kieleka. Beno me bakula ntangu yayi? [Dibuundu me tuba, “Amen.”—Mu.] Mbote mingi.

Ntangu yayi beto sambila, diaka.

²⁹ Tata ya Mazulu, beto zola zi- . . . kuzibula Buku yayi, mpe mutindu kitini yina ba lendaka simba samu na—na kumeka na kupesa diaka yina Nge me talisa na beto na kitini ya kimpeve. Mpe ntangu yayi mu ke sambila, Nzambi, ti Nge ke sadisa munu na kupesa ntendulu ya mbote na bakyuvu yayi. Samu yawu tubama ti—ti yawu kele. . . Yawu fwana sadisa bantu. Yawu fwana sadisa bawu na kubakula. Mpe mu ke sambila ti Nge ke pesa munu lubakusu, samu mu tinda Yawu na bantu ya Nge, samu ti bawu fwana bakula, ti kintwadi beto fwana kuzinga samu na nkembo mpe lukumu ya Nzambi, na Nkumbu ya Yesu Klisto. Amen.

³⁰ Ntangu yayi, mu zolaka kaka kutuba yawu.

³¹ Mpe mu banzaka ti kima yayi *awa* vwandaka twadisa kukanga ndinga na ba-bande yina, kasi ya ke mutindu yina ve, beno me mona. Mpe yayi kele nsemo ya bureau. Mpe mu banzaka ti ba-commande ya ba-bande vwandaka awa. Kasi ba tubaka kaka na munu ti mu lenda sala kidimbu na bampangi yina kele na kati—na kati ya kivinga kuna, na kivinga yina ba ke kangaka ndinga na bande, mpe ba ke zaba ntangu ya kukanga ba-bande, mpe ntangu ba ke sala yawu ve.

³² Beno me mona, ba-bande kele ministere ya yinza ya muvimba bisika nionso, beno me mona, bisika nionso. Ba ke bakula yawu na bandinga nionso mpe nionso yina. Na yina ya kele na bima yina beto ke tuba awa, yina beto ke tuba ve kisika yankaka, beno me mona, mpe ya kele samu na yina beto ke sukisa yawu.

³³ Ntangu yayi, kupesa bamvutu na bakyuvu kele. . . kaka kima mosi. Na yina, mu—mu ntangu yayi. . . Na—na. . . na kupesaka mvutu na yayi, mingi ya yawu, mingi ya bakyuvu, kele na ngaanda ya. . . Ntangu yayi, mosi na mosi. . . Yankaka na kati ya yawu me tala ve Nsangu, na mutindu nionso, kasi mu ke, to, Bidimbu ata fioti, kasi mu ke meka na kupesa mvutu na yawu. Mpe ba pesaka munu yawu, mpe mutindu ba me tuba na bawu. Ba me tuba na munu ti mingi ya yawu. To, ya kulutila mingi na kati ya yawu vwandaka samu na yina me tala balombilu ya bisambu, mpe samu na bambevo mpe bantu yina kele na mpasi. Mpe—mpe mambu ya kuswaswana mutindu yina, nionso yina, mpe na yina ya kele ve kima mosi mutindu kyuvu yina ba ke pesa mvutu. Mpe na yina bawu. . . Ba me pesa munu kinkuku yina vwandaka—yina vwandaka samu na bima ya mutindu na mutindu, Masonuku mpe nionso; kasi mu banza, kana beto kele na ntangu, beto ke meka na kupesa mvutu na yawu mutindu beto lenda. Ntangu yayi, mpe kana mu sala kifu, na yina, beno bambuka moyo, mu kanaka ve na kusala kifu.

³⁴ Na yina bantu nionso ke kuwa mbote? [Dibuundu me tuba, “Amen.”—Mu.] Amen. Mutindu yina ve. . . Beno zonzila bisika ya

Mazulu kati na Klisto Yesu, wapi kisika ya kulutila mbote, wapi ntangu ya kulutila mbote!

35 Na bambala nionso mu me vwandaka na manima ya chaire na tabernacle, mu me salaka ata ve, ata fioti ve, na bantangu nionso ya ministere ya munu, na bisika ya mazulu ya Nzambi mpe bisika ya mazulu ya kimpeve mutindu mu me sala yawu na ntangu yayi; ya me luta yina nionso mu me salaka ntete na ntangu nionso ya ministere ya munu, na lukutakanu nionso bisika nionso, mutindu yayi. Ya kulutila mingi, ya kele samu na kubeluka ya nzutu. Yayi ke na kumonikisa Bakieleka, na nzila ya Mpeve mosi, Mpeve mosi.

36 Mpe mu—mu kwendaka munu mosi, na kingenga, mpe mu vwandaka na kingenga kuna, to vwandaka kwenda na kisika mosi kuna samu na kudia. Mpe mu vwandaka kaka munu mosi, na yina ya vwandaka kieleka ntangu ya nene.

37 Mpe ntangu yayi, kaka na ntangu yayi, to na suka, to na suka yina vwandaka landa, mu . . . Ya lenda vwanda ti, kana beto lenda sukisa na yawu na ntangu ya mbote, mu ke sambila kaka samu na bambevo na suka yayi, kana bakyuvu yayi ya lenda ve kulutisa ntangu ya yinda.

38 Na yina mu—mu fwana kuzwa kaka mwa ntangu samu na kuvwanda munu mosi, beno me mona. Ya kele na ndilu yina mabanza ya muntu lendaka vibidila. Beno me mona? Mpe ntangu beno ke kuma na kisika yina beno ke vwanda na ngunga mosi, ya kuyala na Mvwandulu ya Nzambi, mpe Dikunzi ya Nsemo ya kunamika kuna na ntwala ya beno, beno—beno lenda ve kubikana kuna ntangu mingi, beno me mona. Muntu lenda ve, lenda ve kuvibidila yawu.

39 Mpe na yawu, ntangu yayi, bakyuvu yayi kele kieleka mbote. Mu ke sepela na yawu, mpe ndwenga mpe bima yina bantu ke sadila. Ntangu yayi, samu na yina ya ntete. Mpe mu ke meka na kupesa mvutu na yawu. Mpe na yina kana mu—mu me sala yawu mbote ve, mbote, na yina beno—beno lemvokila munu.

40 Mpe kana beno kele na ntendulu ya luswaswanu, mpe beno ke kwikila ti dibanza ya beno samu na yawu kele ya kusungama, mbote, beno kwenda kaka na ntwala. Yina ke sala mpasi ve, samu ti ya kele kaka kulutila ve mosi to zole ya yawu yina me tala mpulusu. Ya kele kaka . . .

41 Mingi ya bakyuvu, yina ba me yufula, kele yina ke salamaka na lweka yankaka yayi ya tri . . . to na Enlevement ya Dibuundu. Na yina, beno me mona, ya kele bakyuvu kuna, yina ke kwisa mpe ke salama, kuna na bantangu yankaka. Samu, beto kele ntangu yayi na nsuka ya nsungi ya dibuundu, na malongi ya beto ya—ya Buku. Beto kele na simu yina, na ntangu ba ke bokila nkama na makumi yiya na yiya ya mafunda. Ntangu yayi ya ntete awa:

173. Bamwense tanu ya ndwenga, ya Matthieu 25, ba ke vwanda na—na kosalu ya Kento ya makwela, to ba kele Kento ya makwela? Beno me mona? Kana bamwense yayi ke vwanda na kosalu ya Kento ya makwela, wapi kisika kele Kento ya makwela?

⁴² Beno me mona, ntangu yayi, na mutindu mu me bakula, bamwense tanu yayi. . . Ya vwandaka na kumi ya bawu, beno zaba, yina basikaka, beno me mona. Mpe yayi kele kaka kidimbu, to kingana, beno me mona, yina—yina mu ke tuba na beno. Beno me mona, ya vwandaka na kumi ya bawu. Kieleka, ya vwandaka kulutila kumi. Ya vwandaka kaka lutangu yina ba me pesa. Kasi, na yina, bamwense ya ndwenga vwandaka na Mafuta na minda ya bawu. Bayina ya kukondwa ndwenga vwandaka ve na Mafuta na minda ya bawu.

⁴³ “Na yina kana kumi yina kuna, ya Matthieu, kana. . .” Yayi kele kyuvu ya muntu. “Kana kumi yina, kuna, ya zola kutuba ti ya ke vwanda. . . to tanu yayi, mu zola tuba, yina ke vwanda kaka tanu, beno me mona, kaka bantu tanu?” Ve, ya zola kutuba mutindu yina ve.

⁴⁴ Ya kele kaka kidimbu, ya bamwense, beno me mona, ya bamwense yina basikaka na Mafuta na mwinda ya bawu. Ba kele kitini ya Kento ya makwela yina. Mpe landila lubakusu ya munu. . .

⁴⁵ Mpe kuna beno ke tala, ntangu yayi, ti bawu vwandaka bamwense ya kuvumbuka ya nsuka. Bakuvumbuka landanaka, ya vwandaka na bakuvumbuka sambwadi. Mpe na kuvumbuka ya sambwadi, na ngunga ya kati-kati ya mpimpa, ya ke kisika yina beto kele ntangu yayi, beno me mona. Ntangu yayi, na kati-kati ya mpimpa ya kuvumbuka yayi, bamwense yayi vumbukaka mpe yidikaka minda ya bawu, mpe bawu kotaka; na ntangu mwense yina vwandaka ya kulala. . .

⁴⁶ “Ntangu yayi kitini yayi awa, ya tanu,” kana ya kele ntendulu ya kiuvu, yinki zola kutuba, “ya vwandaka kaka na tanu?” Mpe beto kele na bakyuvu mingi na kati awa, na zulu ya mafunda sambwadi, mpe nyonso yina. Ntangu yayi, ti, yina vwandaka kaka kidimbu, kitini ya bawu. Mpe bayina nyonso vumbukaka na nsungi yayi ya nsuka awa, ya kuvumbuka ya sambwadi, ti. . . “Kana ya vwandaka ve kaka—kaka tanu yina vumbukaka na ntangu yina, yina zangukaka, kotaka na Kento ya makwela, mpe nyonso yina, Bakala ya makwela? Ntangu yayi kana bawu mosi. . .”

⁴⁷ Ya zola kutuba ve ti ya ke vwanda kaka na tanu. Samu, ba vwandaka ya kulala, na kati ya bansungi; mutindu beto me mona na sabala yayi, beno me mona.

⁴⁸ Na bilumbu ya—ya Paul, wanzio ya dibuundu ya Éphèse; Paul, bandaka dibuundu yayi, na kuvwandaka munati-nsangu ya yawu. Beno bambuka moyo, Paul, bandaka dibuundu na

Éphèse, kumaka munati-nsangu samu na dibuundu yina. Mpe Mpeve, yina vwandaka na yinsi na ntangu yina, vwandaka Mpeve ya nkosi. Mpe nkosi kele Nkosi ya dikanda ya Juda, yina kele Klisto, mpe Klisto kele Ndinga. Paul, na Ndinga ya nsungi yina! Mafunda kubwaka na mpongi na nsungi yina. Ya kieleka?

⁴⁹ Na manima kwizaka nsungi yina yankaka, mpe ntangu dibuundu kotaka na—na kati ya nsungi ya mudidi, Mpeve ya ngombe basikaka; kisalulu, kisalulu ya ngolo, mpe munkayulu, mpe ba vwandaka pesa baluzingu ya bawu. Mafunda na mafunda kulalaka, na nsi ya bumbangi mpe nionso yina. Ba ke vingila, beno me mona.

⁵⁰ Na manima, mpe nsungi ya kulanda kwisaka, ba-Luthérien, nsungi ya kusungika. Kuna basikaka bantu ya kulutula ndwenga, na mayele ya muntu. Kana beno tala, bakala basikaka na yawu, mpe, ntangu yandi salaka mutindu yina, yandi yikaka mayele ya yandi mosi. Ya kele samu na yina yandi kwelanaka na kitini yankaka, beno me mona. Beno me mona? Kana yandi bikanaka kaka na ndwenga ya Nzambi, na kusungikaka mpe na kubasisaka. . . Kasi yinki yandi salaka? Na manima muntu yina kuzwaka nsangu, Luther; na manima ya lufwa ya Luther, bawu salaka organisation ya ba-Lutherien.

⁵¹ Na manima ya lufwa ya Wesley, ba salaka organisation ya ba-Methodiste. Beno me mona? Kuna, beno ke landila na kukwenda mutindu yina. Ya—ya ke kaka. . . Yawu yina ke salamaka. Ntangu yayi mu zola ti beno ku—ku—kusimba yayi, beno me mona. Ntangu yayi muntu mosi lenda yufula samu na ba-Pentecotiste, yina vwandaka nsungi ya tatu.

⁵² Beno me mona, mosi na mosi ya bansungi yina kotaka fioti kaka na kati ya Mpeve-Santu. Kunungisama kele kisalulu ya Mpeve-Santu; kusantisama kele kisalulu ya Mpeve-Santu; kasi mbotika *kele* Mpeve-Santu. Ya kele samu na yina ya lombaka Profete yina ke na profesi kukulumuka. Munati-nsangu mosi ve samu na nsungi yina, samu Mpeve-Santu kwisaka Yandi mosi, na movimba ya Yandi, ya mbotika.

⁵³ Kasi na nsuka ya nsungi, mutindu yina yankaka sukaka, beto ke mona kuna, na ntangu yina, ba me fidisa munati-nsangu. Mpe bima yayi nionso mpe bima nionso fwana tulama na bisika ya yawu mutindu yina, na manima Enlevement ke kwiza samu na Dibuundu.

⁵⁴ Kasi bantu mingi ke tulaka bima yayi nionso, “Mwini ke kuma mudidi, ngonda. . .” Ba ke tulaka yawu awa na nsungi ya Baklisto. Bawu ke kondwaka kaka na kumona bakyuvu tatu yayi ba yufulaka Mfumu ya beto kuna, beno me mona, ntangu Yandi vutulaka mvutu na yawu.

⁵⁵ Ntangu yayi, mazono na nkokila, mu banza ti ya ke na kyuvu mosi ve. Beto me baka mosi na mosi ya bakyuvu yina mpe me

tula yawu kaka na nsi ya Bidimbu. Mpe Bidimbu kele Buku ya muvimba kintwadi, Yawu mosi.

Nge ke kwikila yawu, dokotolo? [Mpangi-bakala mosi me tuba, “Yinga.”—Mu.]

⁵⁶ Beno me mona, nionso kele ya kukanga kaka kintwadi. Mpe beto me baka yina Yesu tubaka awa. Bawu yufulaka bakyuvu tatu, beno me mona, “Wapi ntangu bima yayi ke salama? Yinki ke vwanda kidimbu ya Nkwizulu ya Nge? Mpe yinki kele nsuka ya yinza?” Mpe Yandi me landila nionso yina . . . Mpe beto basisaka yawu, mosi na mosi, kasi kukondwa mosi. Yinki ya vwandaka? Kidimbu ya Sambwadi. Samu na yinki? Beno me mona, ya me zabana ve. Kaka yina. Mosi na mosi ya yawu me vwanda na kisika ya yawu. Mu me fwanikisa yawu, ya kele ya kulunga, mpe nsongi na nsongi.

⁵⁷ Mpe, munu, mu sonikaka mazono na nkokila, mpe ntangu mu bakaka kuna mpe mu bakaka . . . Mu vutukaka samu na kutala noti ya munu ya ntama yina mu sonikaka—sonikaka kuna. Mbote, mu monaka kisika mu tulaka mosi na kisika yankaka, mutindu yina. Mu bundikisaka yawu, nsongi na nsongi. Yawu yina mu salaka. Mu banza ti beno me simba yawu. Beno, beno me simba yawu? Beno me mona?

⁵⁸ Mu sonikaka awa na lweka yayi yina mu zolaka sonika na lweka *yayi* yankaka, mpe mu sonikaka yawu *awa*. Mu sonikaka—sonikaka nionso zole, 9, 11, to 9, 6 samu na nionso zole, to yina . . . to 6 mpe 11, mpe—mpe—mpe 9 mpe 11, yina vwandaka ve mutindu yina. Ya vwandaka yayi to yiya, nzila yina ya kulanda na nsi ya yawu. Beno me mona? Mpe ya vwandaka mvutu, mvutu, kati-kati ya peste mpe mvita, beno me mona. Ya ke kisika yina yawu vwandaka.

⁵⁹ Na yina mu vwandaka kaka na kiese mingi! Mu vwandaka landila kaka na kusala mutindu . . . Mu vwandaka sepela na luzatu ya luzayikisu. Na yawu, mu—mu me sonika yawu, na lweka yayi awa. Mu vwandaka ya kuvwanda kuna na kreyon, to kilapi, mpe mu sonikaka 11 na bisika nionso zole, na kisika ya zolaka vwanda ve. Mu banza ti ya vwandaka 9 na kisika ya 11 na lweka yankaka.

⁶⁰ Kasi ntangu yayi beno me mona mutindu ya me fwanana na mutindu ya kulunga? Ntangu yayi, beno zimbana yawu ve. Ya ke landila na kufwanana tii na Sambanu, mpe na manima ya ke suka, beno me mona. Mpe beno tala mbote—beno tala mbote kuzibuka ya Bidimbu; ya ke kwisa tii na Sambanu, mpe ya ke suka. Kaka, “Swi na Mazulu,” kaka yina ba me tuba, “na kati-kati ya ngunga mosi.”

⁶¹ Ntangu yayi—ntangu yayi, samu na bayayi, beno me mona, mu . . . Mu fwana sala nswalu mpe kupesa mvutu na bayayi. Samu, beno me mona, mosi na mosi ya yawu kele dilongi mosi, ya basabala yiya ya yinda, beno me mona, samu—samu na mosi

na mosi, mpe beno ke baka kima yankaka. Kasi mu—mu zola ve kusala yawu, samu ti mu zola pesa mvutu na kyuvu ya muntu nyonso, na mutindu mu lendaka.

⁶² Bamwense yayi, beno me mona, ba me salama... Ya kele kaka kitini ya yawu, na kati ya nsungi yina, beno me mona. Konso nsungi kele na bamwense. Beno me mona? Kidimbu...

Wanzio ke kwizaka na dibuundu. “Sonika na wanzio ya dibuundu ya Éphèse.” Beno me mona?

⁶³ Na manima na lweka yayi awa, na manima ya kusonika na dibuundu ya Éphèse, beno fwanikisa yawu kuna na manima, Kidimbu me zibuka. Ya kele kaka mutindu yina beto ke na kunata yawu, beto ke meka na kutalisa na beno tablo nyonso, (beno me mona yinki mu zola kutuba?), kana Mfumu zola.

⁶⁴ Yinki bawu me kuzwa ntete? Bansungi ya Dibuundu. Ya kieleka? Kima ya kulanda, nsangu ya bansungi ya dibuundu. Muntu nyonso me mona yawu mbote ntangu yayi? Beno me mona?

⁶⁵ Ntete, beto me kuzwa bansungi ya dibuundu, mpe beto me kuzwa masolo, beto me zonzila lukutakanu ya Nicée mpe lukutakanu na ntwala ya Nicée, mpe bima nionso yina beto lendaka mona na kati ya masolo, mpe beto me mona ti ntendulu ya kieleka ya Ndinga vwandaka kieleka na masolo. Mpe beto ke nata yawu na kilumbu yayi, ya Laodicée. Mpe beno—beno ke na nsatu ve ya masolo samu na yawu; masolo ke na kusalama na ntangu yayi, beno me mona. Yawu yina. Mpe, na yina, beto me talisa yina ke salama na nsungi yayi.

⁶⁶ Ntangu yayi beto ke vutuka na Bidimbu, mpe beto ke zibula Kidimbu yina. Nzambi ke zibula Kidimbu yina samu na beto. Yinki yina? Ntete, ya kele na munati-nsangu, nsungi ya dibuundu; yina ke landa kele Bidimbu Sambwadi.

⁶⁷ Ntangu yayi, beto ke mona ti kubeba ke kota na nsungi ya dibuundu ya sambwadi. Kasi Kidimbu ya Sambwadi ke monisa kima mosi ve, yina ke salama samu na yawu. Beno me mona? Samu, na nsuka ya nsungi ya dibuundu yina ke kwisa dikabu ya profesi samu na kumonisa bima yayi. Beno me mona? Beno ke na kulanda yawu? [Dibuundu me tuba, “Amen.”—Mu.] Mbote mingi. Ntangu yayi beno tala mosi na mosi ya Bidimbu yina...

⁶⁸ Na yina mu me baka awa, bakyuvu tatu yina ba yufulaka Yesu Klisto, “Yinki, ntangu bima yayi ke salama, ‘Ya ke vwanda ve na ditadi mosi na zulu yankaka?’ Wapi ntangu ba ke bebisa yawu, kisika yayi ya ngudi ya nsambulu ya yinza, mpe ba ke tunga yankaka? Beno me mona, wapi ntangu ya ke salama?” Mbeni ya Klisto! Beno me mona? Mpe yinki kwendaka kutana na yawu? Ndinga, Ndinga me telemina.

⁶⁹ Na manima ya kumaka diambu ya politiki mpe nionso, mpe ya kele kuna ya vwandaka na kusalu ya ngombe. Beno me mona?

Yina kele kieleka ya zole. Mpe Yesu tubaka mutindu yina, na Matthieu 24, beno me mona. Na manima beto landilaka kuna, na mayele ya bansungiki, na yina Kivangu mosi ya kufwanana na muntu kwendaka kukutana na yawu. Yawu yina salamaka. Na manima beto landilaka kuna, ya kulanda, na Kidimbu ya Yiya, ntangu mbeni ya Klisto kumaka kimvuka mosi, mpe kuzwaka nkumbu, “Lufwa.”

⁷⁰ Ntangu yayi beno tala mbote yina Yesu tubaka, “Mpe yandi ke losa yandi na tiya, mpe ke kufwa bana ya yandi.” Yina kele lufwa, yina ke na kutambula. Yina kele ba-Protestant na ba-Catholique, kidimbu ya lufwa na zulu ya mosi na mosi ya bawu. Beno me mona, “Ba ke bebisa yandi mpe bana ya yandi.” Na yina kana beno ke na kutula ntima na denomination ya beno, beno fwana kwenda ntama na yawu malu-malu yayi.

⁷¹ Mpe kuna ntangu ya kumaka na Kidimbu ya Sambwadi, Yesu telamaka kaka kuna. Yandi zibulaka Kidimbu ya Sambanu, na kutubaka, “Ngonda ke kuma menga, mpe mudidi mpe nionso yina.” Bima yayi ke salama. Beto me kwisa awa mpe beto ke zibula Kidimbu ya Sambanu. Na manima Kidimbu ya Sambanu zibukaka, na manima beto vutukaka mpe beto me talisa kima ya mutindu mosi.

⁷² Yawu yina, beto me baka bisika tatu ya kuswaswana na Masonuku, beno me vukisa yawu kintwadi na luzayikisu. Beno me mona? Beno tala mbote. Kisika yina Yesu tubaka mutindu yina; kisika yina ntangu Yandi zibulaka Buku, yawu vwandaka ya kubumbama na mbandukulu ya yinza; mpe na yina luzayikisu ya bubu yayi awa, ke tula yawu kaka kuna, ke vukisa nionso tatu kintwadi. Mpe tatu kele kimbangi. Na yawu, ya kele kieleka. Ya kele kieleka ya kele kieleka.

⁷³ Ntangu yayi, bamwense yayi yina ke kwisa awa, ba kele bayina kubwaka na mpongi, mpe na manima nzutu ya muvimba me salama kintwadi na kimvuka yina. Yina ke salama ti... beno me mona, samu na kusala bamwense ya ndwenga. Mpe bamwense ya kukondwa ndwenga kele yina bandaka na manima kuna na ntangu mosi yina bamwense ya ndwenga bandaka, mbeni ya Klisto, mpe ba kele bayina ke meka na kusumba Mafuta.

⁷⁴ Ntangu yayi beno tala kaka awa mpe beno mona mutindu ya ke ya kulunga, bisika nyonso beto ke baluka. Kana mu lendaka telama awa mpe kutuba bima yina me monisama pwelele na kati ya kivinga yina, mu ke tuba na beno, ya ke balula bayintu ya beno. Kasi wapi mutindu beno ke sala yawu, ntangu beno kele na kima ya muvimba awa?

⁷⁵ Mpe na yina, mu zaba ve samu na yinki, ntangu beno ke vwanda na kingenga, na manima mansweki ke banda na kuzibuka. Na yina beno ke mona bima yina beno lenda ve kutuba

na bantu, diaka. Samu ti, beno me mona, kana beno sala yawu, ba ke banda mwa ba-isme.

⁷⁶ Mpe kuna beto tala yinki mwa dikabu yayi ya kubeluka ya nzutu me sala, mutindu yawu me kotisa poto-poto na kati ya dibuundu. Muntu nyonso vwandaka na sensation, muntu nyonso vwandaka na *yayi*; mpe mbala mosi na kati ya ntima ya munu, (Nzambi zaba ti ya kele kieleka), mu zabaka ti ya vwandaka ya kusungama ve, samu ti Yandi tubaka na munu mutindu yina. Beno me mona? Kasi ya kele kumekula ya luvunu, kaka samu bantu kubasika na nzila ya mbote. Ntangu yayi, ya kele kieleka. Ntangu yayi, kasi, beno me mona, beno lenda ve kutuba bima yango. Kulutila mbote kubika yawu kaka.

⁷⁷ Mpe beno ke bambuka moyo na Kubenda ya Tatu? Yandi tubaka, “Kutuba na muntu mosi ve.” Yinki mu me tuba samu na yawu? Bantu yikwa ke bambuka moyo na yawu? Kieleka. Beno bambuka moyo, mu vwandaka ya kutelama kuna, mu vwanda meka na kukanga nsinga ya sapatu na mwa dibulu yina ya sapatu, na kati ya vision? Yandi tubaka, “Nge lenda ve kulonga bima ya mazulu na ba-bébé Pentecotiste.”

⁷⁸ Mu tubaka, “Yayi ke vwanda Kubenda ya Tatu, mpe Yawu ke zabana ve, na yawu sadisa munu, na lemvo ya Nzambi.”

Ntangu yayi—ntangu yayi, beto kele—beto kele kaka na nsuka ya ntangu yayi. Ya ke vwanda ntangu mingi ve ti Kiti ya Kyadi ke kuma Kiti ya Lufundusu. Na ntangu beno ke mona bima yayi ke salama, mpe bantu yayi ke kota, beno ke sala mbote na kukota, mpe, kana beno me kota ntete ve. Beno me mona?

⁷⁹ Ntangu yayi, “Ba me vukana na bisika ya Mazulu,” beno me mona, ya zola kutuba mingi kulutila kuvwanda na kiese. “Na bisika ya Mazulu,” kana beno kele kieleka ya kuvukana na Klisto, ya kele kima yina ke pesaka boma.

⁸⁰ Na kutelema pene-pene ya . . . Wanzio ya Mfumu, beno banza ti beno ke sala makelele mpe ke boka. Ti, ya kele ve mutindu yina. Ya ke pesa beno kaka, boma ya lufwa. Beno me mona? Na yina, beno me mona, ya kele—ya kele kaka na luswaswanu kati-kati ya kusepela mpe kulemuka na kiese, yina kele mbote mingi, mpe na manima kukwisa na kima ya kieleka. Beno me mona? Beno me mona? Ya kele kisika boma kele. Ya kele kima yina ke pesaka boma. Ve ti beno ke na boma ti beno me zimbana; kasi ya kieleka na ntwala ya Kivangu ya wanzio, mpe Mpeve-Santu Yandi mosi me telama kuna.

⁸¹ Ntangu yayi, yina ke vwanda kitini ya Kento ya makwela. Ya kele bawu yina ke sala yawu, beno me mona, bayina nionso kele ya kulala. Mpe kieleka beto lendaka ve kumona . . .

[Pane me salama na systeme ya kubaka ndinga. Kisika ya mpamba na bande—Mu.] . . . ke sambila ntangu yayi ti Nge ke belula bantu, na nzila ya bamuswale yayi, yina ba ke tentika na zulu ya bawu. Na Nkumbu ya Yesu. Amen.

Ntangu yayi, ya kele mbote ntangu yayi? [Bampangi me tuba, “Amen.”—Mu.] Matondo. Muntu mosi me diata kima mosi? [Mpangi-bakala mosi me tuba, “Ya vwandaka na ba-magnetophone mingi na circuit mosi.”] Ba-magnetophone mingi ke lombaka courant ya mingi. Beno me mona? Mbote mingi, beno ke defa kaka. Beno ke kuzwa kaka bande mosi mpe beno ke defa bande, mpe beno ke sala kopi ya yawu. Ntangu yayi, beno tala ntangu yayi kyuvu yina ke landa.

174. Ba-evangeliste fwana landila na kusala na kilanga ya kusalu?

⁸² “Na ngunga yayi,” kieleka, tala yina bawu zola kutuba. Kieleka, na mutindu nyonso. Beno soba kima ve. Kana Yesu ke kwisa na suka, beno longa bubu yayi mutindu ya ke vwanda na manima bamvula kumi, kasi beno zinga mutindu ya ke vwanda na ngunga yayi.

⁸³ Beno dasuka ve—ve ntangu yayi. Ya kele samu na yina mu ke na kumeka na kukebisa beno, beno me mona. Beno vwanda ve yina ke yitukisa, ya kuswaswana. Beno soba kima mosi ve. Kasi kana beno ke na kusalaka kima ya yimbi to ke na kusalaka yimbi, beno balula ntima, beno me mona, beno vutuka na Nzambi. Beno landila kusalu ya beno ya kumwangisa nsangu kaka mutindu beno ke salaka ntangu nyonso.

⁸⁴ Kana beno ke na kutunga yinzo, beno landila na kutunga yawu. Kana Yesu ke kwisa mbasi, ba ke mona beno ya kukwikama na kusalu ya beno. Kana beno ke na kutunga dibuundu, beno kwenda na ntwala, beno tunga yawu. Mu ke zola kutula mbongo ya munu na kima ya mutindu yina, na kisika ba ke mona munu na yawu na posi ya munu. Beno me mona?

⁸⁵ Na yina beno landila kaka—kaka, beno landila mutindu beno kele. Muntu nyonso me bakula ntangu yayi? [Dibuundu me tuba, “Amen.”—Mu.] Beno landila kaka, mpe landila kaka na kukwenda na ntwala mutindu beno kele. Ntangu yayi, kaka—kaka beno sutope ve. Beno sala ve kima . . . Beno kwenda kaka na ntwala. Beno landila na kusadila Mfumu.

⁸⁶ Ntangu yayi, mutindu, kana beno vwandaka—kana beno vwandaka sala samu na muntu, mpe beno zaba ti ya vwandaka baminuti kumi na tanu na ntwala ngunga ya kukanga. “Mbote,” beno ke tuba, “uh, baminuti kumi na tanu diaka, na yina mu fwana kwenda kuvwanda.” Ba ke zenga baminuti kumi na tanu yina na lufutu ya beno.

⁸⁷ Kana beno ke na kukuna blé; beno kuna blé ya beno. Beno ke na kutimuna bambala; beno kwenda na ntwala, beno timuna yawu. Beno ke tuba, “Mbote, muntu mosi ve ke kudia yawu”? Kima mosi ve. Beno timuna yawu, kaka. Beno me mona? Yinga. Beno landila kaka mutindu beno kele.

⁸⁸ Mu kuzwaka mukanda ya bakala mosi kilumbu yina. Muntu mosi tubaka na bawu, yandi tubaka, “Mbote, ntangu me kuma

pene-pene. Beno teka ferme. Ntangu yayi beno ke vwanda ve na nsatu ya madia yina beno ke kuzwaka, na ferme,” yandi tubaka, “samu Millenium ke banda, mpe beno ke vwanda na nsatu ya yawu ve. Na yina beno kwenda kaka na ntwala . . . Mpe na ntangu ya Lukwamusu, bana ya beno ke vuluka ve, na yina beno bika yawu samu na bawu . . . Beno bika—bika ferme samu na bana, samu bawu kuzwa madia, kasi samu na beno beno teka ferme ya beno,” mpe—mpe, to kima ya mutindu yina. Mpe, oh, bawu kuzwaka . . .

⁸⁹ Mu tubaka, “Oh, la la!” Kana mu zabaka ti Yandi ke kwisa mbasi, mpe mu vwandaka kisadi-bilanga, mu ke kuna kilanga ya munu bubu yayi. Kieleka. Kana Yandi salaka munu kisadi-bilanga, mu ke vwanda kaka na ksalu ya munu. Ya kele kieleka. Kana Yandi salaka munu mécanicien, yina tubaka . . .

⁹⁰ Muntu mosi tubaka, kilumbu yina, yandi tubaka, “Muntu mosi kwisaka mpe tubaka, ‘Tala, mpangi-bakala, nge zaba yinki?’ Yandi tubaka, ‘Mu ke pesa nge kinkuku ya zole ya bafungula. Mu me sumba ditoma ya malu-malu.’ Yandi tubaka, ‘Mu ke pesa nge kinkuku ya zole ya bafungula,’ yandi tubaka na pasteur ya yandi. Yandi tubaka, ‘Mu ke pesa nge kinkuku ya zole ya bafungula, samu ti Enlevement lendaka salama, beno zaba, mpe,’ tubaka, ‘Mu ke vwanda diaka na nsatu ya yawu ve.’” Pasteur ke kwenda ve, beno me mona. Oh! Yawu yina ba ke bokilaka kukubama, mutindu yina ve? Mbote mingi. Kasi ya kele—ya kele mutindu yina, beno me mona, beto fwana vwanda ve mutindu yina.

⁹¹ Beto fwana vwanda Muklisto ya mayele, ya ngolo, beno me mona, ti ba me tula munu awa samu na kusala tii na minuti ya nsuka. Mu ke na ksalu ya kusala, mpe mu ke vwanda ya kukwikama na kisika ya munu ya ksalu. Kana Yandi kwisa na suka yayi, mu zola vwanda ya kutelama awa na chaire.

⁹² Beno ke tuba, “Mpangi Branham, kana Yandi zolaka kwisa na suka yayi, nge zolaka vwanda *kuna* ve?” Ve, tata!

⁹³ Yayi kele kisika ya munu ya ksalu. Mu ke telama kaka awa, ke longu, ntangu Yandi ke kwiza, mu ke tuba bima mutindu mosi yina mu ke na kutuba. Na yina, ntangu Yandi ke kwisa, mu ke kwenda kaka na ntwala na Yandi, beno me mona.

⁹⁴ Kana mu ke bundula bambala, mu ke landila kaka na kubundula, na ngolo ya munu nionso. Ntangu Yandi ke kwisa, mu ke losa kaka nsengo mpe mu ke kwenda.

Beno bambuka moyo na mvula ya jubilé? Kana ba vwandaka bu—bundula na nsengo, ba vwandaka landila kaka na kubundula. Ba zabaka ti mvula ya jubilé vwandaka diaka na minuti kumi, mpe mpungi ke bula na mvula ya jubilé. Ba vwandaka landila kaka na kufulusa matiti, nyonso yina ba vwandaka sala. Kasi ntangu mpungi bulaka, na yina ba vwandaka losa fourche, mpe bawu kwendaka. Beno me mona?

Yawu yina, beno landila kaka na kufulusa matiti tii kuna mpungi ke bula. Mbote mingi.

[Makelele ke wakana na nziunga—Mu.] Kyuvu: “**Landila kuzibuka . . .**” Ya ke . . .? Kima salamaka? Huh? Ya—ya salaka makelele awa. Kyuvu:

175. Landila kuzibuka ya Kidimbu ya Tanu—ya Tanu, Moise na Elie fwana—fwana kufwa. Wapi mutindu samu na Énoch?

⁹⁵ Mu zaba ve. Beno me mona? Mu—mu . . . Kana mu zaba ve, mu ke tuba na beno ti mu zaba ve. Beno me mona? Mu—mu zaba ve—mu zaba ve bamvutu nionso, bampangi. Mu—mu zaba ve. Mpe kana mu zaba ve, mu ke tuba na beno ti mu zaba ve. Kana mu zaba . . . Mu ke tuba ve na beno ti mu zaba, beno me mona. Kasi mu—mu zaba ve.

⁹⁶ Mu ke kukiyufulaka mingi samu na yawu, munu mosi. Ya vwandaka na Énoch . . . Mu ke mona Moise ke kwisa, mpe Elie ke vutuka, mpe ba ke kufwa bawu, beno me mona, kasi ntangu yayi ba zangulaka Enoch na ntwala ya ntangu. Mu ke banzaka bambala mingi, mpe mu ke kukiyufulaka, munu mosi, “Mbote, wapi, wapi mutindu samu na yina?”

⁹⁷ Kasi, na yina, kivuvu mosi kaka yina mu lenda tuba, kele yayi. Ntangu yayi beno tala, Moise sadilaka Nzambi kaka bamvula makumi yiya. Beno me mona? Yandi vwandaka—yandi vwandaka na bamvula nkama mosi na makumi zole. Kasi bamvula makumi zole . . . Bamvula makumi yiya ya ntete, mu zola tuba, yandi vwandaka longuka na lukolo ya yandi. Ya kieleka? Bamvula makumi yiya, Nzambi vwandaka basisa yawu na yandi. Mpe bamvula makumi yiya na tatu, yandi sadilaka Nzambi. Beno me mona? Mbote mingi. Kasi Enoch kwendaka bankama tanu ya bamvula na ntwala ya Nzambi, mpe vwandaka kukondwa kifu. Beno me mona? Beno me mona? Na yawu, Moise ke kwisa kuvutuka samu na kusala diaka na mwa ntangu fioti; yandi na Elie.

⁹⁸ Ntangu yayi, ti, mu ke tuba ve ti ya kele kieleka, beno me mona. Mu ke pesa beno kaka dibanza, beno me mona. Kasi kutuba kaka yinki kitini, mu zaba ve. Ya kieleka mu lenda tuba na beno ve yina—yina salamaka kuna, to yina Nzambi ke sala.

176. Yinki kele nkumbu ya . . . yina ke vwanda na zulu ya bantu ya Apocalypse 3:12?

⁹⁹ Mu—mu zaba ve. Yinga. Yandi tubaka, “Mu ke pesa bawu nkumbu ya malu-malu.” Mu—mu—mu zaba ve yina yawu kele, beno me mona. Ya lendaka zabana kaka ntangu beto ke kuma kuna, kasi mu—mu zaba ve yinki ya kele ntangu yayi, beno me mona. Beno me mona, Yandi ke sala yawu. Beno me mona? Yandi pesaka bawu nkumbu ya malu-malu yina—yina bawu zabaka, bawu mosi. Beno me mona?

177. Ntangu yayi, Mpangi Branham, ya ke na Masonuku yina ke pesaka muswa ya kukwela na manima ya kufwa makwela? Yayi kele ya mfunu mingi.

¹⁰⁰ Yawu ke tuba, “Mfunu mingi.” Mbote, kikuma yawu yina . . . Yawu vwandaka tadila yawu ve. Mutindu mu lenda mona, mpangi ya munu ya bakala, to mpangi ya munu ya kento, muntu nyonso yina ya lenda vwanda, ya kele ve, kaka kana nkwelani ya beno me kufwa. Samu ti, Biblia ke tuba, “Beto kele ya kukangama na bawu ntangu nyonso bawu ke zinga.” Beno me mona?

¹⁰¹ Na yina, samu na yina—na yina me tala “Masonuku?” Yawu yina ba me yufula awa, “Ya kele na Masonuku?” Beno me mona? “Ya kele na Masonuku?” Ve mutindu mu lenda mona, beno me mona, ve mutindu mu lenda mona.

Samu ti, Paul tubaka ti bankwelani, “Kana nkwelani mosi me kufwa, na yina bawu kele na kimpwanza na ntangu yina na kukwela muntu yina bawu zola kati na Mfumu.” Kasi tii na ntangu yina, kasi, beno tala mbote, beno tala nsilulu ya beno, “Tii lufwa ke kabula beto.” Kaka yina. Beno me salaka nsilulu na zulu ya yawu, beno me mona.

¹⁰² Na yina, mu banza ve ti ya kele. Ntangu yayi, kana ya kele . . . Kana beno me kuzwa yankaka, mpe ya kele ya kieleka, mbote, mbote—mbote mingi. Kasi, samu na munu, mu—mu me kuzwa ata mosi ve.

178. Yinki “kusala yimbi ve na mafuta mpe vinu” zola kutuba, na Apocalypse 6:6?

¹⁰³ Ya kele Mpeve-Santu. Beno me mona? Beto me tala kaka yawu. Mu banza ti muntu mosi, beno zaba, me kwisa fioti na manima ya ntangu samu na Nsangu, bawu . . . mbote, samu na ba-bande yankaka, beno me mona.

“Kusala yimbi ve na mafuta mpe vinu.” Yinki mafuta mpe vinu zola kutuba?

¹⁰⁴ Mafuta, mutindu beto me mona yawu na bidimbu, zola kutuba Mpeve-Santu. Beno me mona? Vinu kele . . . mpe mafuta, kele ya kuvukana kintwadi, na kati ya Biblia, samu na kusambila. Beno me mona? Mpe vinu, mutindu beto me tuba yawu, ya ke kisika yina mu me kuzwa dibanza, “Kuyangidika.” Vinu ke yangidikaka. Mpe vinu, na kimuntu, kele kifwanikisu ya—ya luzayikisu, kima yina ke yangidikaka.

¹⁰⁵ Ntangu yayi beno banza kaka. Yinki ke yangidikaka Dibuundu? Luzayikisu. Beno me mona? Na yina, vinu, vinu ya malu-malu, ya ke vwanda . . . Ntangu yayi beno tala mbote. Mafuta mpe vinu ke tambulaka kintwadi, na munkayulu; ya ke kwendaka kintwadi, na—na kusambila ya dibuundu. Ntangu yayi beno tala, ya vwandaka ya kukangama, ya kuvukana kintwadi.

106 Kana beno kele na yina me fwanana, beno tala mpe beno ke mona liste ya muvimba kisika vinu na mafuta ke tambulaka kintwadi na kusambila. Kana beno kele na Cruden's, na yina, ba me sonika yawu kuna.

107 Ntangu yayi beno tala yayi. Kasi ntangu yayi, beno me mona, mafuta kele ntangu nionso Mpeve-Santu. Beto ke mona yawu kuna na Ezéchiel. Mpe beto ke mona yawu na Ngwisani ya Ntama. Beto ke mona yawu na kati ya Ngwisani ya Malu-malu.

108 Samu na yinki beto ke pakulaka bambevo mafuta? Beto ke pakulaka bambevo mafuta samu ti ya ke talisa kutiamuka ya Mpeve-Santu na zulu ya bawu. Beno me mona? Mpe, bamwense ya ndwenga vwandaka na Mafuta; bayina ya kukondwa ndwenga vwandaka na Mafuta ve, Mpeve, beno me mona. Ntangu yayi, yina kele Mafuta. Mpe na yina vinu, ya—ya kele. . . Kana mafuta ke monikisa, ke monikisa Nzambi. Nzambi kele Mpeve. Beno me mona?

109 Nzambi kele Ndinga. “Na mbandukulu vwandaka Ndinga; Ndinga vwandaka na Nzambi. Ndinga kumaka muntu, mpe yina vwandaka Nzambi.” Ntangu yayi, na yina, kana Ndinga ntangu yayi na kati. . . me vwanda awa na mutindu ya kimuntu ntangu yayi, vinu kele mutindu masa, ti, to luzayikisu yina ke monikisa ntendulu ya Ndinga, yina ke yangidikaka mukwikidi, beno me mona. Oh, la la, bawu ke tuba kaka, “Mu me monaka Yawu ntete ve! Oh, la la! Nkembo!” Yawu yina? Beno me mona, kuyangidika, beno me mona, ya luzayikisu.

110 Mu zabaka yawu ve kilumbu yina, to, ntangu mu vwandaka kuna. Beno me mona? Ntangu yayi, ya kele, “Yinki mafuta mpe vinu. . .?” Ya vwandaka, “Beno me mona kusala yimbi ve.” Yina vwandaka munati-mpunda ya ndombe. Mpe yina vwandaka na ntangu ya nsungi ya mudidi, nsungi ya tatu ya—ya dibuundu. Beno tala. Mpe, kuna na kati, “Ya kele kaka na mwa ndambu ya Yawu me bikana, mwa fyoti, kasi kusala Yawu yimbi ve.”

111 Mpe mu ke kwikila beno ke baka yawu, Kidimbu ya Tatu, na bande, beno ke. . . beno ke mona yawu kuna, kisika beto me tendula yawu na bitini-bitini, to na bitini, mu zola tuba.

179. Mpangi Branham, Buku ya Luzingu ya Mwana-dimeme, mpe Buku ya Luzingu, kele Buku mosi?

112 Kieleka, beno me mona, samu ti ya kele kisika yina ba me sonika mpulusu nyonso, na kati ya Buku yayi. Beno me mona? Bankumbu ya bawu vwandaka na kati. . . Beno ke tuba, “Mbote, ba me tula nkumbu ya beto na Buku ya Luzingu ya Mwana-dimeme, Mpangi Branham. Yawu—yawu kutulamaka, nkokila yankaka yina.” Ve, ba tulaka yawu ve. Ve, ba tulaka yawu ve. Beno monaka ti yawu vwandaka kuna, na nkokila yina, yina vwandaka. . . beno me mona, samu ti bankumbu ya bawu sonamaka na ntwala ya mbandukulu ya yinza. Beno me mona? Ya kele, ya kele Buku kaka mosi, beno me mona.

180. Ntangu yayi, Mpangi Branham, ya kele kieleka ti—ti konso Juif, yina butukaka kubanda ntangu Klisto kwizaka, ke kuzwa mpulusu? Mpe banani kele nkama na makumi yiya na yiya ya mafunda? Bawu kele bayina ba solaka na ntwala samu na kuzwa kidimbu ya Mpeve-Santu? Mpe yinki kele kisalu ya bawu?

¹¹³ Ya kele na kutala bakyuvu tatu na kati ya mosi, kuna. Kasi, ya ntete, yawu yayi:

Ya kele—ya kele kieleka ti konso Juif yina me butuka kubanda Klisto, yina kwisaka na yinza, ke kuzwa mpulusu?

¹¹⁴ Ve. Kima mosi ve ke kuzwa mpulusu, kaka bayina bankumbu ya bawu kele na Buku ya Luzingu ya Mwana-dimeme na ntwala ya mbandukulu ya yinza, Juif to Muntu ya makanda. Benome mona? Kaka yina. Buku ke bumbaka mansweki yina, mpe Buku kele kaka na kumonikisa yawu ntangu yayi; ve nkumbu ya muntu nionso, kasi mansweki ya Buku, na ntangu ba ke bokila bankumbu yina. Na nsuka benome bakula yawu ntangu yayi? Benome mona?

¹¹⁵ Buku ke tuba ve, “Ntangu yayi, Lee Vayle ke kuzwa mpulusu na ntangu ya nsungi yayi ya dibuundu, to—to Orman Neville,” to—to konso muntu yina. Ve, ya ke tuba mutindu yina ve. Ya ke talisa mansweki, ke monikisa mansweki ya yina diambu yango kele. Kasi beto, beto mosi, na lukwikilu, beto ke kwikila Yawu. Yawu yina mu tubaka na nokila yina.

¹¹⁶ Muntu mosi tubaka, “Mbote, mu ke na nsatu ya ya kumeka yawu ve. Mpangi Branham me tuba ti ya kele kaka na mosi yina ke kuzwa mpulusu na Jeffersonville.” Benome mona? Ntangu yayi, benome mona, ya ke na kulakisa kingana. Ya—ya—ya ke mutindu yina ve, ya—ya ke mutindu yina ve. Ya lendaka vwanda na mafunda ke kuzwa mpulusu. Mu zaba ve. Mu banza ti mosi na mosi ya bawu kele ya kuvuluka, benome mona, kasi mu zaba ve.

Kasi yayi ke mutindu mu zola kwikila yawu, “Mu kele mosi yina.” Benome kwikila mutindu mosi samu na benome. Kana benome ke kwikila yawu ve, na yina ya kele na kima ke tambula mbote ve na lukwikilu ya benome; benome ke kwikila ve yina benome ke na kusala.

¹¹⁷ Wapi mutindu benome—wapi mutindu benome lenda tambula kuna na ntwala ya lufwa, na ntangu benome ke ndima ve kana benome kele ya kuvuluka to ve? Benome mona? Wapi mutindu benome lenda kulumuka awa mpe kutuba na bakala yayi ya kikata ya kulala awa, ya kufwa meso mpe ya nkonzo, “MUTINDU ME TUBA MFUMU. Telama! Yesu Klisto me belusa nge”?

¹¹⁸ Wapi mutindu benome lenda telema, na ntwala ya mvumbi yina ya madidi ya kukangama, ya muntu ya kufwa, mpe yina me kufwaka kubanda bangunga mpe bangunga, mpe ya kulala kuna, na madidi mpe ya kukangama; mpe kutuba, “MUTINDU ME TUBA MFUMU, telama”? Benome, benome fwana zaba yina benome ke na kutuba. Benome mona?

119 Mbote, beno ke tuba, “Lufwa ke bakaka nyonso. Yimeni.” Yinga, kasi ntangu Ndinga ya Nzambi me monisama pwelele, mpe beno zaba ti ya kele Nzambi, yina ke sobaka mambu. Ya kieleka.

120 Ntangu yayi, yinga, ba-Juif yayi kele ve. . . Ba-Juif nyonso ve ke kuzwa mpulusu. Ve, tata. Bawu ke kuzwa mpulusu ve; kaka bayina. . . Ntangu Yandi ke tubila ba—ba-Juif, “Juif,” ya kele kaka nkumbu yina ba pesaka bawu bawu na manima bawu katukaka. . . Mu banza, Nebucadnetsar, kuna, bandaka na kubokila bawu “Juif,” ntete, samu na dikanda ya Juda yina ba nataka kuna. Mpe ba pesaka bawu nkumbu ya “Juif,” ntangu yayi, samu ti bawu katukaka na Judée, mpe bawu kuzwaka nkumbu ya Juif.

121 Kasi, ntangu yayi, Israel kele ya kuswaswana. Israel, mpe Juif, kele ya kuswaswana. Konso Juif—konso Juif kele Israélite ve, beno me mona. Ve, yandi kele kaka Juif. Kasi, kuna, Israël. . . Paul tubaka ata mbala mosi ve ti ba-Juif ke kuzwa mpulusu. Yandi tubaka, “Israël nyonso ke kuzwa mpulusu.” Samu na yinki? Nkumbu ya Israel, ya kele—ya kele nkumbu ya mpulusu, kubanda na mbandukulu. Beno me mona? Mpe Israël nyonso ke kuzwa mpulusu, kasi ve Juda—Judaïsme ke kuzwa mpulusu. Beno me mona?

122 Kaka mutindu mosi na Bantu ya makanda, ya ke vwanda. . . Ya kele na mafunda ya—ya bantu, yinga, kieleka mafuku, na ba-organisation yayi, mpe yina ba ke bokila “Muklisto, dibuundu ya Klisto,” mpe bankumbu nionso ya mutindu yina. Ya zola kutuba kima mosi ve. Ve. . . Ya zola kutuba ve ti bawu ke kuzwa mpulusu.

Bantu ke tuba, “Ntangu yayi, beno fwana vwanda na *yayi* to na *yina*, organisation yayi, organisation yina. Kana nkumbu ya beno kele ve na buku ya beto, beno kele ya kuzimbana.” Ntangu yayi, yina kele nsambulu. Beno me mona? Ya kele nsambulu. Beno me mona?

123 Ya kele kaka na mutindu mosi beno lenda kuzwa mpulusu, mpe, ya kele, “Ve yandi yina zola, to yandi yina ke kima mbangu, yandi yina. . . Na yina, ya kele Nzambi Yina ke talisa kyadi.” Mpe Nzambi, na nzila ya luzabu ya Yandi ya mantwala, soolaka Dibuundu mosi samu na nkembo ya Yandi, mpe ya kele bayina me kuzwa mpulusu. Ya kieleka. Ntangu yayi, lukwikilu ya beno kele ya kukangama mingi Kuna!

124 Beno ke tuba, “Mbote, lukwikilu ya munu kele ya kukangama Kuna.” Mpe beno tala mutindu ya luzingu yina beno ke na kuzinga. Beno me mona ti beno kele ve ya kulunga samu na kuvwanda Kuna. Kizundu ya beno kele yimbi. Beno me tula yawu na zulu ya zyelo na kisika ya ditadi. Mwa kitembo ya fioti ya ntete ke katula yawu. Uh-huh.

125 Bika ti Ndinga kumonana na kati ya kima mosi. “Dibuundu ya munu ke longaka Yawu ve!” Yina ke lakisa ti beno vwandaka ve ya kukangama na ditadi. Beno vwandaka na zyelo. Uh-huh. Ya kele kieleka. Na yawu, ntangu yayi beno me mona, ntangu yayi.

Mpe nkama na makumi yiya na yiya ya mafunda, kele bawu yina ba soolaka?

126 Yinga, tata. Ya kele Israël, Israël ya kimpeve.

127 Beno banza kaka, ya ke vwanda na mafuku ya bawu na kati kuna. Mu zaba ve lutangu yikwa kele na kati kuna ntangu yayi; mu banza ti kimvuka ya muvimba, kasi bawu nionso ke kuzwa mpulusu ve samu bawu kele na Judée. Beno me mona?

Beno ke na dibanza bantu yikwa kele kuna ntangu yayi? Mu zaba ve. Kasi ya kieleka bawu kele. . . Na manima ya bampasi yayi yina ke na kwisa ke banda. . . Lutangu ya bawu ke na kumata. . . Beno zaba, mu ke na bande na zulu ya bawu, mu ke nata yawu na wesete ntangu yayi na—na mosi ya mabuundu ya Ngwisani yina kele na. . .

128 Ya kele kaka ntama. . . Oh, mu me zimbana ntangu yayi. Yawu yina bandaka. . . Ya kele kuna na Afrique. Reforme Hollandaise. Ya kele dibuundu ya Reforme Hollandaise, yawu yina dibuundu ya Ngwisani. Ntangu yayi, kana ya kele na mosi ya beno yina kele ya kuvwanda awa, mu ke tuba na beno samu na yinki. Beno ke kangama kaka na Cathéchisme ya ntama ya Heidelberg, mpe kieleka kikuma yawu yina beno kele kaka na. . . kaka na Reforme Hollandaise. Na yina, beno lendaka lengula mpusu ya beno na kubakaka nkumbu ya Americain. Ya kele—ya kele kima yina kele na manima ya yawu, samu beno ke kuzwa malongi ya beno na catéchisme yina ya ntama, ya Heidelberg. Beno yufula pasteur ya beno kana ya kele kieleka ve. Beno me mona? Na yina, ntangu yayi, beno tala yayi.

Nkama mosi na makumi yiya na yiya ya mafunda, ba soolaka bawu na ntwala samu kuzwa kidimbu ya Mpeve-Santu?

129 Yinga, tata. Ya kele kaka kieleka. Mbote mingi. Ntangu yayi kana ya kele na mosi. . . Ntangu yayi kana mu kele. . .

Kana mu pesa mvutu ve, na mutindu beno me zola, mu banza ti mu kele. . . mu lenda vwanda na kifu, beno me mona. Kasi, yayi, kele yina mu me zaba, beno me mona. Yayi kele yina mu me zaba.

181. Mpangi Branham, mutindu nge me sala to sala- . . . na zulu ya nkuna ya nioka. . . (Uh-oh, mu monaka yayi ata fioti ve. Yayi me baka munu na kintulumukina.) . . . nkuna ya nioka na sabala yayi, ya ke vwanda mbote samu na kuyufula kyuvu yayi? Bankundi ya munu me lomba na munu na

kutendula Genèse 4:1, mpe mu lendaka ve. Nge lenda sadisa munu?

¹³⁰ Ya kele—ya kele na ngaanda ya dilongi. Kasi, na mutindu nyonso, mu ke—mu ke—mu ke meka na mutindu ya munu, na lusalusu ya Nzambi. Beto tala ntangu yayi. Bika mu bakula yawu, na mwa ntangu fioti. Mu banza ti ya ke kisika yina yandi tubaka, “Mu me kuzwa mwana na Mfumu.” Mu—mu ke kwikila ti ya ke mutindu yina. Mu banza ti Eve tubaka yawu kuna. Mu ke tala, ya kieleka.

¹³¹ Samu, mu tubaka, na nkokila yina, sambwadi...na kisika...nkama sambwadi na kisika ya mafunda sambwadi. Na yina ya ke tulaka munu mingi na kidi-kidi, beno me mona, mpe beno fwana sala keba. Mpe mbeni kele na balweka nionso, mpe beno—beno zaba yawu, beno me mona. Yinga, yawu yina.

Mpe Adam zabaka kento ya yandi; mpe yandi kumaka na kivumu, mpe butaka Cain, mpe tubaka, mu me kuzwa muntu na Mfumu.

¹³² Ntangu yayi, mu ke pesa beno mvutu na kiuvu mosi, mpangi ya munu ya bakala, to mpangi ya kento. Mpe ntangu yayi, beno bambuka moyo, ve—ve mu ke na kukanaka beno, ve. Mu ke na kumeka na kusadisa beno, beno me mona. Mu ke zolaka beno, mpe mu ke zolaka muntu yina lendaka sawula yawu. Kasi mu ke banza ve ti muntu yayi zola kusawula. Ya me tuba, “Sadisa munu,” beno me mona, samu bantu ke kwikilaka yawu, kasi bawu kele kaka na malongi mingi ve, na Mpeve, samu na kuzaba yinki kutuba na muntu yina me yufula bawu yawu.

¹³³ Ntangu yayi, yandi ke na kutuba awa yinki kele kiuvu, na ntembe ve, ti bawu ke na kutuba, “Eve tubaka yandi me kuzwa muntu yayi na Mfumu.”

¹³⁴ Wapi mutindu beno ke banza ti luzingu lendaka kwisa kana ya me katuka ve na Mfumu, ya vwandaka ya mbote to ya yimbi? Nani tindaka—nani tindaka Judas Iscariot na yinza? Beno tuba na munu yawu. Biblia me tuba ti yandi butukaka “mwana ya kuzimbana.” Beno yufula bawu yina; ya ke vwanza mutindu pambu na kati ya dilala, beno me mona. Beno me mona? Ntangu yayi, beno me mona, bawu lenda ve—lenda ve... Ya kele.

¹³⁵ Beno tala, na yina, kana beno zola kuzwa masolo ya mwa tekini mingi na bawu. Beno tala. Eve zonzaka awa, kana beno zola kubaka yawu na mutindu ba me tuba yawu awa, na yina ba me sonika yawu samu na kubumbama na meso ya bantu, ya ndwenga mpe ya mayele. Eve, awa, dilongi beto ke kuzwa na yawu, ti Nzambi vwanza Yandi yina pesaka yandi mwana yayi. Mpe Yandi kele Mpeve, mpe lenda ve kusala yawu. Beno me mona? Ntangu yayi beno tala mbote awa, kana beno zola simba yawu. “Mu me kuzwa muntu na Mfumu.” Beno me mona, beno lenda ve kutendula yawu mutindu yankaka... Kasi ya fwana

vwanda na ntendulu ya yawu ya kieleka, beno me mona. Yinga, tata. Ve, tata, kana yina, kuna mpeve. . .

136 Mpe beto ntangu nionso ke landaka nkadulu ya bibuti ya beto. Beno zaba yawu. Beno tala bébé, nkadulu. Mbote, na yina, Adam vwandaka mwana-bakala ya Nzambi; Eve vwandaka mwana-kento ya Nzambi; kieleka, bivangu ya ntete ya luvangulu ya Nzambi, ya zolaka vwanda ve na mwa ndambu ya—ya yimbi kisika mosi ve. Yimbi ba vwandaka zaba yawu ve.

137 Na yina samu na yinki Caïn vwandaka muntu ya luvunu, muntu yina ke kufwaka bantu, mpe nyonso yankaka? Wapi kisika ya katukaka? Beno kukiyufula beno mosi kyuvu yina. Yina vwandaka nkuna ya nioka. Beno me mona? Biblia me tuba mutindu yina ve? Beno tala mbote nkuna ya yandi bisika nionso. Na yina, yandi me kuma. . .

138 Yinza kele ya nani? Ya diabulu. Nani ke na kuyala yawu ntangu yayi? Diabulu. Ya kieleka. Diabulu ke na kuyala yinza. Yandi tubaka na Yesu, yandi tubaka, “Nge me mona mutindu ya kele kitoko, na nkembo ya yawu nionso? Mu ke pesa yawu na Nge kana Nge sambila munu.” Beno me mona, yandi kele muyadi ya yawu. Ntangu yayi yawu kele ya yandi.

139 Ntangu yayi beno tala mbote, bana ya yandi kele na ndwenga; bana ya dyabulu. To, beno baka bana ya Caïn, kana beno zola, mpe beno landa yawu na kati ya mbutukulu, mpe beno ke mona ti bawu vwandaka bantu ya mayele, mosi na mosi ya bawu.

140 Kasi kuna ntangu yandi kufwaka Abel; mpe Nzambi pesaka yandi diaka Seth, yina vwandaka kifwanikisu ya muntu ya kudedama, samu na kuvulusa; yandi me kufwa, mpe yandi me vumbuka dyaka. Mpe katuka kuna. . . Ntangu yayi beno tala mbote. Ve na nkuna ya ntete, ya kimuntu; bawu kufwaka. Ntangu yayi beno me zibula mabanza ya beno? Beno me mona? Nkuna ya ntete, ya nkuna ya kimuntu, yina vwandaka kaka mbote na kutala, yawu vwandaka talisa dibuundu ya bilumbu yayi, Abel. Samu na kukeba dibuta yina ke kwisa, yina kufwaka samu ti yankaka lendaka basika, beno me mona. Na yina, yawu fwana vwanda mbutukulu ya malu-malu, diaka. Beno ke simba yawu? [Dibuundu me tuba, “Amen.”—Mu.] Mbote mingi, kaka mutindu beno me simba yawu, beno me mona. Beno me mona?

141 Yawu yina, kifwanikisu ya kulunga. Na yawu mpe muntu ya kimuntu, yina me butuka na—na Adam, tata na yandi, ke talisa lweka yina ya kimuntu. Ya ke simba ve; muntu ya kimuntu ke zaba ve bima ya Nzambi. Na yina ya vwandaka na Muntu yina kwizaka ya kimuntu, mpe kufwaka, samu na kuvutula yawu dyaka; mpe me lakisa na lufwa ya—ya—ya Abel, mpe kuyingama na—na Seth.

142 Mpe beno tala mbote wapi mutindu ya bantu ya vwandaka, ntangu yayi, mpeve yina basikaka na yandi; bantu ya

kukikulumusa, bisadi-bilanga, mivungi. Beno tala mbote yina salaka ndwenga yayi ya yinza awa; bantu ya mayele mingi, mitungi, mpe—mpe bantu yina ke salaka bisengo, mpe na mayele mingi na bima ya mutindu na mutindu. Beno tala kisika ba me suka, bawu vwandaka kuna, na yina, mpe Nzambi bebisaka mosi na mosi ya bawu, bawu nionso, mpe vulusaka bantu ya kukikulumusa. Yesu tubaka ve, na Matthieu 5, “Bantu ya lembami ke baka ntoto”?

¹⁴³ Na yina, yinga, beno vwanda na boma ve. Ba ke na mingi ya kutuba ve. Beno me mona? Ba ke kwikilaka ve ti yina vwandaka mwana ya Cain. Kasi beto kele na bande na yawu, kana beno zola kuwa yawu ke tendula yawu na mudindu. Beno me mona? Ve, tata.

¹⁴⁴ Mpe mu monaka mwa kitini ya nsangu yina bawu tulaka na zulunale kuna, kisika science awa ke siamisa ti “Eve kudiaka pomme ve. Yandi kudiaka mbuma ya abricot.” Beno me mona? Mu kele na zulunale kuna na yinzo ntangu yayi, beno me mona. “Ya vwandaka mbuma ya abricot.” Wapi mutindu—wapi mutindu bantu lenda kwenda ntama... Yina kele dibanza ya kimuntu, beno me mona.

“Na yina, ya kieleka, Moise zabukaka masa ata fioti ve. Yandi zabukaka na kati ya nzadi ya madiadia; yandi zabusaka Israel kuna na nsongi ya Mubu ya Lufwa. Ya vwandaka na kinkuku ya madiadia kuna, nzadi ya muvimba ya madiadia, kaka kisika masa vwandaka na ntangu mosi, mpe me yumaka. Mpe Moise bakaka nzila ya kuzenga mpe yandi balukaka na lweka yina.” Mpe mabuundu ya Orthodoxe ndimaka yawu. Beno monaka yawu. Mabuundu ya Orthodoxe ndimaka yawu, ti ya vwandaka mutindu yina.

¹⁴⁵ Oh, muntu, beno lenda mona ve nkuna yina ya nioka, mbeni ya Klisto, mpe nionso yina kele ya kuvwanda kaka kuna? Kieleka. Yinga, tata.

Mpangi Branham, na lemvo ya nge sambila samu na mwa... (Mbote, yina ke lombilu ya kisambu; mu me mona yawu.) Beno sambila samu na mutekolo ya munu ya bakala, yandi ke bela mingi na grippe. Yandi kele na Riverview Hotel.

¹⁴⁶ Mfumu Yesu, muntu yayi ya mputu awa me sonika yawu ata fioti ve na mpamba. Yandi monaka Nge me belula mwana-bakala mosi ya fioti na rhumatisme articulaire ya kulutila na nkokila yina. Yandi zaba ti Nge kele Nzambi ya nene, mpe beto ke sambila samu na mwana-bakala yayi ya fioti. Na Nkumbu ya Yesu Klisto, bika yandi beluka. Amen.

¹⁴⁷ Ntangu muntu ke sonika kima, ya kele ve ya mpamba. Ba—ba—ba ke... Ata ti ya ke monana ya nene ve samu na beto, mpe wapi mutindu, kasi—kasi ya kele na kima na manima ya

yawu, beno me mona; mama yina, mwana-bakala yina ya fioti, kima mosi.

182. Ya kele Élie, yina ke kwiza samu na kulonga na ba-Juif, muntu ya kieleka yina vwandaka zinga na zulu ya ntoto, to ya ke vwanda mpeve ya Elie na kati ya muntu yankaka?

Ntangu yayi, ya kele, mu—mu kele na boma ya kutuba. Mu zaba ve. Beno me mona? Mu tanga yawu dyaka.

Ya kele Élie, yina ke kwiza samu na kulonga na ba-Juif (oh, yinga), muntu ya kieleka yina zingaka na zulu ya ntoto, to yandi ke vwanda mpeve ya Elie na kati ya muntu yankaka?

¹⁴⁸ Ntangu yayi, kana mu lendaka pesa mvutu na yina mbote-mbote, mu lendaka tuba na beno samu na Énoch, beno me mona. Kasi mu—mu lenda ve kusala yawu, beno me mona. Kima mosi kaka mu zaba kele, kaka, Masonuku ke tuba yina yawu ke vwanda. Mpe ntangu yayi ya fwana vwanda mutindu yina . . . Ntangu yayi, mu—mu me natama fioti . . . Ntangu yayi bika mu tuba yawu mutindu yayi. Mpe mu banza ti na bande, bampangi yina ke kuwa ba-bande, ke bakula yayi. Mu me natama na kukwikila ti ya ke vwanda bantu yina ba me pakula, na mpeve ya bawu. Samu ti, beno tala, yandi ke tuba, “Ve . . . na zulu ya Élisée? Ya kele ve mpeve ya Élie yina vwandaka na zulu ya Élisée?” Beno me mona, “mpeve ya Elie.” Mpe yandi salaka kaka mutindu Elie salaka, beno me mona. Na yawu, mu, kana mu . . . Kasi mu lenda tuba ve ti yina ke kieleka. Mu—mu zaba ve, beno me mona. Mu ke ya kieleka na beno. Mu zaba ve.

183. Mpangi Branham, nge zola kupesa mvutu na yayi samu na munu, samu na yina me tala mbotika? Matthieu 28:19 ke longa, “Tata, Mwana, mpe Mpeve-Santu.” Mpe Pierre, na Actes 2:38, “na Nkumbu ya Mfumu Yesu.” Wapi ntangu nsobolo yayi kwisaka na Bisalu ya Bantumwa? Ntangu yayi, mu ke kwikilaka, “na Mfumu Yesu.”

¹⁴⁹ Mbote, mpangi-bakala to mpangi-kento, muntu nionso yina me sonika yawu, ya—ya vwandaka ve na nsobolo kwisaka samu na yawu, beno me mona. Yawu . . . Mpe Pierre salaka kieleka yina Yesu tubaka na kusala. Ntangu yayi, kana muntu kwisa mpe tuba, “Sadila bisalu ya Tata, Mwana, mpe Mpeve-Santu,” bawu ke sala yina Pierre tubaka ve na kusala, kasi yina Nzambi tubaka ve na kusala. Beno me mona? Ntangu yayi, Yesu tubaka ti . . .

¹⁵⁰ Beto ke baka kaka—kaka mwa kitini ya fioti, kisika yina, mu zola talisa na beno kima mosi awa. Beno tala. Ntangu yayi beno tala, kana beno kele awa, muntu yango. Mu ke tula bitini tatu ya bisadilu awa. Ntangu yayi beno tala, *yayi* kele Tata, *yayi* kele Mwana, *yayi* kele Mpeve-Santu; mutindu bantu ya butatu ke kwikilaka yawu, ba ke kwikilaka ti yawu kele bantu tatu ya kukabwana. Bawu ke kwikilaka yawu. Beno me mona? Mbote, na yina, ntangu yayi bika mu . . .

151 Mpe kuna na Matthieu 28:19. Yesu tubaka, “Beno kwenda na yinza ya muvimba, mpe beno longa Nsangu ya mbote na bivangu nionso. Yandi . . .” Ve, beno lemvokila munu. Mu ke na kutanga Actes ntangu yayi, to na Actes 2, mu banza. Ve, Luc 24:49, mu ke na kutanga. Yandi tubaka . . . Bika mu tanga yawu, na yina mu me kuzwa yawu, beno me mona, mpe kuna . . . samu kilumbu yina mu tubaka ti ntangu mu salaka ve . . . Mu zola vwanda ya kieleka ti mu me tanguna yawu mbote. Mu—mu zaba yintu ya diambu yina beno ke tuba kuna, kasi mu zola kubaka kaka yina Yandi tubaka. Beto banda na nzila ya 16, ya kapu 29. “Na yina mutindu kumi na mosi vwandaka na mesa, . . .”

Na yina kumi na mosi . . . kwendaka na Galilée, na mongo yina Yesu lakisaka bawu.

Mpe ntangu bawu monaka yandi, bawu fukiminaka yandi: kasi bayankaka tulaka ntembe.

Mpe Yesu kwizaka mpe zonzaka na bawu, na kutubaka, Ngolo nyonso na mazulu mpe na ntoto me pesama na . . . Bangolo nionso me pesama na munu na mazulu mpe na ntoto.

152 Ntangu yayi wapi ngolo ya Nzambi? Wapi kisika Nzambi kele? Kana ngolo nionso ya Mazulu, mpe ngolo nionso yina kele na ntoto, me pesama, ntangu yayi wapi Nzambi kele? Yandi yina, beno me mona. Yandi yina ke na kutuba na beno. Mbote mingi.

Beno kwenda, mpe beno longa bayinsi nyonso, na kubotikaka bawu na nkumbu ya Tata, mpe ya Mwana, mpe, na yina, ya Mpeve-Santu.

153 Ntangu yayi dibanza ya butatu ya yawu, “Mu ke botika nge na nkumbu ya Tata, na nkumbu ya Mwana, na nkumbu ya Mpeve-Santu.” Ya kele ve na Misoniki ya Santu. Beno me mona? Yandi tubaka, “Beno botika bawu na Nkumbu ya Tata, mpe ya Mwana, mpe ya . . .” Ve na . . . mpe tulaka nkumbu mosi na ntuala ya mosi na mosi. Nkumbu mosi! Beno tala mbote awa. Yandi tubaka ve, “Beno botika bawu na bankumbu.” N-k-u-m-b-u, Nkumbu mosi, “Na Nkumbu ya Tata, Mwana, mpe Mpeve-Santu.” Beno me mona?

154 Ntangu yayi mu zola kuyufula beno. *Tata* kele nkumbu? [Dibuundu me tuba, “Ve.”—Mu.] *Mwana* kele nkumbu? [“Ve.”] Batata yikwa kele awa? Nani ya beno ba me bokila “Tata”? Bana yikwa kele awa? Bantu yikwa kele awa? Beno me mona? Mbote, nani na kati ya beno kele na nkumbu ya “Tata,” “Mwana,” to “Muntu”? Beno me mona?

155 Mutindu kento mosi tubaka kilumbu mosi, yandi tubaka, “Mpangi Branham, *Mpeve-Santu* kele nkumbu. Ya kele Muntu.”

156 Mu tubaka, “Yinga, Tata. Mu kele muntu, kasi nkumbu ya munu kele ve ‘Muntu.’ Mu kele muntu, beno me mona. Nkumbu ya munu kele William Branham; kasi mu kele muntu.”

Mpeve-Santu kele Muntu. Yawu yina Yandi kele. Ya kele ve nkumbu; ya kele kisalu ya Muntu ya Nzambi. Beno me mona? Ya kele kisalu samu na bumuntu ya Nzambi, yina Yandi kele. Ntangu yayi—ntangu yayi kana . . .

157 Yandi tubaka, “Beno kwenda, mpe beno longa bayinsi nionso, beno botika bawu na Nkumbu ya Tata, mpe ya Mwana, Mpeve-Santu.” Ve, “na nkumbu ya Tata, na nkumbu ya Mwana, na nkumbu ya Mpeve-Santu.” To, ve “na *bankumbu* ya Tata, ya Mwana, mpe ya Mpeve-Santu,” kasi, “Na Nkumbu ya Tata, Mwana, mpe Mpeve-Santu.” Mpe kana “Tata, Mwana, mpe Mpeve-Santu” kele nkumbu mosi ve, na yina yinki ya kele?

158 Beno tuba kana ya kele “nkumbu,” mbote, nani? Beno zola bokila mosi ya bawu nkumbu, na nkumbu ya nani? Kana beno zola kubokila kisalu nkumbu, na yina nkumbu, kisalu kele yina beno zola kubotika, “Tata” to “Mwana”? Ya kele mosi, beno me mona.

Ntangu yayi beto ke baka awa na—na . . . mpe ya kele buku ya nsuka ya Matthieu.

159 Mutindu mu ke salaka yawu ntangu nyonso. Kana beno tanga disolo ya zola, mpe ya me tuba, “Jean mpe Marie zingaka na kyese mpe kuzwaka bana.” Beno me mona, ya kele samu ti beno zaba ve—beno zaba ve nani Jean mpe Marie kele. Beno vutuka na disolo ya beno ya ntete, beno tala nani Jean mpe Marie kele. Beno me mona?

160 Ntangu yayi ya kele yina beno ke na kusalaka awa na Matthieu. Beno ke na kutanga kaka kitini ya nsuka ya yawu. Beno vutuka na mbandukulu ya Matthieu mpe beno tanga yinki disolo kele. Ya kele kapu ya nsuka ya Matthieu, mpe banzila ya nsuka.

161 Ya kele mutindu beno ke baka buku, mpe ya ke tuba, “Jean na Marie zingaka na kyese mpe kuzwaka bana mingi. Ya vwandaka Jean Jones—mpe Marie *Kingandi*? Ya vwandaka . . .? Ve, ya vwandaka Jean . . .? Ya vwandaka Jean Henry mpe yina vwandaka *Kingandi*? Yayi kele Jean *Yayi* mpe *Kingandi*?” Ve, beno zaba ntete ve, beno me mona. Kima kaka ya kusala, samu na kuvwanda kieleka, kele kuvutuka na buku mpe kutanga yawu. Beno me mona, beno lenda ve kubaka kitini *awa*. Beno fwana tula nyonso kintwadi, samu na kusala tablo.

162 Ntangu yayi beno vutuka na Matthieu, kapu ya 1. Mpe yawu ke kwenda mpe ke pesa mabuta, na kapu ya 1. Na yina ya ke kulumuka na nzila ya 18, mpe ke tuba, “Ntangu yayi tala mutindu Yesu Klisto butukaka.” Ya kieleka?

163 Ntangu yayi mu zola kuyufula beno kima mosi. Ntangu yayi beno kuwa dyaka. Beno, beno ke bokilaka yawu. Nani kele *yayi*? Nzambi . . . [Dibuundu me tuba, “Tata.”—Mu.] Nzambi . . . [“Mwana.”] Nzambi . . . [“Mpeve-Santu.”] Ntangu yayi nani kele *yayi*? [“Tata.”] Nani kele *yayi*? [“Mpeve-Santu.”] Nani kele

yayi? [“Mwana.”] Mwana. Mbote mingi. Ntangu yayi beto me kuzwa yawu ntangu yayi. Ntangu yayi yinki beno me tuba *yayi* vwandaka; Nzambi *Nani?* [“Mpeve-Santu.”] Mpeve-Santu. Mbote mingi. Ntangu yayi, mbote mingi.

Ntangu yayi Yesu Klisto butukaka mutindu yayi: Ntangu . . . mama ya yandi Marie vwandaka fiancé na Joseph, ntete bawu kuwanda kintwadi, yandi kuzwaka kivumu ya . . .

¹⁶⁴ [Dibuundu me tuba, “*Mpeve-Santu.*”—Mu.] Ntangu yayi, mu banzaka ti beno ke tuba ti Nzambi vwandaka Tata ya Yandi. Ntangu yayi ya kele na kima ke tambula mbote ve; Yandi lenda ve kuzwa Batata zole. Beno zaba yawu. Beno me mona? Ntangu yayi ya kele na kima ke tambula mbote ve. Ntangu yayi nani ya Bantu yayi, kana bawu kele Bantu tatu, nani na kati ya Bawu kele Tata ya Yandi? Biblia ke tuba awa, pwelele, “Yandi kuzwaka kivumu ya Mpeve-Santu,” Nzambi Tata vwandaka ve na kima ya kusala na yawu. Mpe Yesu tubaka ti Nzambi vwandaka Tata ya Yandi, mpe beto zaba ti Nzambi vwandaka Tata ya Yandi. Na yina, Yandi kuzwaka batata zole; ntangu yayi Yandi kele ya makangu, kieleka. Ntangu yayi beno me mona kisika beno me kuma? Ntangu yayi:

Na yina Joseph bakala ya yandi, na kuwanda muntu ya kudedama . . . na kuzolaka ve na kutalisa yandi nsoni na meso ya bantu, banzaka na kufwa makwela na yandi na kinsweki.

Kasi na yina yandi vwandaka banza na zulu ya bima yayi, . . .

¹⁶⁵ Beno bambuka moyo, yandi vwandaka muntu ya mbote, ntangu yayi. Mpe diboko ya Mfumu kele diboko mutindu mosi ntangu yayi; bayina ba soolaka ntete ke simba yawu. Beno me mona?

Kasi na yina yandi vwandaka banza na bima yayi, beno tala, wanzio ya Mfumu monikaka na yandi na ndosi, . . .

Beno ke na kulandaka Biblia ya beno? [Dibuundu me tuba, “Amen.”—Mu.] Mbote mingi.

. . . na kutubaka, Joseph, nge mwana ya David, kuwanda na boma ve . . . samu na kubaka na nge Marie kento ya nge: samu ti . . . yandi me kuzwa kivumu ya yandi na . . .

¹⁶⁶ “Nzambi Tata?” Mu me tanga yawu yimbi? [Dibuundu me tuba, “Yinga.”—Mu.] Ya kieleka. “Mwana yina kele na kivumu ya yandi,” yandi kele ve na kima ya kusala na Nzambi Tata, ya kele “Mpeve-Santu.” Mpe ntangu yayi beto zaba ti Nzambi vwandaka Tata ya Yandi. Ya kieleka? [“Amen.”] Na yawu yinki

ya kele? Mpeve-Santu kele Mpeve ya Nzambi, ya kieleka. Ntangu yayi beno me bakula yawu. Beno me mona?

¹⁶⁷ Nzambi Tata mpe Mpeve-Santu kele Muntu mosi, to Yandi vwandaka na babapa zole. Mpe na yina wapi mutindu—wapi mutindu ya muntu beno ke sambilaka? Wapi mutindu ya Nzambi beno me kuzwa ntangu yayi? Beno me mona? Beno me mona? Nzambi Mpeve-Santu, mpe Nzambi Tata, kele kaka Mpeve mosi mpe ya mutindu mosi.

Mpe yandi ke buta mwana ya bakala, . . . (Muntu yayi awa) . . . mpe nge ke pesa nkumbu ya yandi . . .

Yinki? [Dibuundu me tuba, “YESU.”—Mu.] “Nkumbu ya Yandi!” [“YESU.”] Ntangu yayi beno bambuka moyo.

. . . nkumbu ya yandi YESU: samu yandi ke vulusa bantu ya yandi samu . . . na masumu ya bawu.

Ntangu yayi nionso yayi salamaka, ti yina Mfumu tubaka na nzila ya profete kusalama, na bayina Ndinga ke kwisaka, na kutubaka,

Beno tala, mwense ke kuzwa kivumu, mpe ke buta mwana ya bakala, mpe bawu . . . ke bokila nkumbu ya yandi Emmanuel, yina ba me tendula, Nzambi na beto.

¹⁶⁸ Yinki kele Nkumbu ya Nzambi? Yinki kele Nkumbu ya Tata, Mwana, Mpeve-Santu? [Dibuundu me tuba, “YESU.”—Mu.] Biblia ke tuba ti YESU vwandaka Nkumbu ya Yandi.

Na yina muntu yayi awa vwanda meka na kotalisa yawu kilumbu mosi, awa na tabernacle, yandi tubaka, “Mpangi Branham me sosa mutindu ya kununga samu na nionso yankaka, kasi yandi ke nunga ve samu na yayi.” Yandi tubaka, “Awa yawu ke talisa bantu tatu ya luswaswanu, kieleka, ya kulunga.” Yandi tubaka, “Matthieu, kapu ya 3! Awa vwandaka Jean ya kutelama, vwandaka longi; awa kwizaka Mwana, yina kwisaka kuna samu na kuzwa mbotika. Yandi kotaka na masa, bakaka mbotika na nzila ya Jean; yandi basikaka na masa. Mpe, ‘Tala,’ ba me tuba, ‘mazulu zibukaka na zulu ya Yandi.’ Mpe tubaka, ‘Kuna na Zulu kwisaka Mpeve-Santu, mutindu yembe ke kulumuka. Mpe Ndinga mosi me katuka na Zulu, na kutubaka, ‘Yayi kele Mwana ya Munu ya luzolo, na yina . . .’” Bantu tatu ya luswaswanu, kaka na ntangu mosi.” Oh, la la!

¹⁶⁹ Yinga. Nionso yina ke talisa kaka ti bantu yina kele ve na mbotika, mpe yina ba me bokila ve na kisalu ya—ya mulongi, bawu kele ve na kisalu na kuvwanda na manima ya chaire. Ya kele kieleka.

Mu—mu—mu lendaka basisa milabu mingi na muntu yina, ntangu yayi, na lusalusu ya Nzambi, ti ba ke vwanda ya muvimba ya kuvwalangana ti ba ke vwanda na yintu ya muvimba ke baluka. Beno tala, mu ke kipe ve yina . . .

Ve, mu zola ve kutuba “Munu.” Yina ke wakana mbote ve. Beno lemvočila munu. Mu zolaka ve kutuba mutindu yina, Mfumu. Mu zolaka ve kusala yawu, ntangu yayi. Mu me kuwa Yandi kutelemisa munu ntangu mu me tuba mutindu yina, beno me mona, na yina mu zolaka tuba mutindu yina ve. Beno lemvočila mu—munu. Mu ke kwikila ti Mpeve-Santu lendaka monikisa kinsweki mosi na muntu yina. Ya ke wakana mbote. Hmm.

¹⁷⁰ Ya kele kaka mutindu kupesa kisadilu, ntangu beno ke sala kima ya yimbi. Mpe beno lenda tuba yawu, mutindu Muklisto, beno me tuba kima ya yimbi. Yandi zolaka yawu ve. Beno me mona, yina vwandaka kotisa munu kuna. Beno me mona? Mu kele ve na kima ya kusala, ata fioti. Mu ke kaka . . . mu zolaka ve ata fioti ve na mutindu yayi to yina. Yandi kaka, bika Yandi kusala kisalu. Muningu ke katukaka na Yandi. Mpungi ke basisaka muningu mosi ve; ndinga na manima ya yawu, kele mosi yina ke pesaka muningu.

¹⁷¹ Ntangu yayi, beno tala awa. Muntu ke tendula yimbi Ndinga. Beno me mona, Yawu kele . . . Beno bambuka moyo, “Yawu me bumbama na meso ya bantu ya ndwenga mpe ya mayele; ya me monisama na bana ya fioti.”

Ntangu yayi, awa kele Muntu mosi yango, Yesu Klisto, yina vwandaka ya kutelama na zulu ya ntoto. Ntangu yayi, mazulu; kieleka, ya kele na ba-atimosifere na zulu ya mosi na yankaka. Ntangu yayi beno tala mbote, “Mpe Jean pesaka kimbangi . . .”

¹⁷² Ntangu yayi bakala yina fwana tuba, “Awa kele Nzambi Tata; mpe awa kele Nzambi Mpeve-Santu, mutindu yembe; mpe awa kele Nzambi Mwana; ya ke sala bantu tatu.” Ya kele luvunu.

¹⁷³ Jean, ya kutelama awa, zabaka ti yayi vwandaka Mwana-dimeme. Jean tubaka, “Mu ke pesa kimbangi, mu ke mona Mpeve ya Nzambi mutindu Mwana-dimeme . . .” Kuna kele Nzambi Mpeve, mutindu yembe, mu zola tuba. Ntangu yayi ya kele na kima mutindu mosi yina mu tubaka na nkokila yankaka yina, beno me mona; na kisika ya nkama sambwadi, sa- . . . Beno me mona? Mpeve ya Nzambi! Yayi vwandaka Mwana-dimeme awa. Mpe Mpeve ya Nzambi, Yembe, vwandaka Nzambi. “Mpeve ya Nzambi kulumukaka tuka na Zulu. Mpe Ndinga mosi me katuka na Zulu, na kutubaka, ‘Yayi kele Mwana ya Munu ya luzolo, na Yandi Mu me sepela na kuzinga.’”

“Bangolo nyonso na Mazulu mpe na ntoto me pesama na diboko ya Munu.” Beno me mona? Beno me mona? Beno me mona? Ya kele Yandi. Ntangu yayi yinki vwandaka Nkumbu ya Yandi? [Dibuundu me tuba, “Yesu.”—Mu.] Kieleka. Beno me mona?

¹⁷⁴ Na yina, samu na yina me tala malongi ya butatu, ti ya kele na Banzambi tatu ya kuswaswana! Ba me longaka yawu ata fioti ve na kati ya Biblia. Ba longaka yawu ata fioti ve na

Nsangu ya nkosi, kasi ba ndimaka yawu na yina landaka, yina vwandaka mbeni ya Klisto. Beno yufula konso muntu yina beno zola, théologien nionso. Yina me salamaka ata fioti ve, kaka na nzila ya malongi ya ba-Nicolaite. Ya kele samu na yina ti yawu me basika na Martin Luther; ya kele samu na yina ya me landila tii na John Wesley; mpe me tsyamuka kuna na ba-Pentecotiste.

175 Na kilumbu yina ba-Pentecotiste basikaka, ba vwandaka na kimvuka ya “Yesu Kaka.” Ntangu yayi, yina kele yimbi, diaka. Wapi mutindu Yesu lenda vwanza Tata ya Yandi Mosi? Beno me mona? Na yina ya ke sukisa diambu.

176 Kasi ntangu ya ngononi fwana kwiza. Beno me mona? Ya kele ntangu Ya ke sungika mansweki nionso yayi. Beno me mona?

177 “Tata, Mwana, mpe Mpeve-Santu” kele bisalu ya Mfumu Yesu Klisto. Beno tala, bawu nionso tatu! Matthieu tubaka, “Tata, Mwana, Mpeve-Santu.” Pierre tubaka, “Mfumu Yesu Klisto.” Nani kele Tata? “Mfumu me tuba na Mfumu ya munu, ‘Vwanza Na diboko ya Munu ya kibakala.’” Ya kieleka? Tata; Mwana, Yesu; Mpeve-Santu, Logos yina basikaka na Nzambi. “Tata, Mwana, Mpeve-Santu” kele kieleka bisalu tatu ya Muntu ya Nzambi yina monisamaka na—na—na mutindu tatu ya luswaswanu, to bisalu tatu ya Yandi mosi.

178 Mpe samu na kutalisa yawu pwelele, samu na muntu yina ke bakula ve, ya ke mutindu bisalu tatu ya Nzambi mosi. Kieleka, ya kele bisalu tatu ya Nzambi mosi. Nzambi ke salaka na kati ya bima tatu, ya luswaswanu; na nsi ya kisalu ya Butata, na nsi ya kisalu ya Bumwana mpe na nsi ya kisalu ya Mpeve-Santu. Nzambi kele ya kulunga na tatu. Beno ke bambuka moyo na lutangu ya mbeni ya Klisto, yiya? Beno me mona? Nzambi, “Tata, Mwana, mpe Mpeve-Santu,” kele kieleka “Mfumu Yesu Klisto.”

179 Ntangu beno ke botika, na Nkumbu ya “Yesu” kaka, ya kele yimbi, kaka ti, “Mu ke botika nge na Nkumbu ya Yesu,” ya kele kieleka yimbi. Mu me zaba Bayesu mingi. Beto tala, bayinsi ya Latin kele ya kufuluka na bawu, Bayesu.

180 Kasi yayi kele “Mfumu Yesu Klisto,” ke tuba kieleka Nani Yandi kele.

181 Ya kele na ba-Branham mingi, kana beno zola kuzonzila na munu, kasi mu kele—mu kele William Marrison Branham mosi. Yina—yina ke munu. Kasi ya kele na ba-William Branham mingi yankaka, mpe nionso yina, bisika nionso.

182 Kasi yayi kele ya kuswaswana yina ke na kubokila Muntu mosi, Mfumu Yesu Klisto, beno me mona, Yina ba me pakula. Ya kele kaka na Mosi ya bawu. Ntangu yayi, ya kele kieleka.

Na yina kana beno zola zaba mingi samu na yawu, beno sonika mukanda to kima mosi, to—to bantangu yankaka ntangu mu kele na zulu ya bakyuvu yankaka. Mu ke zola kumeka

kubaka yayi, na yina mu lenda tala kana beto lenda baka mwa bambevo yayi yina ke na kubela, kusambila samu na bawu.

184. Mpangi Branham, kana kyuvu yayi kele ve—kele ve ya kulunga, kana yayi kele ve ya kulunga na...kupesa ve mvutu. (Ya kele mbote. Mu ke sepela na yawu.) **Wapi bana—wapi bana ke kwenda na Enlevement, kana bawu kele bana ya fyoti? Matondo na nge.**

Ba me sonika ve nkumbu. Ntangu yayi, kana beno me sonika yawu ve, ya kele mfunu mingi ve.

¹⁸³ Kasi, beno tala. Ntangu Nzambi tulaka nkumbu na Buku ya Luzingu ya Mwana-dimeme na ntwala ya mbandukulu ya yinza, ya kele ve na kima na yinza yina lenda kukatula yawu, samu ti ya kele ya kusonika na Menga ya Klisto. Ya vwanda ya nene mutindu *yayi*, nene mutindu *yina*, to ya nene mutindu *yina*, to nionso yina ya lendaka vwanda, ya ke kwenda kaka mutindu mosi. Beno me mona? Bana nionso, Dibuundu nionso, bima nionso kele, kele... Nzambi, na nzila ya luzabu ya Yandi ya mantwala.

¹⁸⁴ Ntangu yayi, beto zaba ve. Beno ke tuba, “Mpangi Branham, nge lenda siamisa ti nge kele kuna?” Ve, tata. Mu lenda ve kusiamisa yawu. Nzambi lenda sadila munu samu na kima yankaka, mpe kusadila beno mutindu mosi. Kasi mu ke kwikila, mpe na lukwikilu, mu me kuzwaka mpulusu. Na nzila ya luzabu mu me kuzwa mpulusu; na nzila ya lukwikilu! Ya ke mutindu yina beno me kuzwa mpulusu. Ya kele mutindu yina beto nyonso me kuzwa mpulusu.

¹⁸⁵ Kasi, beno bambuka moyo, Nzambi kele ya seko. Beno ke kwikila yawu? Ya seko! Mbote, na kuvwandaka ya seko, yina ke sala Yandi. . . Mpe, na yina, Yandi zaba nionso. Beno ke kwikila yawu? *Omniscient* zola kutuba “Yandi zaba bima nionso.” Yandi lenda ve—Yandi lenda ve kuzaba nionso kukondwa kuvwanda ya seko. Beno me mona, ya vwandaka na kima mosi ve yina Yandi zabaka ve. Yandi zabaka ti konso kitutu ke vwanda na zulu ya ntoto, mpe bambala yikwa yawu ke bula meso ya yandi, mpe wapi mutindu ya mafuta ya ke sala, wapi mutindu bawu nionso ke sala kintwadi. Yandi zabaka pema nionso yina beno ke pema, mpe mudindu ya yawu ya ke kulumuka na kati ya mazafu ya beno. Ya kele ya seko.

¹⁸⁶ Ntangu yayi, kana Yandi kele ya seko, yina ke sala ti Yandi kuzaba nyonso. Ya kele kieleka? Mpe kana Yandi zaba nionso, yina ke sala ti Yandi kuvwanda bisika nionso, samu Yandi zaba kieleka muniti, ngunga, ntangu, pene-pene ya ba-sekonde makumi tanu na tanu ya ba-millieme, ntangu yina ke salama. Beno me mona? Beno me bakula ntangu yayi? Na yina, Yandi zaba bima nionso. Mpe ya kele samu na yina Yandi kele na ngolo nyonso, zaba bima nyonso, nge lenda sala bima nyonso.

187 Ntangu yayi beto tala. Ntangu yayi, “Mpe bana nyonso yina Nzambi...Muntu nyonso yina Nzambi...Ntangu bawu...” Ntangu yayi, beno bambuka moyo, ntangu vwandaka Yesu... Biblia ke tuba...

188 Ntangu yayi beto zaba ti ba kufwaka Yesu pene ya mvula 30 ya ntangu ya beto. Ya kieleka? Pene, yawu vwandaka na kati-kati ya mvula, mu banza, na mvula 30 ya ntangu ya beto.

189 Ntangu yayi, kasi Biblia ke tuba ti Yandi kufwaka na ntwala yinza kusalama. Mpe nkumbu ya beno, ntangu Buku ya Mwana-dimeme... Ntangu Mwana-dimeme kufwaka, samu na kuvulusa Buku yayi... Awa kele kima ya nene ntangu yayi. Ya lendaka yangidika. Beno tala. Ntangu—ntangu—ntangu Mwana-dimeme... Ntangu yayi beno bambuka moyo, Biblia ke tuba Buku ya Luzingu ya Mwana-dimeme kusunamaka na ntwala ya mbandukulu ya yinza. Mpe ba tulaka nkumbu ya beno, ya vwandaka na kati ya Buku yina ntangu ba kufwaka Mwana-dimeme na ntwala ya mbandukulu ya yinza, samu na kuvulusa nkumbu nionso yina ba sonikaka na kati ya Buku yina. Beno me mona? Beno me bakula yawu ntangu yayi?

190 Beno me mona, ya kele ve na kima na ngaanda ya nzila. Ya ke sala kaka kieleka mutindu mosi na montelete ya nene ya Nzambi, beno me mona, mutindu montelete ke balukaka. Ba tulaka nkumbu ya beno kuna na ntwala ya mbandukulu ya yinza, ntangu Mwana-dimeme kufwaka samu na kuvulusa yina vwandaka na kati ya Buku yina. Mpe ntangu yayi Yandi ke kwisa mpe ke baka Buku yina, samu na kulomba yina Yandi vulusaka.

Mu zola ve kubanda na kutubila yawu; beto ata fioti ve ke pesa mvutu na kyuvu yankaka bubu yayi. Mbote mingi. Kyuvu:

185. Difelo, mpe dizanga yina ke pela na tiya mpe sufulu, kele kima mosi?

191 Ve. Difelo, mbangululu na kati ya Biblia, mu banza... Ntangu yayi, ya kele na bantu ya ndwenga ya kuvwanda awa, mpe mu zola kuzitisa yawu. Mpangi ya beto Iverson yina kele ya kuvwanda awa, mpe Mpangi Vayle, mpe mingi ya bampangi yayi yina kele ba-théologien ya kieleka. Mpova yayi ba me bangula yawu, *hades*, ya zola kutuba “ntoni.” Ya ke kieleka? Ya kele mpova ya Grec samu na ntoni. Kasi Dizanga ya Tiya kele kima yankaka. Samu ti, kuna na Apocalypse, “Yawu zole, *hades* mpe nionso, ba losaka bawu na Dizanga ya Tiya.” Beno me mona? Mbote mingi. Ntangu yayi beto tala.

186. Kana ve, Dizanga ya Tiya, mpe difelo, kele ya Kukonda nsuka?

192 Ve, tata. Ve, tata. Nyonso yina ba vangaka kele ve ya Kukonda nsuka. Ve. Nyonso yina kele ya kuvanga... Ya kele samu na yina ya lenda vwanda ve na difelo ya Kukonda nsuka. Kana muntu mosi kutuba na beno ti beno ke yokama na difelo

ya Kukonda nsuka, mu zola Masonuku samu na yawu. Beno me mona? Ya kele ve na kima mutindu yina.

¹⁹³ Ba salaka difelo samu na dyabulu mpe bawanzio ya yandi, samu na mbeni ya Klisto mpe bantu ya yandi; yina vwandaka diabulu, diabulu yina me kituka muntu. Ba salaka yandi samu na yina, samu na kubebisa. Mpe konso kima yina vwandaka na . . . Konso kima yina . . .

¹⁹⁴ Ya kele kaka na kima mosi, na nyonso, na kati ya bima nyonso yina kele, yinza ya muvimba mpe nyonso yankaka, ya kele kaka na kima mosi ya Kukonda nsuka, mpe ya kele Nzambi. Ntete ya vwanda na atome, to ba-electron, to ntete ya vwanda na nsemo ya yinza, ba-electron to nyonso, Yandi vwandaka Nzambi. Yandi kele Mvangi.

¹⁹⁵ Mpe ya kele kaka mutindu yina beno lenda vwanda ya Kukonda nsuka, ya kele kuzwa Luzingu ya Kukonda nsuka. Mpova yayi ya Grec kuna, mu banza, kele *Zoe*. Ya ke kieleka ve? *Zoe*. *Zoe*. Mpe na yina, ti—ti Luzingu, Nzambi ke pesa beno. Mutindu tata, tata ya beno, ke pesaka luzingu ya yandi na beno, na nzila ya nsilulu ya makwela na mama; mpe yandi, na nzila ya yina, ke pesaka, kiese ya kupesa (Beno ke bakula munu.), ya kupesa luzingu ya yandi samu na mwana. Mpe yina ke mutindu Nzambi ke salaka, kiese na kupesa Luzingu na Yandi na mwana. Beno me mona? Mpe na manima beno ke kuma kitini ya Yandi, yina kele *Zoe*, Luzingu ya Nzambi Yandi mosi. “Mu ke pesa na . . . na bawu Luzingu ya Kukonda nsuka.”

¹⁹⁶ “Mu ke vumbula bawu, na kilumbu ya nsuka.” Yina kele kaka kima mosi yina—yina . . . Beno me kuzwa Luzingu ya Kukonda nsuka. Mpe Luzingu ya Kukonda nsuka zaba nzutu ya Yawu, mpe yawu fwana basika. Ti yawu lenda . . . Yawu kele mpasi mingi samu na yawu na kuvwanda kuna. Mutindu Mpeve ya Klisto vwandaka tambula na zulu ya nzutu, Mpeve ya Nzambi na zulu ya Klisto, na kilumbu yina ya nene, ya zabaka ti ya ke vumbuka diaka; mutindu mosi basantu kele na kati ya nzutu ya bawu.

¹⁹⁷ Ntangu yayi beno bambuka moyo. Yesu, ntangu Yandi kufwaka, Yandi kwendaka na difelo. Samu, Yandi zolaka kwenda kuna; Yandi vwandaka kibaka ya disumu. “Mpe Yandi longaka na myoyo yina vwandaka na difelo, bayina balulaka ntima ve na mvibudulu, na bilumbu ya Noé.” Ya kieleka? Yandi kwendaka na difelo mpe longaka na myoyo, myoyo yina kabwanaka na Nzambi. *Lufwa* zola kutuba “nkabwani.” Mpe bawu kabwanaka na Nzambi, ata mbala mosi ve ba lendaka vutuka dyaka. Mpe Yesu kwendaka samu na kupesa kimbangi ti Yandi vwandaka Yandi yina ba zonzilaka, Nkuna ya kento.

¹⁹⁸ Nkuna ya nioka, beno me mona yina nkuna ya nioka salaka? Mbeni ya Klisto; ya ke sukaka na lufwa, na kukabwana, mpunda ya mbwaki. Nkuna ya kento, Luzingu, ke suka na zulu ya

mpunda ya pembe, Yesu Klisto. Beno me mona? Yinki ya kele? Mosi me telemina yina yankaka; nkuna ya nioka me telemina Nkuna ya kento. Beno me bakula yawu ntangu yayi? Oh, beto lenda vwanda mwa ntangu fyoti na zulu ya yawu! Ya ke vwanda mbote ve? Kasi beto bikana na yayi.

187. Mpangi Branham, munati mpunda ya ntete, Kidimbu ya Ntete, ke lungisa ba-Thessalonicien ya Zole, “luzayikisu ya muntu ya disumu”?

¹⁹⁹ Yinga. Ya kieleka. Ya ke mutindu yina. Ya ke mpasi ve. Ya ke mutindu yina. Yina ke muntu ya masumu. Ya kele muntu mosi yina kaka ke landila, na bitezo, na kukwenda na zulu ya mpunda ya kuwanguka yina ba me bokila “Lufwa.” Klisto ke landila na kukulumuka, na kunungisama, kusantisama, tii na mpunda ya pembe, mpe yina kele Luzingu yina, beno me mona.

188. Yinki me salama na bakwikidi yina me butuka mbala ya zole bayina kele na kati ya ba-denomination ya mutindu na mutindu kasi kele ve Kento ya makwela ya Klisto ve? Yinki me salama na bawu?

²⁰⁰ Mbote, mu banza ti beto me tendula yawu, ntama mingi ve. Beno me mona? Bawu ke luta na Lukwamusu. Ba ke kufwa mutindu bambangi na Lukwamusu. Ba ke vumbuka na nsuka, na manima ya Millenium, samu na lufundusu ya bawu. Beno me mona? Samu ti, Biblia me tuba ti bayankaka yina bikanaka ya moyo. . . “Bantu yankaka yina kufwaka vutukaka ve na luzingu tii bamvula funda mosi lungaka.” Kuna ya vwandaka na mvumbukulu, mpe kuna me basika nyonso zole, muntu ya mbote mpe muntu ya yimbi, mpe ba fundisaka bawu na Klisto mpe Kento ya makwela. Yandi kwisaka na ntoto na mafunda kumi ya basantu ya Yandi. Ya kieleka? Kento ya Yandi ya makwela.

²⁰¹ Lufundusu vwandaka. Ba zibulaka Babuku. Ba zibulaka Babuku. Mpe ba zibulaka Buku yankaka, yina vwandaka Buku ya Luzingu. Yandi kabulaka, kuna, bankombo na mameme. Ya kele kieleka? Yina vwandaka ve na kima ya kusala na Kento ya makwela. Yandi vwandaka ya kutelama kaka kuna na lufundusu, na Ntinu-kento ya yandi. . . Ntinu ya kento mpe Ntinu, kintwadi. “Yandi kwisaka na basantu ya Yandi; makumi ya mafunda na mafunda vwandaka sadila Yandi,” kento ya Yandi. Na yina lufundusu salamaka, mpe na yina ba kabulaka mameme na bankombo. Beno bambuka moyo na nkokila yina, ntangu mu vwandaka vutukila mwa bandinga yina, bandinga ya cow-boy, samu beno bakula yawu? Beno me mona? Yawu yina.

²⁰² Ve, bawu, ya kele bawu, dibuundu, bantu yina kele na ba-denomination, yina kele—kele Baklisto ya kieleka, yina ke kuzwa Nsangu mpe bawu ke mona Yawu ata fioti ve. Ya ke longama na bawu ata fioti ve. Mpe bayina kele na bankonga ya kuvukisa, na bayina ba me longa Yawu, Yawu ke kwenda kaka na zulu ya bayintu ya bawu, kaka kana nkumbu ya bawu vwandaka

na Buku ya Luzingu ya Mwana-dimeme. Yinga. Kasi bawu ke vwanda bantu ya mbote.

²⁰³ Mpe ba ke vumbula bawu mpe ke luta na lufundusu, mpe ba ke fundisama bawu na kimvuka yina longaka bawu. “Beno zaba ve ti basantu ke fundisa ntoto?” Ba ke longaka bawu, beno me mona. Ba ke longaka bawu, na nzila ya bantu mosi yina vwandaka pesa na bawu kimbangi ya Nsangu, samu na “Kubasika na yawu!” Beno me mona? Mu banza ti ya me tendula yawu. Mu kele na mingi awa, ti . . .

189. Mpangi Branham, wanzio ya sambwadi, na mpeve ya Elie, kele muntu mutindu Elie yina ba fidisaka na nkama mosi na makumi yiya na yiya ya mafunda ya ba-Juif na bamvula tatu na ndambu na manima ya Enlevement? Mingi ya beto kele na muvusu samu na yayi.

²⁰⁴ Ve. Yandi kele ve mutindu mosi. Beno me mona, ya kele bantu zole ya kuswaswana. Élisée yina kwizaka mutindu Élie vwandaka ve Elie. Mpe mpeve ya Elie yina kwizaka na zulu ya muntu yina ba bokilaka Jean Baptiste vwandaka ve Élie. Mpe muntu ya munati-nsangu ya sambwadi, na nsuka ya Nsungi ya Laodicee, ke vwanda ve Elie ya kieleka. Yandi ke vwanda Muntu ya makanda, samu na bantu ya yandi.

²⁰⁵ Elie ke sala yawu, to mpeve ya Elie, yina ke kwisa na manima . . . mpe na bantu yina kuna, yandi ke vwanda Juif, beno me mona, samu ti bawu ke fidisa na bantu ya bawu mosi. Yina kele luzayikisu ya munu. Kikuma mu . . . Ya Tommy Osborn, ntangu beto vwandaka zonzila yawu kuna, na ntangu yina, Tommy mpe munu, mu zabaka yawu ata fioti ve. Mu vwandaka sambila kaka samu na bambevo.

²⁰⁶ Mpe mu kumaka kuna, mpe mama mosi katukaka na Fort Wayne Gospel Tabernacle, yandi vwandaka missionary na bayinsi ya nzenza. Dibele ya yandi vwandaka nene mutindu *yayi*, cancer vwandaka me kudia yandi. Mpe yandi vwandaka kuna na mwa yinzo yina beto vwandaka zinga, awa na bala-bala. Mpe mu sambilaka samu na mpangi ya munu ya kento ya luzolo. Mpe yandi belukaka, mpe vutukaka na kisika ya kisalu. Mpe ntangu . . . Yandi katukaka na Afrique. Mpe yandi bikaka mwa buku mosi kuna, samu na kisalu ya ba-missionaire.

²⁰⁷ Mu—mu banzaka, “Mbote, ba-missionaire kele mbote.” Mpe mu kele . . . Mu me banzaka ntete mingi ve na ba-missionaire. Mpe na yina mu banzaka, “Mbote, ba kele kaka kisalu ya Nzambi kuna. Na yina ya kele . . . Yayi kele kisika ya munu kaka awa, na Bala-bala Nana mpe na Penn.” Na yawu mu vwanda landila kaka na kusala ya kulutila mbote mutindu mu lendaka.

²⁰⁸ Kasi kilumbu mosi, mu vwandaka na kati ya kulunguka, mu bakaka buku yina. Mpe ya vwandaka na foto ya—ya Bantu ya ndombe, tata mosi ya nkooko, mpe yandi vwandaka na mwa bansuki ya mpembe. Mpe ba sonikaka na nsi mutindu yayi,

“Mundele, mundele, wapi kisika vwandaka tata ya nge? Beno me mona, mu ke kiboba mpe mu kele diaka ve na mabanza ya mbote, mpe mu ke bakula mbote mingi ve. Kana mu zabaka Yesu ntangu mu vwandaka ntwenya ya bakala, mu zolaka nata Yandi na bantu ya munu.” Mbote, mu me tanga yawu.

²⁰⁹ Mpe Kima mosi landilaka na kutuba, “Tanga yawu diaka. Tanga yawu diaka.” Mu landilaka na kutanga. Oh, beno me kuzwaka ntete bantangu yayi. “Tanga yawu diaka mpe diaka. Ya kele na kima mosi na kati kuna.”

²¹⁰ Mutindu kuna kilumbu yina na Green’s Mill, ntangu mu basikaka na caverne. Mu lendaka bakula yawu ve, wapi mutindu bantu lenda tuba na bandinga mpe kuboka, mpe na Mpeve-Santu ya kieleka, mpe kuvwanda kaka mbeni ya Klisto. Kutuba na bandinga, bandinga ya kieleka ya Mpeve-Santu, mpe kuvwanda kaka diabulu. Ya kele kieleka. Mu lenda siamisa yawu na beno. Yinga, kieleka. Mpe na manima beno tala . . . ntangu ba vwandaka ya kutelama kuna.

²¹¹ Na yawu, bandinga kele ve nzikisa ya Mpeve-Santu. Ya kele mosi ya makabu ya Mpeve-Santu. Beno me mona? Mpe diabulu lenda mekula konso kima yina Yandi ke na yawu, kubeluka ya Kinzambi mpe konso kima yina.

Yandi tubaka, “Bantu mingi ke kwisa na Munu kilumbu yina, mpe ke tuba, ‘Mfumu, mu basisaka bampeve ya yimbi ve? Mu kele ve. . .’” Yina kele kulonga Nsangu ya mbote. “‘Mu salaka ve bisalu ya ngolo na Nkumbu ya Nge, mpe bima yayi nionso kuna?’ Mu ke tuba, ‘Beno kwenda ntama na Munu, beno bisadi ya masumu ya nkú. Mu zabaka beno ata fioti ve.’”

²¹² Biblia ke tuba, ti, “Mvula ke nokaka na zulu ya muntu ya mbote mpe muntu ya yimbi, mutindu mosi.” Mpe grateron mosi, ya kutelama na kati ya kilanga ya blé kuna, lendaka vwanda na kiese mpe kuboka, na masa yina me kubwa na zulu ya yandi, mutindu ba me tinda bawu mvula. “Kasi na bambuma ya bawu beno ke zaba bawu.” Mwa grateron yango lenda telama kuna, mpe kaka na kyese mpe kuboka mutindu yandi lenda vwanda, kuvwanda kaka ya kifuluka na mvula mutindu mosi na blé.

²¹³ Yawu yina. Na yina bawu lenda boka, kuzonza na bandinga, mpe kumekula nyonso yina bawu zola; na kilumbu yina, ba ke bokila bawu, “Bisadi ya masumu ya nkú.”

²¹⁴ Mutindu mu tubaka na beno, ntama mingi ve, beno kuwa yina mu ke tuba na beno! Beno kuwa mbote. Beno kukitala beno mosi, beno kukifwanikisa na Ndinga mpe beno tala kisika beno kele.

²¹⁵ Beno bakento yina kele na bansuki ya nkufi, beno bika yawu kukula. Beno yina ke lwataka bakupe; beno katula yawu. Beno sala mutindu mama. Beno babakala yina ke kunwaka makaya, mpe ke kwendaka mbangu na piscine, beno sukisa na kusala yawu. Mu ke kipe ve nionso yina beno ke tuba. Kana beno ke

kangama kaka na organisation yina, mpe beno ke tuba, “*Yayi* kele Yawu, mpe *yayi* kele Yawu,” kulutila mbote beno sukisa. Beno tala mbote-mbote, beno fwanikisa yawu na Ndinga. Beto me basisa ya muvimba . . .

²¹⁶ Beto fwana zinga na zulu ya bansuki ya nkufi mpe nionso yina. Nsungi yayi ntangu yayi, beto me kota na kati ya Kima mosi ntangu yayi, ti Nzambi ke monisa mansweki yina bumbamaka, yina ba tulaka na Buku na ntwala ya mbandukulu ya yinza. Mpe bayina me tumama na bima yayi ya fioti, ke simba Yawu na bima yayi yankaka. Kana bawu sala yawu ve, Yawu ke luta na zulu ya bayintu ya bawu, mutindu esete kele ntama na wesete. Yawu ke kaka . . .

²¹⁷ Mutindu Gédéon, kabwanaka na bantu ya yandi. Ya vwanaka na mafunda na mafunda. Nzambi tubaka, “Ya ke na bantu mingi. Kabula bawu dyaka.” Yandi pesaka bawu kumekama yankaka. Mpe, “Kabula bawu dyaka. Kabula bawu dyaka.” Mpe yandi landilaka, tii kuna yandi kuzwaka mwa bantu fioti. Yandi tubaka, “Yina kele kimvuka mu zola sala na yawu kisalu.” Ya kieleka yawu yina salamaka.

²¹⁸ Bakento ya Pentecote (ke kwenda mpe ke vutuka) ya kuvwanda kuna, ke kuwa mpe ke zaba, na nzila ya Ndinga, ti ya kele yimbi. Beno banza ti bawu ke kukikulumusana na Yawu? Ve, tata. Konso mvula, ntangu mu ke luta, ba ke vwanda diaka na bansuki ya kuzenga kulutila yina ba vwanaka na ntangu mu bandaka.

²¹⁹ Ba ke tubaka, “Yinki yina lenda sala . . . Beno fwana . . .” Muntu mosi tubaka, “Tala, Mpangi Branham, bantu ke bakaka nge mutindu profete.”

Ntangu yayi, mu ke tuba ve ti mu kele profete. Muntu mosi ve me kuwaka munu kutuba yawu. Kasi mu ke tuba yayi, ti kana—kana beno ke salaka mutindu yina, kana beno ke salaka yawu . . .

Yandi tubaka, “Samu na yinki nge ke longaka ve na bantu wapi mutindu ya kuzwa Mpeve-Santu, mpe wapi mutindu ya kuzwa *yayi*, mpe wapi mutindu kuzwa makabu ya nene ya kimpeve mpe kusadisa dibuundu?”

Wapi mutindu mu ke longa bantalu ntangu bawu ke zola ve kuwa ABC ya bawu? Ya kieleka. Beno sala mwa bima yayi. Beno kulumuka na nsi mpe beno kombula nionso, mpe beno banda mbote. Amen. Mbote mingi.

²²⁰ Yinki mu vwanaka zonzila, na nyonso? Beto tala. Mu zolaka ve kubasika na dilongi yina. Beno lemvokila munu, beno me mona. Mbote mingi. “Samu na bantu yankaka ya . . . samu na bantu yankaka na kati ya beto ya kele ve pwelele. Élie mutindu mosi . . .” Yinga, uh-huh, ya kele kieleka.

Ve. Elie yayi yina ke kwisa na Bantu ya makanda, ke vwanda Muntu ya makanda yina ba me pakula na mpeve yina, samu Nzambi wandaka sadila mpeve mosi yina samu na kubasisa bantu ya Yandi na poto-poto konso ntangu. Mpe mutindu yawu salaka mbote kisalu ya Yandi, na yina Yandi ke kulumusa yawu diaka kuna. Samu, beno me mona. . .

Na yina, ntangu yayi, kana Yandi sadilaka mpeve yina kulengula mingi, ya kulonguka, ya kele ya mutindu yina ya zolaka benda.

221 Yandi ke basisa muntu yina zaba na mpasi ABC ya yandi, mpe yandi lenda ve kutuba bampova ya yandi mbote, mpe bima nionso mutindu yina; muntu yina me basika na ntoto ya kuyuma kisika mosi kuna, mpe Yandi ke kotisa Yawu mpe ke sala nzila ya yandi na kati ya bantu ya kukikulumusa. [Mpangi Branham me fina misapi ya yandi—Mu.] Mpe ba ke bakula Yawu, na nswalu nionso. Bawu me bakula Yawu, beno me mona. Kana Yawu kwisa, mpe kole. . .

222 Mutindu Paul tubaka, “Mu me kwisa ve na beno na mayele ya lukolo ya kulengula, kasi mu me kwisa na beno na Ngolo ya mvumbukulu.” Ya lombaka Nzambi bamvula tatu na ndambu, kuna na Arabie, samu na kubasisa yawu na yandi, malongi ya yandi ya lukolo. Yina lombaka—lombaka Yandi bamvula makumi yiya samu na kubasisa yawu na Moise. Beno me mona? Na yina yawu yayi. Ya kele. . .

Mu ke tuba ve ti Nzambi kele ve. . . Mu ke simbisa ve kukondwa kulonguka ntangu yayi, kasi mu—mu ke na kumeka kutuba na beno ti ya ke baka ve. . . Malongi ya lukolo ve. . .

223 Ndwenaga ya yinza yayi kele ya kuswaswana. Mayele ya lukolo wandaka disakuba ya kulutula nene yina Nsangu ya mbote me kuzwaka ntete ve. Kana beto me longukaka ve, beto zolaka kuzwa ve baseminere yayi ya nene mpe nionso yina beto ke na yawu ntangu yayi. Ya ke vwanda, bantu ya kukikulumusa, yina ke kuwa Ndinga. Kasi ba ke ya kulengula mingi mpe ya kuvwalangana, mpe na lunangu, ata ti, na ba-organisation, bawu ke bikana na yawu. Yawu yina. Ba ke baka mpeve yina. Beno me monaka ntete yina ke salama ntangu kento ya mbote, ke kwelana na bakala ya kukondwa mfunu? Bakala yina ya kukondwa mfunu to yandi ke kuma bakala ya mbote mutindu kento kele, to kento ke kuma kento ya kukondwa mfunu mutindu yandi kele. Beno me mona? Ya kele kieleka.

224 Kikuma yawu yina Yandi tubaka, “Beno basika na kati ya bawu, ntangu Mu ke na kukubama samu na kubaka beno na Enlevement.” Beno fwana vwanda na mwa lukwikilu yina ke basisa beno awa.

190. Wapi ntangu ngwisani, ya Daniel 9:27, kusiamisamaka na sabala mosi?

²²⁵ Ndambu ya yawu siamisamaka, ngwisani, ntangu Yesu Klisto vwandaka na zulu ya ntoto vwandaka longa na ba-Juif. Yandi kwendaka ata fioti ve na Bantu ya makanda, ata fioti ve. Mpe Yandi tubaka na bilandi ya Yandi, “Beno kwenda ve na Bantu ya makanda.” Ya vwandaka samu na ba-Juif, kaka. Beno me mona? Mpe Yandi longaka bamvula tatu na ndambu. Ya kele ndambu ya sabala ya makumi sambwadi, ntangu yayi, mutindu Daniel tubaka ti Yandi ke sala.

²²⁶ Ntangu yayi, beno bambuka moyo ti, Yandi vwandaka ya kusiamisama samu na ba-Juif. Kasi meso ya bawu vwandaka ya kufwa, samu ti ntangu yayi ya Bantu ya makanda kukwisa. Beno lenda ve kumona manaka nionso? Beno me mona? Mpe Yandi kukisiamisaka Yandi mosi, mutindu profete, salaka kieleka yina profete lendaka sala, talisa bawu kidimbu ya profete. “Na yina, Ndinga ya beno mosi ke tuba, ‘Kana muntu tuba ti yandi kele ya kimpeve, to profete, beno tala mbote yina yandi ke tuba; mpe kana yawu salama, ya ke landila kaka na kusalama, ntangu nionso, yina yandi tubaka.’”

²²⁷ Mutindu, beno ke tala na kati ya Biblia, ya ke tuba, “Beno konkota, ya ke zibuka; beno sosa, beno ke mona; beno lomba, beno ke kuzwa.” Ntangu yayi, kana beno tala, ya kele “kukonkota.” Beno konkota ntangu nyonso. [Mpangi Branham ke landila na kukonkota na chaire—Mu.] Beno vwanda kaka kuna. Mutindu zuzi ya nkú zolaka ve kupesa mvutu na kento; yandi vwandaka landila kaka na kukonkota na kielo ya yandi. Beno tuba, “Mu kele na diboko ya Nge.” Beno sosa ve, beno tuba, “Mfumu, mu ke zola kuvwanda na *yayi*. Amen.” Yawu yina ve. Beno vwanda kaka kuna tii kuna beno ke kuzwa yawu. Beno zaba ti ya ke kwisa. Na yina, Yandi silaka yawu, na yina beno vwanda kaka kuna tii beno ke kuzwa yawu. Beno me mona?

Ntangu yayi, ntangu yayi, na kitini ya nsuka, ya sabala ya makumi sambwadi, kitini ya nsuka ya yawu ke vwanda na ntangu ya Lukwamusu, na manima ya Enlevement ya Dibuundu. Na yina tala bamvula tatu na ndambu awa, ti ya ke siamisama diaka na bawu na nzila ya baprofete, beno me mona, Moise na Elie, Apocalypse 11. Ntangu yayi beto tala yina yayi kele:

191. Kana beno kele mosi ya basoolami ya Yandi, beno ke kwenda na Kento ya makwela? (Yinga. Uh-huh. Yinga, tata. Yina kele mpasi ve.)

192. Mpangi Branham, nge zolaka tuba mafunda sambwadi ya bantu yina fukamaka ve na ntwala ya Baal, to nkama sambwadi?

²²⁸ Mafunda sambwadi, mu zolaka tuba. Beno lemvočila munu samu na yawu, beno me mona. Kaka . . . Ya kele kaka mutindu ya kuzonza. Mu vwandaka kaka . . .

Mutindu, mu tubaka na mwa ntangu fioti me luta. Beno me kuwa awa, mu tubaka, “Mpe—mpe bawu pesaka kimbangi,

ntangu ba monaka Mwana-dimeme . . .”? Beno me mona? Beno me mona? Mwana-dimeme vwandaka na zulu ya ntoto. Beno me mona? “Yandi pesaka kimbangi, na ntangu yandi monaka Mpeve ya Nzambi ke kwisa na zulu ya Mwana-dimeme.”

²²⁹ Ntangu yayi, kuna na kati, ya me tuba, “Yayi kele Mwana ya Munu ya luzolo, na Yandi Mu me sepela.” Beno me mona? Ntangu yayi, yina kele ya kusonika kieleka na Grec, na kutulaka kisongi-diambu na ntwala ya adverb. Kasi beno tala awa, kieleka ya ke vwanda mutindu yayi. Ntangu yayi beno baka kaka Ndinga, beno me mona. Biblia me tuba, na mbangululu ya Santu Jacques awa, “Yayi kele Mwana ya Munu ya luzolo, na Yandi mu me sepela na kuzinga.” Kasi, kieleka, kana beto lendaka tuba yawu mutindu beto ke tuba bubu yayi, “Yayi kele Mwana ya Munu ya luzolo, na Yandi Mu me sepela na kuzinga.” Beno ke balula yawu, beno me mona. Beno me mona? “Yayi kele Mwana ya Munu ya luzolo, na Yandi Mu me sepela na kuzinga.” Beno me mona? Ntangu yayi, beto ke tuba yawu bubu yayi, “Yayi kele Mwana ya Munu ya luzolo, na Yandi Mu me sepela na kuzinga.” Beno me mona, mpova kaka mosi, kasi ba me balula yawu kaka. Beno me mona?

²³⁰ Ntangu yayi, yinga, mu zolaka tuba . . . Lemvokila munu, pardo. Mu . . . Mpe—mpe, bampangi, beno bayina ke kuwa bande kuna, mpe bankundi, beno kuwa. Mu zolaka tuba mutindu yina ve. Mu—mu—mu ke longi ya Nsangu ya mbote. Munu, bambala mingi mu me longaka yawu, mu me zaba ti ya vwandaka mafunda sambwadi. Ya kele kaka samu mu me tuba bankama sambwadi. Mu zolaka tuba ve bankama sambwadi. Mu zolaka kutuba, beno . . . Mu me tanga yawu ve na Masonuku. Yawu kwisaka kaka na mabanza ya munu na ntangu mu vwandaka tuba, mpe mu tubaka na bankama sambwadi na kisika ya mafunda sambwadi. Mu ke salaka bifu ya mutindu yayi ntangu nionso. Mu—mu me zaba mingi ve, na yina beno lemvokila munu. Beno me mona? Mu zolaka ve kusala mutindu yina.

193. Kento ya makwela ya Klisto, mpe Nzutu ya Klisto, kele mutindu mosi?

²³¹ Yinga, tata! Beno me mona? Ntangu yayi, awa, beno me mona, mu zola banda na yawu ve, samu mu ke kuzwa di- . . . dilongi mosi na zulu ya yawu, beno me mona. Kasi mu ke sala yawu ve. Kasi mu zola talisa na beno. Ntangu Nzambi pesaka Adam kento ya yandi, na lweka ya yandi, yandi tubaka, “Yandi kele nsuni ya nsuni ya munu, mpe mukwa ya mikwa ya munu.” Ya kieleka?

²³² Ntangu Nzambi pesaka Klisto Kento ya Yandi ya makwela, Mpeve pesaka nzutu Kento ya makwela, ba bulaka Yandi, ba tobolaka Yandi na nsi ya ntima, mpe masa, Menga, mpe Mpeve, basikaka; yina kumaka “nsuni ya Yandi, mpe mukwa ya mikwa ya Yandi.” Beto kele nsuni mpe mikwa; Kento ya makwela ke

vwanda nsuni mpe mikwa ya Klisto, kieleka. Bawu kele . . . Yina kele Kento ya Yandi ya makwela.

194. Kento ya makwela ya Klisto ke . . . ? Kento ya makwela ya Klisto ke vwanda na ministere na ntwala ya Enlevement?

²³³ Kieleka. Ya kele yina ke na kusalama na ntangu yayi, beno me mona, Kento ya makwela ya Klisto. Kieleka. Ya kele Nsangu ya ngunga, beno me mona, Kento ya makwela ya Klisto. Kieleka. Yandi me salama na bantumwa, bapofete, milongi, ba-évangéliste, mpe ba-pasteur. Ya kieleka? Ya kele Kento ya makwela ya Klisto. Kieleka. Yandi kele na ministere, ministere ya nene, ministere ya ngunga. Ya ke vwanda ya kukulumusa mingi.

²³⁴ Ntangu yayi beno bambuka moyo. Bantu yikwa vwandaka awa, na kubanda, ntangu mu . . . ? Na Lumingu me luta, beno me mona, beno ke bambuka moyo na yina mu longaka? Kukikulumusa. Oh, beno zimbana yawu ve. Mu ke sukisa na mwa ntangu fioti, samu na kukebisa dyaka. Beno bambuka moyo, ntangu Nzambi zabisaka na ntwala ti kima ya nene ke salama, bantu ke talaka ntama mingi, na nzila ya ndwenga ya bawu, ti ba ke kondwa yina ke salama. Ntangu Nzambi me tuba ti kima mosi kele nene, yinza ke seka yawu. “Nkonga ya bantu yina zaba kima ve!” Ya kieleka.

Kasi ntangu yinza ya nene, mpe dibuundu ya nene, tubaka, “Oh, yayi kele ya nkembo!” Nzambi ke tuba, “Nkonga ya bantu yina zaba kima ve!” Na yawu, beno me mona, beno fwana tala mbote. Mu zola tuba yawu ve ti na kutala mutindu yina, kieleka mutindu yina, kasi ya kele mutindu yina.

²³⁵ Beno tala! Awa vwandaka dibuundu ya nene, ya santu ya ba-Orthodoxe, “Beto zaba Ndinga. Beto kele na balukolo. Beto kele na ba-seminere. Beto kele na bakala ya beto ya kulengula! Oh, bankama ya bamvula beto kele ya kukwikama na Yehowa. Beto kele Dibuundu. Beto kele Bakuluntu. Beto kele na Conseil ya Mabuundu awa. Ba-Pharisien mpe ba-Sadducéen, mpe badenomination nionso, ke vukana kintwadi,” mutindu beto ke na kusala. Beno me mona? “Beto nionso kele mosi, Conseil ya dibuundu. Beto kele bantu ya nene awa. Beto zaba Disonuku yina. Mwa muntu mosi, yina me zaba kima ve kuna na lweka ya nzadi, na mandefu na kizizi ya yandi, mpe kitini ya mpusu ya dimeme, ke tuba na beto?” Ya kieleka, ba lendaka kuwa Yawu ve.

²³⁶ Kasi Biblia ke tuba, na Malachie na nzila ya 4 . . . to na kapu ya 3, “Mu ke tinda munati nsangu ya Munu na ntwala ya kizizi ya Munu, samu na kuyidika nzila ya Munu.” Bankama sambwadi na kumi na zole ya bamvula ntete kuna, Jean . . . Oh, profete ya nene ya Ésaïe telemaka kuna, mpe tubaka, “Kele na ndinga mosi ke boka na ntoto ya kuyuma, ‘Benoni yidika nzila samu na Mfumu, mpe beno sungika nzila na Yandi.’” Ya kele kieleka. Mpe yandi

tubaka . . . mpe Dav- . . . Oh, mingi ya bawu! Yandi tubaka, “Ba ke kulumusa bisika nionso ya zulu.”

237 Oh, bawu tubaka, “Ya ke vwanda . . . Ntangu muntu yayi ke kwisa, yandi ke talisa musapi ya yandi, mpe yandi ke katula myongo. Oh, mpe bisika nionso ya nsi, mabulu nionso, ke zikama. Na yina nionso, bisika nionso ya mabulu, ke kuma lepele. Mpangi-bakala, beto ke kuna masangu na bisika nionso awa. Mpe, oh, beto ke sala bima ya nene ntangu muntu yayi ke kwiza.” Beno me mona?

238 Ba vwandaka vingila Nzambi kubalula manivelle, samu na kukulumusa kikalu, mpe kutuba, “Kulumuka, nge muntu ya nene yina ke tekila Mesiya ya Munu.” Na yina na ntangu yandi ke kwenda, bawu ke matisa yawu, mpe ministere ya yandi ke mana. Ba ke balula yawu diaka samu na kukulumusa yandi, mpe ke tula yawu kaka awa na lweka ya seminere, mpe ke tuba, “Mbote mingi, Mwana ya Munu ya luzolo, kulumuka mpe tuba na bawu.” Beno me mona? Oh, la la!

239 Beno tala, ntangu yandi kwisaka. Yinki salamaka? Awa kwisaka muntu yina zabaka ata mosi ve ya balukolo ya bawu. Ya vwandaka ve na kalati ya kimpangi. Oh! Ya vwandaka ve na bakalati ya muswa. Ve. Muntu mosi ve zabaka ti yandi kwendaka na lukolo kilumbu mosi na luzingu ya yandi. Beno lendaka ata kutuba yawu ve na mutindu ya kuzonga ya yandi. Yandi vwandaka tuba na bampova ya . . . ya banganga-Nzambi. Yandi vwandaka zonzila banyoka, masoka, mpe bantoto ya kuyuma, mpe—mpe—mpe bima ya mutindu yina, beno me mona, bayinti. Yandi vwandaka tuba na bampova ya kimvuka ya banganga-Nzambi ya kilumbu yina, to ya kilumbu yayi to ya kilumbu yankaka.

240 Yandi kwisaka “sassafras,” mutindu beto ke bokilaka yawu awa na Indiana. Yandi basikaka na matiti kisika mosi kuna. Yandi zengaka ata bansuki ya yandi ve, mpe bansuki ya yandi vwandaka ya kutelema na zulu ya yintu ya yandi. Mu ke banza ve ti yandi vwandaka yobila; mbala mosi na bangonda zole to tatu. Kieleka. Yandi vwandaka lwata ve pijama na mpimpa. Yandi vwandaka tambula ve na ditoma. Yandi vwandaka nika ve meno ya yandi. Oh, la la! Wapi mutindu mwana-bakala yayi vwandaka! Ya kieleka ve.

241 Yandi yina me kwisa, ke tambula ya kusikidika na ntoto ya kuyuma, mutindu yina, yandi tubaka, “Mu kele ndinga ya muntu yina ke bokaka na ntoto ya kuyuma. Beno yidika nzila ya Mfumu, mpe beno sungika nzila ya Yandi!”

242 Ndambu ya milongisi telamaka mpe tubaka, “Huh! Tala, bakala, nge ke na . . .? Beto lenda ve kuwisana na nge na campagne yayi. Tala, beto lenda ve kusala yawu. Mbote, wapi kalati ya nge—wapi kele kalati ya nge? Wapi mikanda ya nge?” Yandi kipaka bawu ve. Yandi vwandaka na nsangu, na yina

yandi landilaka kaka na kukwenda na ntwala na yawu, beno me mona, yandi vwandaka longa kaka mutindu mosi.

²⁴³ Bawu tubaka, “Mbote ntangu yayi, vingila! Mbote, kana beto kulumuka kuna, beto ke baka évêque, bubu yayi, mpe beto ke mona yina yandi ke tuba samu na yawu. Beto ke kwenda kuna samu na kuzaba. Kana bawu kele bantwadisi ya dibuundu. Mpe beto ke zaba ti yandi ke zaba yawu. Kana yandi kele ya Nzambi, yandi ke zaba ba-évêque ya beto.”

²⁴⁴ Yandi tulaka bawu nionso kuna na ndonga, mpe bawu telemaka kuna, bantu ya lukumu.

²⁴⁵ Yandi tubaka, “Beno nsungi ya bitupa! Beno banioka na kati ya matiti!” Ba-col ya kubalula, mpe “batata ya santu,” mpe nionso yina. “Nani kebisaka beno samu na kukima nganzi yina ke na kwisa? Beno zaba ngunga ya beno me kuma pene-pene. Beno ke banza yawu ve. . . Beno ke tuba, ‘Mbote, beto kele na kati ya *yayi, yina*.’ Mu ke tuba na beno, Nzambi yina mu ke sadilaka kele na kiyeka ya kubasisa bana ya Abraham na kati ya matadi yayi.” Oh, la la!

²⁴⁶ Ntangu yayi beno ke kuzwa na yandi kima ya kuswaswana, na nzonzolo ya dibuundu. “Mu ke tuba ti ba me tula disoka na nsimbulu ya yinti! Na yina konso yinti yina ke butaka ve mbuma ya mbote ba ke katula yawu mpe ba ke losa yawu na tiya! Oh, kieleka mu ke botika beno na maza, samu na kubalula ntima, kasi Yandi ke na kwiza na manima ya munu. Ngonda ke soba na menga! Mpe beno ke. . . oh, la la, Yandi ke kombula bisika ya Yandi nionso! Mpe Yandi ke baka matiti mpe ke yoka yawu na tiya yina ke kufwaka ve, mpe Yandi ke nata blé na fulu. Yandi ke kabula matiti ya yimbi na blé.” Oh, la la! Wapi nsangu!

²⁴⁷ Bawu tubaka, “Mwana-bakala yayi? Huh! Yinki yandi zola kutuba, yinki—yinki—yinki ntangu yawu vwandaka? Oh, kukondwa kuzaba mambu! Beto kele na bakala yango kuna, ya kele Mpangi Jones. Yandi kele muntu yina ke sala yawu, kana ya kele muntu ya nsungi yayi. Evêque *Kingandi* ke sala yawu; Tata ya Santu *Kingandi*.” Oh, la la! Beno me mona?

Nzambi na kati ya kukilumusa, beno me mona, ke na kusalaka na kati ya kukikulumusa.

²⁴⁸ Na yina, kima ya ntete beno zaba, yandi vwandaka kuna kilumbu mosi, mpe yandi tubaka, “Yinga, Yandi kele na kati ya beno!” Yandi vwandaka kieleka mingi ti yandi vwandaka muntu yina tekilaka. Yandi zabaka nani yandi vwandaka. Ya kele samu na yina yandi lendaka ningisa bawu mutindu yandi salaka. Yandi tubaka, “Ntangu yayi, beno tekita ve, kasi beno kwenda kaka na ntwala mpe beno kwenda na ntwala. Beno basoda, beno tumama na bamfumu ya beno. Mpe kana beno me sala yimbi, beno baka yayi. . .”

²⁴⁹ “Yinki beto ke sala? Beto ke bika na kusala *yayi*? Beto fwana bika na kusala *yayi*?”

250 Yandi tubaka, “Beno kwenda kaka na ntwala mutindu beno ke na kusalaka. Beno landila. Beno landila. Beno kwenda na ntwala. Kana beno ke na kubundula bambala, beno bundula yawu. Beno me mona? Beno basoda, beno sala ve kima ya kingolo-ngolo. Mpe—mpe beno ke sala yayi. Mpe nionso yina, beno ke landila kaka mutindu beno kele. Beno tumama na bamfumu ya beno, mpe nionso yina.”

“Rabbi, yinki beto lenda sala?”

251 “Beno landila kaka mutindu beno kele, beno me mona. Kasi ya kele na Mosi na kati ya beno, yina beno zaba ve.” Yandi zabaka yawu, ngunga ya nsangu ya yandi. Yandi zabaka ti yandi lendaka talisa Muntu yina. Yandi zabaka ti Yandi vwandaka kuna. “Mosi na kati ya beno! Beno ke mona Yandi ve. Bima ke na kusalama, beno zaba kima mosi ve samu na yawu.” Mpe na yina, kuna, “Ya—ya kele na kima mosi ke salama,” yandi ke tuba, “beno me mona, mpe Yandi ke vwanda awa. Mpe mu ke zaba Yandi.”

252 Mpe na nsuka, kilumbu mosi, yandi tubaka, “Tala, Yandi yayi! Ya kele na Mwana-dimeme ya Nzambi yina ke katulaka disumu ya yinza!” Yandi tubaka, “Mpe ntangu ya munu me kuma na nsuka. Mu me talisa beno na Yandi. Mu fwana kulumuka ntangu yayi. Mu fwana katuka na kisalu. Yandi ke baka luyalu awa.”

“Millenium ke banda, kaka awa, beno me mona, mpe ntangu me kuma pene-pene.” Na yina ntangu Yandi kwisaka, ntangu . . .

253 Mpe Jean tubaka, “Yandi ke kwenda, oh, Yandi ke ningisa ngolo mingi. Yandi ke—Yandi ke kabula blé na—na matiti, mpe Yandi ke yoka yawu. Mpe Yandi ke kombula bisika ya Yandi nionso, mpe nkawa ya Yandi kele na diboko ya Yandi!” Kasi yinki Yandi vwandaka? Mwa, kitini . . .

254 Ntangu yayi, bawu vwandaka ntete na dibanza ya bawu, “Oh, bakala! Yandi ke vwanda na dionga yina ke kwenda na kilometre mosi. Yandi ke telama awa na Palestine, yandi ke telama kaka kuna mpe . . . na zulu ya mosi ya matuti yayi ya mpembe, mpe ke lokota ba-Romain yayi nionso, mutindu *yayi*, mpe ke losa bawu na difelo. Ke landila mutindu *yayi*, beno me mona, tii Yandi ke manisa bawu nionso.” Oh, bawu yidikaka nyonso.

Mpe ntangu lungaka, mwa Mwana-dimeme bandaka na kutambula na kati ya bawu, ya lembami mpe ya lutondo, ba vwandaka diata Yandi *yayi* mpe mutindu *yina*.

255 Mpe Jean tubaka. Ntangu yayi beno tala Jean, profete; yandi tubaka, “Beno kwenda yufula Yandi. Ya kieleka Yandi kele Muntu yango?” Ya kukikulumusa mingi, ti profete yango kondwaka yawu. Yandi tubaka, “Yina kele Yandi, to beto ke vingila yankaka?”

²⁵⁶ Ntangu yayi, Yandi pesaka yandi ata fioti ve buku na bilandi yayi, na—na Matthieu 11. Ba kwisaka mpe yufulaka Yandi, ntangu bilandi ya Jean. . .

Jean vwandaka na boloko. Na yina ba vwandaka yangisa yandi mingi ti yandi. . . Mu ke kwikila ti ya vwandaka Pember yina tubaka, “Disu ya yandi ya ngononi vwandaka me fikama, kuna,” beno me mona. Yandi lendaka. . . Yandi—yandi kulumukaka na ntoto; yandi vwandaka kuna na zulu na mipepe. Kasi ntangu yandi manisaka profesi ya yandi, yandi kubwaka dyaka na ntoto, beno me mona, samu ti, ba tulaka yandi na boloko, beno me mona. Yandi vwandaka diaka ve na nsatu ya mapapu ya yandi ya nene, na yina yandi vwandaka kaka kuna. Kasi yandi mataka na zulu mingi kulutila yankaka nionso.

²⁵⁷ Mu zola talisa na beno kima mosi. Nzambi sadilaka yandi. Mpe Yesu zabaka, beno me mona, samu ti yina vwandaka—yina vwandaka Nzambi yina me kituka muntu kuna. Beno me mona? Yandi vwandaka. . . Na yawu, Yandi—Yandi tubaka kuna, Yandi tubaka. . .

Ntangu yayi, Yandi pesaka yandi ata fioti ve buku mosi samu na kuzaba mutindu ya kuzinga na boloko; Yandi tubaka, “Ntangu yayi beno vingila fyoti. Mu ke sonika mwa buku mosi ya fioti awa, mpe beno nata yawu na Jean samu na kuzwa wapi mutindu yandi ke zinga ntangu yandi kele na boloko, samu na Munu.” Beno me mona? Ve, Yandi tubaka yawu ata fioti ve.

²⁵⁸ Yandi tubaka ve, “Benokwenda tuba na Jean ti yandi fwana kuzwa diplome ya yandi Doctorat ya Philosophie ntete yandi basika.” Beno me mona? Kana yandi salaka yawu, yandi zolaka vwanda na bawu; yandi zolaka vwanda na bayina vwandaka kumanga.

Jean vwandaka ya kusungama mpe yufulaka kiuvu yango.

²⁵⁹ Mpe Yandi tubaka, “Benovingila kaka tii kuna lukutakanu ke kuma na nsuka, mpe na manima beno ke kwenda lakisa Jean yina me salama, na yina yandi ke zaba. Kana beno tuba na yandi yina ke salama, na yina yandi ke zaba.” Beno me mona? Beno me mona? “Benokwenda kaka. . . Beno tuba na yandi. Beno tuba na yandi ti ya kele. . . Yandi kele na boloko mpe lenda vwanda awa ve. Kasi—kasi beno me vwanda na lukutakanu, mpe beno me mona yina me salama. Benokwenda tuba na yandi.”

Na yina, na yina, bilandi tubaka, “Mbote mingi, Mulongi.”

²⁶⁰ Mpe bawu kwendaka kuna na mongo. Yesu vwandaka na zulu ya ditadi yayi, vwandaka tala bawu kaka tii kuna bawu zabukaka na simu yina mpe mataka kuna na zulu ya mongo.

²⁶¹ Yandi balukaka na dibuundu, Yandi tubaka, “Nani—nani beno kwendaka kutala kuna, na ntangu ya Jean?” Beno me mona? Yandi tubaka, “Yinki beno kwendaka kutala kuna? Beno kwendaka kutala bakala yina kele na col ya yandi ya kubaluka,

mpe bilele ya kitoko, ya kulengula mingi mpe ya mayele mingi. Ya kele mutindu ya muntu yina beno kwendaka mona?” Yandi tubaka, “Ve. Beno zaba mutindu bantu yina kele? Bayina ke yambaka ba-bébé, mpe, beno zaba, bayina ke salaka na bayinzo ya bantinu. Bawu, yina—yina kele ve mutindu Jean vwandaka.”

²⁶² “Mbote,” yandi tubaka, “na yina, samu na yinki beno kwendaka? Samu na kumona muntu yina ba pesaka ministere mpe kangaka yawu mbala mosi na organisation, to kima ya mutindu yina? Yina ba me ningisa na nionso. . . Na yina, kana—kana ba-Unitaire zola yandi ve, yandi ke kwenda kuna na ba-Trinitaire? Mpe kana ba-Trinitaire zola yandi ve, yandi ke kwenda na Dibuundu ya Nzambi, kisika nionso? Ya kele mutindu ya muntu yina beno kwendaka mona, yina ba me ningisa na madiadia? Oh, ve. Jean ve.”

²⁶³ Yandi tubaka, “Na yina yinki beno kwendaka mona? Profete?” Yandi tubaka, “Mpe mu ke tuba ti ya kele kieleka. Kasi mu ke tuba na beno kima yina beno zaba ve; yandi vwandaka kulutila profete. Yandi vwandaka ya kulutila. Kana beno lenda ndima yawu, yayi kele yina ba sonikaka, na Biblia, beno me mona, na ntangu yina me luta, na Masonuku, ‘Mu ke tinda munati-nsangu ya Munu na ntwala ya kizizi ya Munu,’ Malachie 3, beno me mona, ‘mpe yandi ke yidika nzila na ntwala ya Munu.’” Beno me mona?

²⁶⁴ Mpe bawu bakulaka ve. Ata mpe bilandi bakulaka yawu ve, beno me mona. Ya kieleka. Oh, la la! Kukikulumusa! Beno vwanza ya kukikulumusa, beno me mona. Beno kukikulumusa. . .Ntangu Nzambi ke sila kima mosi ya nene, beno me mona, ya kele nene na meso ya Yandi.

²⁶⁵ Ntangu yayi, kana beno zola ntangu nionso kuvwanda na yayi na mabanza, mu zola ti beno. . .Beno bumba yayi na mabanza. Mpe ntangu yayi ke salama, na yina beno lenda soba yawu. Beno lokota mosi ya bafelele yayi ya printemps yina ke basika na mvula yayi, to beno baka kitini ya nianga mpe beno simba yawu na diboko ya beno, mpe beno tuba, “Mu ke simba yayi ntangu yayi, mpe mu ke mona kima yina, ya kukikulumusa mingi, me sala *yayi*. Mpe mu ke zola kuvwanda na butomfo, yina lenda tinda fusée kuna na ngonda, kusala kitini yayi ya nianga.” Beno ke kuzwa yawu ntangu nyonso. Beno lenda ndima yawu ya kieleka. Beno ke kuzwa yawu ntangu nyonso. Beno me mona? Kitini ya nianga kele na luzingu na kati ya yawu, beno me mona. Ya ke na nsi mingi mpe ya kukikulumusa.

²⁶⁶ Beno me mona, kana bakala mosi kele muntu ya nene, mbote mingi, kasi kana yandi kele nene mingi ti yandi lenda kulumuka na nsi mingi, beno me mona. Yandi ke mona Nzambi. Kasi kana yandi kukikulumusa ve, ata fioti ve ti yandi ke mona Yandi. Na yina beno fwana kukikulumusa. Ntangu yayi nzila. . .

195. Na Apocalypse, nzila 5:9, banani kele bayina ba ke mona awa ke kuyimba—kuyimba ntangu Mwana-dimeme ke baka na Buku na—na . . . ke baka Buku? Bayayi kele—kele basantu yina zangukaka?

²⁶⁷ Ve. Apocalypse 6 . . . 5:9, mu zola tuba. Ve. Kana beno tala mbote, bayayi kele ve basantu. Ba vwandaka . . . Yandi me lomba ata fioti ve kimvwama ya Yandi. Beno me mona? Yayi kele ve basantu. Kana beno tala, bawu kele bakuluntu mpe Bivangu, mpe bawu ke yimba.

²⁶⁸ Beto tanga yawu, samu ti muntu yayi. . . Mpe na manima mu ke meka . . . Mu kele diaka na ndambu ya ba-kumi na zole awa, mpe mu banza ti mu lenda tubila yawu na mwa ntangu fioti. Beto tala. Apocalypse 5:9. Ntangu yayi beto tanga fioti. Na yina, muntu yayi, ntangu yayi, kele ya kusungama samu na yayi, mpe bawu zola zaba. Beno tala mbote.

Mpe ntangu yandi bakaka—bakaka buku, bivangu yiya mpe makumi zole na yiya ya bakuluntu fukamaka na ntuala ya Mwana-dimeme, bawu nionso vwandaka me simba ba-harpe, . . . bambungu ya wolo ya kifuluka na mananasi, yina kele bisambu ya basantu.

Mpe bawu vwandaka yimba nkunga ya malu-malu, (beno me mona, beno me mona,) na kutubaka, Nge kele ya kulunga na kubaka buku, mpe na kuzibula Yawu, (beno me mona,) . . . nge me vulusa beto . . .

Mpe . . . salaka beto banganga-Nzambi mpe bantinu . . .

²⁶⁹ Yina kele nkonga ya Mazulu, kasi yina bayina ba me vulusa ve. Mbote mingi, ntangu yayi.

Mpangi Branham, kana nyonso . . .

Ntangu yayi na mwa ntangu fioti. Mu banza, yinki . . . Beno lemvokila munu.

Mpangi Branham, kana—kana busantu, (yinga), busantu me zanguka na Enlevement, wapi kisika Elie na . . . mpe Moise ke katuka?

²⁷⁰ Kima mosi ke tambula mbote ve. Kima mosi ke tambula mbote ve. Yawu yina kaka samu na yawu. Ya—ya ke na kima mosi me salama. Beno me mona? Ya kele na kima yina me tambula mbote ve kisika mosi. Muntu nyonso ke na kuwa mbote? [Dibuundu me tuba, “Amen.”—Mu.] Ya kele ve. . . Ata mbevo mosi kele ve, to kima mosi ve?

[Mpangi-bakala mosi na kati ya dibuundu me tuba, “Tanga diaka nzila yina ya 9, na Apocalypse 5.”] Beto tala, Apocalypse . . . Wapi kisika ya vwandaka, mpangi-bakala? [“5.”] 5. [“5.”]

Oh, kyuvu! Oh, kyuvu yina mu me pesa kaka mvutu. Ntangu yayi beto tala. “Nge. . .” Kisika ya mbote:

Mpe ntangu yandi zibu- . . .buku, bivangu yiya mpe makumi zole na yiya ya bakuluntu fukamaka na ntuala ya Mwana-dimeme, bawu nionso vwandaka na ba-harpe, mpe bambungu ya wolo ya kufulukuka na mananasi, yina kele bisambu ya basantu.

Mpe bawu vwandaka yimba nkunga ya malu-malu, na kutubaka, Nge kele ya kulunga na kubaka buku, mpe samu na kuzibula kidimbu ya yawu: samu ti nge me . . . ba me kufwa nge, mpe . . .

Yawu yayi! Yawu yayi! Mu vwandaka na kifu. Beno me mona?

. . . nge me vulusa beto samu na Nzambi na menga . . . ya konso dikanda . . .

271 Ya kieleka. Ntangu yayi, yinki beno ke banza samu na yawu? Oh, kana Mvwandulu ya Mpeve-Santu kele awa ve, yinki ya kele? Yandi pesaka muswa ve. . . Beno me mona, mu ke tanga kaka kitini ya ntete ya nzila yina. Beno me mona, ya ke—ya ke kaka nzi- . . . to kima mosi me sonama awa, mpe mu vwandaka meka na kusala nionso samu na kumanisa, na kutalaka monte le yayi. Kasi beno me mona Yandi me telemisa na zulu ya yawu? Nkembo! Beno me mona, mu me tangaka ntete ve kitini ya yawu yankaka. Beno me mona, mu kele awa, “Mpe. . .” Beno tala awa, “Mpe bawu—mpe bawu vwandaka yimba nkunga ya malu-malu,” mpe mu telemaka, beno me mona. Kasi, beno tala awa, “Nkunga yina ba vwandaka kuyimba, na kutubaka, ‘Nge me vulusa beto na makanda nyonso, na bandinga nionso, mpe bayinsi nionso.’” Kieleka, ya kele bawu. Oh, la la! Oh, la la! Oh, la la! Beno me mona yawu? Mpe, na yina, ya kele na kyuvu yankaka awa, diaka.

196. Beno lenda (t-w-a-d-i- . . .) twadisa bayina kuzwaka . . .? Mbote, kutwadisa “bayina kuzwaka ba-robe ya mpembe,” ya Apocalypse 6:11, na “bayina me sukula ba-robe ya bawu na Menga ya Mwana-dimeme?”

272 Ntangu yayi beto tala, Apocalypse 6. Mu lenda sala nswalu ve na zulu ya yayi, bampangi, mutindu yayi awa, beno me mona, samu ti ya ke. . . mu ke pesa mvutu ya yimbi. Ntangu yayi, Yandi zolaka ve—Yandi zolaka ve ti mu sala yawu. Ya kele kieleka, na yina sadisa munu. Mpeve-Santu ya Nzambi zaba ti ya kele kieleka. Beno me mona? Mu ke kaka. . . Kima mosi ke kaka. . . Mu—mu talaka yawu. . . Mu vwandaka tala monte le, na ngunga ya kumi na mosi na ndambu, mpe mu banzaka, “Kana mu sala nswalu ve ntangu yayi, mu ke sambila ve samu na bambevo.” Mpe mu ke meka na kusala yawu. Samu mu. . . Mpe yintu ya munu kele ya kufulukuka mingi. . . Mu lenda ve. . .

273 Beno bambuka moyo, beno fwana bakula ntangu yayi, mu kele—mu kele muntu, beno me mona. Mpe mu—mu me vwanda kuna bilumbu sambwadi, mpe munu. . . Mpe mu fwana kuzwa diaka kima mosi, na Nzambi, na manima ya midu yayi.

274 Kasi, Yandi bakaka lukanu ti mu lendaka sala kifu yina ve, bawu bokilaka munu na kuvutukila kutanga kitini ya nzila yina. Munu kaka. . . Ya vwandaka kaka mutindu Kima mosi kangaka munu, mpe tubaka, “Vutuka! Vutuka!”

Mu banzaka, “Vutuka? Yinki? Mu ke sukisa ntangu yayi mpe mu ke banda na kusambila samu na bambevo? Kasi yinki—yinki yawu kele? Yinki mu me sala?”

Mpe mutindu mu vwanda tanda diboko samu na kubaka yawu, muntu mosi tubaka, “Tanga diaka nzila yina.” Mpe mu tangaka yawu diaka. Mpe kuna, na nsi ya kyuvu yayi, ya vwandaka, beno me mona, “Apocalypse 6.”

275 Beno me mona, mu tangaka ntete. Ya ke wakana mutindu yina, na kubanda, beno me mona, “Mpe bawu vwandaka yimba nkunga ya malu-malu.”

Kasi na nsi awa, beno me mona yinki ya vwandaka? Na manima, “Me vulusa beto.” Kieleka, ya vwandaka Kento ya makwela, basantu yina me zanguka. “Nge lenda. . .?” Mpe awa, kieleka, Mwana-dimeme vwandaka na Buku na diboko ya Yandi. Yandi bikaka Kiti ya kimfumu ya lemvo ya muvukisi. Beno me mona? Beno me mona mutindu Mpeve-Santu ke kebaka yawu? Samu, ya kieleka, yawu yina mu tubaka na nkokila yina.

276 Ntangu Yandi tubaka na munu na kivinga, mpe mu kwisaka awa mpe longaka na beno nionso, ti, “Ntangu Mwana-dimeme bikaka kisika yango.” Oh, la la! Ntangu yayi mu ke kwikila ti beto ke kuzwa dilongi mosi. Beno me mona, “Mwana-dimeme bikaka kiti ya Yandi mpe kwendaka kuna,” beno me mona, mutindu ba pesaka yawu na munu kuna ntangu Yandi vwandaka kuna, Nsemo yayi, yina kele Klisto; ntangu Yandi vwandaka awa, tubaka yawu. Ntangu Mwana-dimeme ke bika kiti yina ya Kiti ya kimfumu, samu na kuvwanda Muvukisi, Yandi ke basika awa, mpe Kilumbu ya Mpulusu samu na Dibuundu me suka.

277 Mpulusu yina ke landa, ke vwanda samu na ba-Juif, nkama na makumi yiya na yiya ya mafunda. Ya kieleka? Samu Yandi silaka ti Yandi ke zenga yinti, beno zaba.

278 Ntangu yayi, awa, ntangu yayi awa Yandi me basika, Mwana-dimeme, mpe na yina Kilumbu ya Mpulusu me suka. Mpe nyonso yina ke kuzwa mpulusu, me kuzwa yimeni mpulusu mpe me sonika bawu na Buku, mpe Yandi kele awa ke na kuzibula Buku. Kieleka!

279 Oh, matondo na Nge, Mfumu. Nge me mona? Lemvokila kisadi ya Nge ya kidi-kidi samu na kumeka na kutala kima mosi na nswalu nionso.

Ntangu yayi, nge lenda ndima “bayina kuzwaka ba-robe ya mpembe,” ya Apocalypse 6:11 . . .

²⁸⁰ Ntangu yayi beto tala, 6:11. Mbote mingi. Wapi kisika beto kele na yayi ntangu yayi? “Ba-robe ya mpembe,” yinga, yina kele bayina ba komaka na kulunsi, na nsi ya autel. Ba-Juif, na kati-kati ya ntangu yina, “Ba pesaka bawu ba-robe ya mpembe.”

. . . na “bayina sukulaka ba-robe ya bawu na Menga ya Mwana-dimeme,” ya Apocalypse 7:14?

²⁸¹ Ve. Ntangu yayi, yina kele ya kuswaswana, kieleka. Samu ti, beno me mona, awa, beto ke mona *awa*, ti “bayayi kuzwaka ba-robe ya mpembe,” kuna na ntangu yayi. “Ba pesaka bawu ba-robe ya mpembe,” bawu mosi, na lemvo. Mpe bayayi kele *awa*, “Me sukula ba-robe ya bawu na Menga ya Mwana-dimeme,” mpe kuna na Apocalypse, yayi kele “nkonga ya nene yina me belama na ntwala ya Nzambi, ya makanda nyonso, ya bandinga nionso, mpe bayinsi nionso.” Mpe *bayayi* kele kieleka ya kukangama na bambangi, ba-Juif, beno me mona. Ntangu yayi, ntangu yayi ya kele kieleka, ntangu yayi.

197. Mpangi Branham, kana basantu nionso me zanguka na Enlevement, wapi kisika Elie na Moise ke katuka? Ba ke vwanda ba-Juif? To Elie ya beto, yina ba me pesa beto, ke vwanda—ke vwanda na bawu?

²⁸² Ve. Bantu ya makanda yina ke pakulama na mpeve yayi, samu na kubokila Bantu ya makanda na kubasika, ba ke zangula bawu. Samu ti, beno me mona, Dibuundu ya muvimba, nionso, me zanguka. Mpe ba-profete yayi zole, ya—ya kapu 11, me kulumuka. Mpe kilumbu ya lemvo me suka samu na Bantu ya makanda, mpe ba me fidisa yawu na ba-Juif. Ve, ya ke vwanda ve muntu mosi. Ntangu yayi, mu ke—mu ke ndima yawu ya kieleka. Ntangu yayi beno bambuka moyo, bayayi kele ya kulutila mbote landila luzabu ya munu.

Beto tala yinki yayi kele, ya ke tuba awa. Kyuvu, “Blé mpe vinu . . .?” Oh, “Ya kele . . .?” B-l-é. Ve, mu banza ti ya—ya zolaka kutuba, “Yinki . . .?” Ya kele ve na “yinki” kuna. Ya ke tuba kaka:

198. Yinki mpe vinu, to blé mpe vinu, yinki . . . ya Apocalypse 6:6?

Beto tala yinki ya kele, ntangu mu ke baka yawu awa ntangu yayi, yayi awa.

Mpe mu kuwaka ndinga na kati-kati ya bivangu yiya ke tuba, kilo mosi ya blé samu na denari mosi, mpe bakilo tatu ya orze samu na denari mosi; . . . kusala yimbi ve na vinu mpe . . . mafuta.

²⁸³ Mu banza ti ya zola kutuba “blé na vinu.” Ya vwandaka mosi, na yankaka.

To, ya kele kidimbu, vinu yina ba ke bakaka na mesa ya mbundana, ya Apo- . . . ya ba-Corinthiens ya Ntete 11:24?

²⁸⁴ “Vinu—vinu. . .?” Ve. Mosi ya yawu kele kidimbu ya kimpeve, beno me mona. Mpe mosi yankaka kele kieleka luzayikisu ya Ndinga.

199. Ya lendaka vwanda samu na yina ti bantu mingi kele ya kubela, samu ti beto me swasikisa ve Nzutu ya Mfumu? (Kieleka!)

. . . kasi ntangu yayi ya me monisama na nzila ya kuzibuka ya Kidimbu ya Sambanu?

²⁸⁵ Ntangu yayi, beto tala. Bika mu tala kaka kana mu lenda kuzwa yawu ntangu yayi. Ya kele beno ve; ya kele munu. Beno ve. . . Beno sonikaka yawu mbote-mbote; ya kele kaka munu.

Ya lendaka vwanda samu na yina ti bantu mingi kele ya kubela, samu ti beto me swasikisa ve Nzutu ya Mfumu? (Yina kele na kidimbu ya kyuvu, na nsuka ya yawu.)

²⁸⁶ Mbote, Masonuku ke tuba, ti, “Bantu mingi kele ya kubela mpe kele ya kulemba na kati-kati ya beno, samu na kuswasikisa Nzutu ya Mfumu.” Ya kele kaka kieleka. Samu ti, beno me mona, Nzutu ya Mfumu kele Kento ya makwela. Mpe mingi ya bawu ke kwenda ntama, mpe bawu ke tambula ve na Yawu. Ya kele kieleka. Beno me mona, bawu zaba ve mutindu ya kuzinga mbote. Bawu ke zinga luzingu konso luzingu yina; mpe ke baka kominyo mpe nyonso. Yina kele mbote ve. Beno me mona? Ntangu bantu ke baka kominyo, mpe ba ke tuba luvunu mpe ke yiba mpe ke kunwa malafu, mpe, ya—ya kele—ya kele mpati. Beno lenda sala yawu ve. Beno me mona?

. . . kasi ntangu yayi ya me monisama na nzila ya Kidimbu ya Sambanu?

²⁸⁷ “Kidimbu ya Sambanu me zibuka.” Beto tala ntangu yayi. Ve. Ntangu yayi, beno me mona ti, kuzibuka ya Kidimbu ya Sambanu awa, vwandaka samu na ba-Juif. Beno me mona, Dibundu me kwenda. Yayi ke ntangu ya Lukwamusu, na yawu ya ke vwanda mutindu mosi ve. Ve. Ve. Ya ke mutindu yina ve.

²⁸⁸ Mosi ya yawu kele vinu ya kimpeve, yina kele luzayikisu ya Ndinga, na yina mukwikidi me kuma ya kuzatuka na nzila ya luzayikisu ya Ndinga. Mpe yankaka kele kidimbu ya Menga ya Yesu, yina ba me baka na mesa ya Mfumu. Ntangu yayi, yina kele ya kulutila mbote landila lubakusu ya munu na yawu.

200. Muntu nyonso yina ba soolaka ntete ve ke ndima Mfumu? Kana bawu sala yawu, bawu ke kubwa?

Ve kana ba soolaka bawu na ntwala. Ve. Beno me mona, ba lendaka ve.

201. Wapi kisika Masonuku ke talisa ti. . . ti malongi ya Catholique ke vuna ba-Juif mpe ba ke baka bimvwama ya bawu?

289 Ntangu yayi, “Wapi kisika ya ke tuba ti—ti—ti kibulu ke vuna samu na kuzwa bimvwama?” Ya me tuba ve mutindu yina. Kasi beto ke na kubanza ti ya vwandaka . . . Ntangu yayi, nkokila yina, beno ke bambuka moyo. Beno vwanda na bukebi ntangu beto ke kuwa bande. Mu me tubaka ata fioti ve ti yawu yina bawu ke sala. Mu tubaka . . . Beno me mona, bantu ya Katolika kele nkonga ya bantu ya kulutila bumvwama na yinza. Ya kele ve na muntu mutindu bawu. Mpe yina ba ke na yawu ve, ba-Juif ke na yawu.

290 Ya kele samu na yina munkiti ya yinsi yayi ntangu yayi . . . Beto ke na kuzinga kaka na mbongo ya mpaku, landila *Lifeline*, bampaku yina ba ke katula (yina ba me samuna ntangu yayi na Washington, DC) yina ba ke futa na manima ya bamvula makumi yiya. Yawu yina beto ke na kubasisa na ntangu yayi. Tala wapi kisika beto kele na bamfuka mingi, na kupesaka banoti, beno me mona, na zulu ya bampaku yina ba ke futa na manima ya bamvula makumi yiya. Yinsi kele ya kubeba. Yandi me kuma na nsuka.

291 Ntangu yayi, Castro, kima mosi kaka ya mayele yina yandi salaka, vwandaka ntangu yandi mekulaka mbongo mpe futaka banoti, mpe mikanda, mpe yokaka yawu, mpe—mpe sobaka mbongo. Yawu yina kima mosi kaka yandi lendaka kusala.

Mpe ya kele kaka na kima mosi me bikana samu na Etats-Unis yayi na kusala. Ntangu yayi beno bambuka moyo, yayi kele William Branham, beno me mona, ke na kutuba. Yayi kele dibanza ya munu. Ya kele kaka kubanza, kaka na kutala yawu na mutindu ya kimuntu, yina lendaka vwanda na lweka na mafuku ya ba-kilometre. Mu ke kwikila kieleka ti ya ke vwanda kaka kuna, na mbongo . . . “Zola ya mbongo kele nsimbulu ya yimbi nionso.” Mpe mu ke kwikila ti yawu yina ke banda mambu nionso.

292 Ntangu yayi, dibuundu ya Catholique kuna, mutindu yandi vwandaka teka bamisa ya yandi, mpe nionso yina, me simba bimvwama ya yinza. Beno ke bambuka moyo, Biblia ke tuba, “Yandi vwandaka mvwama,” mpe wapi mutindu yandi vwandaka. Mpe, beno bambuka moyo, kaka na yinsi mosi ve. Yandi kele mvwama na bayinsi nionso yina kele na nsi ya Mazulu. Yandi me telemisa diboko. Yandi ke na mbongo. Ntangu yayi, yina ba ke na yawu ve, Wall Street ke na yawu, yina ba me twadisama na ba-Juif.

293 Ntangu yayi, mpe beno bambuka moyo, yandi bakaka mbongo ntangu Jacob vutukaka (mazono na nkokila beto monaka yawu) mpe kumaka Israël. Ya kieleka yandi vwandaka na mbongo. Kasi mbongo ya yandi lendaka ve kusumbila yandi kima mosi, beno me mona, na Ésaü. Ésaü vwandaka na yawu, mpe. Beno me mona, nionso zole mbeni, mpe—mpe mosi . . . Beno me mona, ya ke kaka ya kulunga.

294 Ntangu yayi beno tala mbote awa. Mu tubaka ti bawu lendaka zola kuvukana kintwadi samu na mbongo, mpe—mpe ngolo ya Rome ke baka luyalu na zulu ya ngolo ya ba-Juif, mpe ya mbongo, ke zenga ngwisani. Ya lendaka vwanda mutindu yina ve. Beno me mona, mu zaba ti bawu ke zenga yawu, kasi mu—mu zaba kikuma ve, samu yawu me monisama na munu ve samu na yina bawu ke sala.

295 Kasi beno tala. Ntangu yayi, kana bubu yayi, ntangu yayi yinki ke salama kana bubu yayi, kima mosi kaka beto lenda sala, ke vwanda kusala? Kana beto ke na kubaka bampaku (kana diambu yina kele kieleka) na mbongo, na mbongo ya mpaku yina ba ke futa na manima ya bamvula makumi yiya, beno me mona, wolo ya beto kele. . . Beto me sadila yawu. Beto me beba. Beto ke na mbongo ve. Mpe beto ke na kuzinga kaka na nzila ya lukumu ya ntama.

296 Ya kele yina dibuundu ke na kusalaka bubu yayi, dibuundu; Kento ya makwela ve. Dibuundu ke na kuzinga na zulu ya lukumu yina me lutaka yina yandi kuzwaka na bamvula mingi me luta na nsi ya ministere ya ntangu ya nkosi. “Beto kele Dibuundu! Beto kele Dibuundu ya ngudi! Beto bandaka. . .” Ya kieleka. Beno me mona? Yandi ke na kuzinga na lukumu ya yandi!

297 Ba-Methodiste ke na kuzinga na zulu ya lukumu ya bawu. Ba-Baptiste ke na kuzinga na zulu ya lukumu ya bawu. Mpe ba-Pentecotiste ke na kuzinga na zulu ya bawu. “Nkembo na Nzambi! Ntama mingi, ntangu basantu vwanda kina na Mpeve, mpe mutindu bawu. . . Mfumu me sala *yayi* mpe *yina*.” Ti, ya ke kima yina me lutaka. “Beto nyonso me kukula, mpangi.” Oh, la la! Beno me mona? Bawu nyonso na zulu ya lukumu ya bawu me lutaka!

298 Yinsi yayi ke na kuzingaka—ke na kuzingaka na lukumu ya yina vwandaka batata ya bawu, beno me mona, mpe ya kele samu na yina beto ke banza ti beto ke kuzwa mpulusu. Nzambi zitisaka ata fioti ve Israël samu na yina bawu vwandaka, yina bawu vwandaka; yina bawu vwandaka na ntangu yina! Beno tala.

299 Kasi, ntangu yayi, awa kele yina mu banza, yina mu—mu banza ke salama. Ntangu yayi, ya lenda vwanda mutindu yina ve. Mu ke kwikila ti ntangu ke kwisa ntangu beto ke tuma beto na ngolo na kubaka lukanu mosi. Mpe na ntangu yawu ke salama, ti, na kisika beto soba mbongo. . . Yinki yina lendaka sala na Philip Morris? Yinki yina ke sala na bakompani ya wiski? Yinki yina ke sala na industrie ya bisengo? Yinki yina ke sala na munkiti nionso? Yinki ya ke sala? Ya ke bebisa bawu. Bawu ke beba. Kasi, kana, “Beto lenda defa mbongo yina.” Beno me mona mutindu yandi kele na mayele mingi?

300 Na yina yinsi ke kukiteka yawu mosi na dibuundu. Mpe na yina dibuundu mpe leta ke vukana dyaka, mpe yandi yina

ke kwiza. Beno me mona? Kaka yina. Beno tala. Mbote mingi. Ntangu yayi, na yayi:

202. Kana mosi kele na kati ya kimvuka mosi ya organisation na nzila ya luyalu ya beto, mpe yandi lendaka tuba yina ntima ya yandi ke tuma yandi, to Kieleka ya kilumbu ya nsuka, yandi ke vwanda mutindu mosi ya “bakento ya kindumba”?

³⁰¹ Beto tala. “Kana mosi kele na kimvuka ya organisation kele. . .?” Mbote, beno tala, kimvuka ya organisation; organisation, yawu me kuzwa muswa na luyalu, na kutuba. Beno me mona, yina ke na kima ya kusala ve na ntima ya yandi. Beno me mona? Ntangu yayi, kana yandi kele mukwikidi ya kieleka, mpe yina me butuka na Mpeve ya Nzambi, na ntangu mosi to yankaka yandi ke kuma kima mosi ke kanga yandi. Beno me mona? Ya lenda vwanda ve pwelele mingi mpe na yina yandi ke mona yawu ve.

³⁰² Ntangu yayi, mu zola beno. . . Beno me mona, beno zola bambuka moyo na yayi, nkundi, ti Nzambi—Nzambi ke salaka yawu ata fioti ve, to na ntangu mosi ve, na mutindu mu lenda bambuka moyo, beno me mona, kasi yina. . .

³⁰³ Beno tala, Yesu vwandaka—vwandaka kima ya kulutula mfunu na nyonso yina, samu ti Yandi vwandaka Nzambi, Emmanuel, yina kumaka muntu. Ntangu yayi, beno tala Muntu yayi—yayi, Yesu. Ntangu. . . Beno zaba, ntangu Yandi kwisaka na zulu ya ntoto, ya vwandaka ve, mu banza, mosi na zulu ya kumi ya yinza zabaka ti Yandi vwandaka awa?

Beno zaba, ntangu muntu yina tekilaka kwizaka, ntangu “myongo nyonso,” mpe bima zolaka salama, ya vwandaka ve na mosi na zulu ya nkama mosi ya bantu ya Israël, mu banza, yina zabaka yawu? Ya kele ve ya ngitukulu?

³⁰⁴ Na yina, ya vwandaka na ba-Juif mpe nionso yina, mpe bantu nionso na yinza. Ntangu yayi, beno bambuka moyo, Yesu kwizaka samu na kuvwanda Mbangi, mutindu Mvulusi ya yinza. Ya kele kieleka? Na yina, ya vwandaka kaka na bantu, na manima ya bantu, na manima ya bantu, na manima ya bimvuka, na manima ya bantu, yina zabaka ata fioti ve kima mosi samu na yawu. Yandi kwendaka kaka na ntwala, kaka mutindu yinza zabaka kima ve samu na yawu; kasi, ntangu nyonso, yina vwandaka salama na yinza. Beno me mona?

³⁰⁵ Samu na yinki Yandi bikaka ve bawu kuzaba? Yandi kwisaka, mpe bayina ba zabaka na ntwala samu na Luzingu ya Kukonda nsuka vwandaka bayina yambaka Yandi. Ya vwandaka ve na mfunu na kutuba kima na bayankaka, samu ti Yandi zolaka vulusa bawu ve, samu ti bawu vwandaka kuwa bawu ve yina zolaka kuzwa mpulusu. Samu na yinki ya vwandaka mutindu yina, ntangu banganga-Nzambi yina telamaka kuna? Ntangu, Yandi zolaka kwisa kuna na mutindu ti bantu yina ba soolaka

vwandaka na kati ya bawu kuna, pene-pene kuna, na yina Yandi vwandaka long'a bawu mutindu kimvuka mosi.

³⁰⁶ Mpe bantu ya mayele mingi yina zolaka zaba Yandi, tubaka, “Muntu yayi kele Béelzébul. Beto zola ve Muntu yayi kuyala na zulu ya beto, mpe nionso yina, beno me mona. Beto ke sala yawu ve.”

Kasi mwa kento mosi ya kindumba, yina vwandaka na Luzingu na kati ya yandi, yina ba soolaka samu na Luzingu ya Kukonda nsuka, mpe nkumbu ya yandi me kuma yina lendaka kufwa ve na kati ya Ndinga ya Nzambi awa. Yandi kwendaka kuna, mpe, mbala ya ntete Nsemo yina bulaka mwa nkuna yina, na nswalu nionso yandi zabaka yawu.

³⁰⁷ Beno tala, kiboba ya mulobi mbisi kwisaka kuna. Yandi telemaka kuna, vwandaka sala bidimbu mpe mambu ya ngitukulu, mpe—mpe ke tuba na bantu ya mutindu na mutindu binsweki ya bantima ya bawu, mpe ke kukitalisa Yandi mosi.

Mpe, oh, la la, ba Pharisien yina vwandaka kuna, mpe tubaka, “Muntu yayi kele Béelzébul.” Ba zolaka pesa mvutu na dibuundu ya bawu.

³⁰⁸ Bawu nyonso vwandaka ya kutelama pene-pene, “Docteur Jones, nge ke kulumuka mpe ke kuwa Muntu yayi? Yandi—Yandi ke monana mutindu Yandi zaba yina Yandi ke tuba. Yandi ke tuba ve mutindu bantu nionso.”

³⁰⁹ “Mu ke kuwa yandi.” Yandi kwendaka kuna, beno me mona. Yinga, Nzambi—Nzambi lendaka ata fioti ve kukuma na yandi.

Mpe Yandi telemaka kuna, mpe Yandi tubaka. . .

Bawu tubaka, “Ntangu yayi beno tala kuna. Beno tala kuna. Beno tala bakala yina ke kwisa kuna. Yina kele mosi ya bilandi ya Yandi. Tala bakala yina ke kwisa kuna ntangu yayi. Ntangu yayi, nkumbu ya bakala yina, kele André. Beno bambuka moyo. Oh, beno ke bambuka moyo na milobi mbisi ya ntama awa? Ya kele bawu. Yinga, yina—yina kele Simon, mpangi ya yandi. Beno me mona? Mpe ba kele—ba kele bana ya kiboba Jonas. Ntangu yayi kuna bawu. . . Beno tala, yandi—yandi ke nata muntu mosi na Yandi. Nani ya kele? Yinga, beno tala yina Yandi ke sala ntangu yayi. Yandi kele—yandi kele yina ke landa kuna.” Mpe yandi ke belama.

Mpe Yandi tubaka, “Nkumbu ya nge kele Simon, mpe nge kele mwana ya Jonas.”

³¹⁰ “Muntu yayi kele Béelzébul! Beno me mona, yandi ke na mpeve mosi na zulu ya yandi. Yandi ke muntu ya ngitukulu. Beno me mona? Beno telama ve, beno kuwa ve kima ya mutindu yina, beno me mona. Beno kwenda ntama na yawu. Mu ke kwenda diaka ve na balukutakanu yayi, ata fioti ve, beno me mona. Kaka na ntangu diambu yayi ke mana, beto ke basika awa. Ba ke mona beto diaka ve, na nziunga awa.” Beno me mona? Samu na yinki?

Ntangu yayi, yawu yina yandi banzaka, mpe kasi yina zolaka vwanda samu na yandi. Beno tala, na bayina Yandi kwisaka vwandaka bayina komaka Yandi na kulunsi. Beno me mona?

³¹¹ Kasi ya vwandaka na mwa kento ya kindumba yina bantu nionso losaka! Mu ke na kundima ve kindumba. Ve, ya kieleka! Kasi mu ke na kutalisa kaka beno Nkuna yina ba me soolaka ntete.

³¹² Beno tala bakala yayi awa, mulobi yayi ya kiboba, yandi lendaka ve. . . Biblia me tuba ti yandi longukaka ve. Ya kieleka? Yina kaka ve, kasi yandi zabaka kima ve. Ntangu yayi, ya kele kieleka to luvunu? Oh, kana beto lenda kaka kundima ti beto zaba kima ve na bima mingi yayi yina beto ke banza ti beto zaba. Beno me mona? Mbote mingi. Beno me mona, yandi muntu yina zabaka kima ve mpe yina longokaka ve. Mpe na manima yandi kwendaka kuna na Mvwandulu ya Mfumu Yesu, mpe Yandi tubaka na yandi nani yandi vwandaka. Na mbala mosi yina sukisaka dyambu.

³¹³ Ntangu yayi, yinki bakala yayi yankaka tubaka ya kuswaswana na yina? “Mbote, tala, yandi kwikilaka yawu. Beno tala nani ya kele. Beno zaba nani ya kele. Mbote, bakala yina ata fioti ve. . . Oh—oh, yandi kele mulobi mbisi. Na yina, yandi zaba ve ABC ya yandi. Mu sumbaka mbisi na yandi; yandi lendaka ve kupesa munu reçu. Yina, beno me mona, ya ke kaka muntu ya mutindu yina! Yawu yina mutindu ya bantu yina ke kuwaka kima mosi mutindu Yina.” Matondo na Mfumu. Amen. Beno me mona? “Samu na yinki—samu na yinki, yandi kele ve. . . Beno tala papa ya yandi; yandi zabaka kima ve. Yandi tindaka bawu ve na lukolo.” Kasi yina kele mosi yina Yandi fidisaka na lukolo; longaka yandi mutindu Yandi zolaka yandi.

³¹⁴ Mu ke simbisa ve kukondwa kukwenda na lukolo, ntangu yayi. Mu banza ti beno me bakula. Kasi ya kele kaka kifwani, beno me mona, yina beno ke kuzwa na yawu. Ya kele mutindu yina, mpe ya kele samu na yina yawu ke lutaka na zulu ya bawu.

³¹⁵ Mpe beno zaba yinki? Ve. . . Mu ke tuba, mu ke tuba ve mosi na zulu ya tatu ya ba-Juif na yinsi yina zabaka ti Yandi kwisaka. Mpe—mpe, na yina, mosi—mosi ya tanu ya mosi na zulu ya tatu yina kuwaka Yandi. Mpe, na yina, nkama mosi ya mosi ya tanu ndimaka Yawu. Beno zaba bantu yikwa Yandi kuzwaka. Yandi kuzwaka kumi na zole ya kutelama kuna na kulunsi, na kati ya nkonga ya muvimba. Wapi kisika bayankaka vwandaka? Beno me mona? Makumi sambwadi kwendaka.

³¹⁶ Ntangu yayi, na yina Yandi vwandaka belusa bambevo, mpe vwandaka tambula kaka kuna, na kutubaka kima ve na yina me tala Malongi ya Yandi; Yandi me kwenda kaka na ntwala, vwandaka belusa bambevo mpe nionso. Oh, la la! Ti, yina vwandaka Mpeve ya Nzambi na zulu ya Yandi. Beno ke kwikila yawu? Ntangu Yandi vwandaka belusa bambevo, mbote

mingi! “Yina kele Rabbi ya nene. Oh, beno nionso bampangi, beno nionso fwana bokila Yandi na dibuundu ya beno. Oh, beno ke tubila ngolo, Bakala yina lendaka kieleka belusa bambevo! Beno lenda mona. Yandi ke na dikabu ya kubeluka ya nzutu.”

³¹⁷ Mbote, ya kieleka, bawu ke mekula yawu. Bawu yayi me kwiza, samu ti konso nkonga fwana kuzwa muntu ya yandi mosi.

Yandi yayi me kwiza. Na manima, kima ya ntete beno zaba, kilumbu mosi Yandi vwandaka.

“Oh, ya kieleka, Rabbi, beto ke kwenda na Nge.”

³¹⁸ “Mbote, beto vwanza. Beto kwenda.” Mbote mingi, Yandi tindaka makumi sambwadi, mpe nionso yina.

Na yina kilumbu mosi, na manima ya kimangu ya nene yina salamaka, Yandi vwandaka mpe bandaka na kulonga na bawu Ndinga, beno me mona. “Ntangu yandi me banda na kubula muningu ya . . .” Mbote mingi. Yandi bandaka na kulonga na bawu Ndinga, Kieleka.

Ba tubaka, “Ah, ntangu yayi, vingila fyoti! Hum! Mu zaba *yayi* ve.” Ya vwanza ya kuswaswana na malongi ya bawu. Beno tuba, “Mbote, mu zaba ti beto bikaka synagogue mpe nionso yina, kasi ya lendaka vwanza ti beto—beto vwanza na kifu, bampangi. Beto ke sala mbote na kuvutuka, samu ti muntu yina ke zonga na bingana. Yandi kele mutindu ya muntu ya ngitukulu. Mu lenda bakula *yawu* ve.” Beno me mona? Yinki ya vwanza? Nkuna vwanza ve ya kusoola ntete na mbandukulu.

³¹⁹ Na yina, kima ya ntete beno zaba, Yandi vwanza na mwa kimvuka mosi ya balongi, mpe zonzaka na balongi. Ba tubaka, “Ah! Hum! Beto ke sala mbote na kuvutuka, mpe, mpe beto ke vutuka mpe beto ke kota na organisation, beto ke baka diaka mikanda ya beto, beno me mona. Samu, mwana-bakala yayi, samu na yinki, nani lenda bakula muntu mutindu yina? Yandi ke tuba *yayi* awa, mpe yandi ke tuba *yayi* awa. Ah!”

³²⁰ Bayankaka yina bakulaka Yawu ve mutindu yina. Yandi vwanza tuba na bingana samu na bayankaka, kasi na bayankaka ve.

Na yina bawu kwenda. Na manima Yandi balukaka, talaka na kumi na zole yina vwanza kuna. Yandi tubaka, “Beni zola kwenda, mpe?” Beni me mona?

³²¹ Ntangu yayi beno tala mbote. Pierre tubaka, “Nge zaba yinki? Mu vwanza na kisika yina ya ntama kuna ntangu nionso. Wapi kisika mu ke kwenda? Wapi kisika mu ke kwenda? Wapi—wapi kisika mu lenda kwenda? Na manima mu—mu me sala kima mosi awa . . . Mpe mu lenda vutuka dyaka ve na fulu yina, kisika kele bamvindu nionso ya yinza na kati ya yawu. Beni me mona? Mu—mu . . . Wapi sika mu ke kwenda? Mu—mu lenda sala yawu ve.”

³²² Yandi tubaka, “Na yina, mbote mingi, kwenda, kwisa.” Ntangu yayi, beno bawu yayi. Beno me mona? Wapi mutindu ya vwandaka, na ntangu yina? Kumi na zole na kati ya bantu pene ya mafuku zole na ndambu. Mpe Mvulusi ya yinza, na kati ya ba-milliard, kasi ya kukikulumusa, beno me mona. Beno vwanda kaka ya kukikulumusa. Beno tala.

Ntangu yayi, ya vwandaka na ba-Pharisien yayi nionso; mpe kento yayi ya kindumba kwisaka kuna. Yandi tubaka, “Tala, Nge fwana vwanda profete! Ntangu yayi, beto zaba ti Mesiya ke kwisa, mpe ntangu Yandi ke kwisa Yandi ke sala yawu.”

Yandi tubaka, “Mu kele Yandi yina.”

³²³ Yandi tubaka, “Yawu yina,” mpe yandi kwendaka. Beno meka kaka na kutelemisa yandi? Beno lenda ve kusala yawu.

203. Mpangi Branham, mbote na Nkumbu ya Mfumu Yesu. Pardo tendula bakala yina, na Matthieu 22:11, bakala yina me lwataka ve bilele ya makwela, bilele ya makwela. Mu zaba ti bakala yayi lendaka—lendaka ve kukota na Mazulu kukondwa kulwata lele ya makwela. Yayi vwandaka nzenza, mu zaba, Kento ya makwela ve.

³²⁴ Yinga, ya kele kieleka. Yandi ke vwanda. . . Yinga, yandi kotaka kaka na malembe. Beno me mona? Ntangu yayi beno tala. Ntangu yayi, mu. . . Ya lendaka baka dilongi ya muvimba na zulu ya yawu.

Ntangu yayi mu ke na minuti kumi, samu na kusambila samu na bambevo mpe samu na kumanisa yayi. Mpe mu me manisa ndambu mosi ya yawu, mu banza. Beno tala. Kasi mu ke—mu ke sala nswalu, kieleka, mbote mingi, na manima ya yayi. Beno me mona?

³²⁵ Tala yina salamaka, kana beno zaba bankadulu ya bantu ya esete. Beno me mona? Ntangu bakala ya makwela ke kabula balubokilu samu na makwela ya yandi, yandi ke kabulaka balubokilu mingi. Mpe samu na muntu nionso yina yandi tindaka lubokilu, yandi vwandaka na muntu mosi na kielo, samu na kulwatisa yandi robe. Ata ti yandi vwandaka mputu, to nionso yina yandi vwandaka, yandi vwandaka. . . kana yandi vwandaka mvwama to mputu, nionso yina ya vwandaka, yandi, bawu nionso, lendaka lwata lele yayi ya makwela.

³²⁶ Ntangu ba vwandaka telama na kielo, ba vwandaka lwatisa yandi yayi, ya vwandaka fika yina yandi vwandaka na ngaanda. Ba me bokila yandi, kana yandi kele millionaire to kana yandi kele mulombi, kana ti yandi kele kisadi-bilanga, muntu yina ke timunaka mabulu, to nionso yina yandi kele, to muntu ya nene, yandi kele—yandi kele awa na robe na zulu ya yandi ntangu yayi. Samu, ba me lwatisa yandi robe na kielo, na ntangu yandi ke kota na kielo.

³²⁷ Ntangu yayi, beno baka Santu Jean 10, mu banza ti yawu yina, Yandi tubaka, “Mu kele kielo.” Beno me mona? “Mu kele kielo yina ke kota . . . yina beno ke kota.” Ntangu yayi yandi me telama kuna na kielo, mpe awa kele Bakala yina ke lwatisa yandi robe, Mpeve-Santu, samu na kupesa yandi robe ya ludedomo ntangu yandi ke kota.

³²⁸ Ntangu yayi, bakala yayi kwisaka na nzila ya organisation, kuna na nela ya nsuka, yandi kotaka na malembe na dibulu mosi kuna. Mpe yandi kwendaka na mesa mpe yandi vwandaka. Mpe na yina ntangu Bakala ya makwela ke kwisa mpe Yandi ke tala bisika nyonso, yandi vwandaka . . . yandi . . . *Bayayi* vwandaka bivangu ya ngitukulu, ntete, ntangu yayi *yandi* kele kivangu ya ngitukulu. Beno me mona? “Yinki nge ke sala awa mutindu yayi, kukondwa mbotika ya Mpeve-Santu mpe bima nionso yayi? Wapi mutindu nge me kota awa?” Mbote, yandi kotaka na kisika yankaka na kisika ya kielo. Mpe yandi kwisaka kukondwa lubokilu ya mbote. Beno me mona? Yandi kwisaka na nzila ya systeme mosi ya lukolo, beno me mona, to kima mosi ya mutindu yina. Yandi kotaka.

³²⁹ Mpe Yandi tubaka na bawu, “Beno kanga yandi, maboko mpe makulu; beno losa yandi na ngaanda awa, na kati ya mpimpa, kisika ya ke vwanda na kudila, mpe manyongo, mpe kukwetisa meno.” Beno me mona? Yandi kotaka na ntangu ya Lukwamusu. Beno me mona? Yandi kotaka ve na kielo. Na yawu, mbote mingi. Kyuvu:

204. Elie ya Malachie 4 ke vwanda mutindu mosi na Elie yina ba zonzaka na Apocalypse 11:3? Bambangi yankaka kele ya ku- . . . Bambangi zole ke vwanda zole ya kuswaswana, ya kuswaswana?

³³⁰ Yinga. Elie ya Malachie 4 ke vwanda ve Elie ya Malachie 3. Beto monaka yawu, mazono na nkokila. “Mpe mbangi yankaka kele ya kuswaswana, bawu zole?” Yinga, tata, Moise mpe Elie; na luzayikisu ya beto. Ntangu yayi, mu zola ve kubaka beno awa ntangu mingi.

205. 1 Rois 19, Mpangi Branham, mu banza ti lutangu yina fukiminaka ve vwandaka sa- . . .

³³¹ Yinga, ya kele kieleka. Bankama sambwadi na kisika ya . . . Matondo na nge. Ya kele kieleka. Ya vwandaka nkama sambwadi na kisika ya mafunda sambwadi. . . “Mpangi Branham. . .” Mafunda sambwadi na kisika ya nkama sambwadi. Ntangu yayi, beno me mona yawu?

³³² Beno zaba, ya kieleka, ntangu muntu ke kwizaka mutindu yayi, samu na—na kulonga . . . Mu zola yufula beno kima mosi, ntangu yayi, samu ti beno kubakula.

Ntangu Elie katukaka na ntoto ya kuyuma, yandi vwandaka na nsangu mosi. Yandi basikaka na ntoto ya kuyuma yina, mpe kwisaka kuna mpe tubaka na ntinu yina, “Kinoko ke kubwa

ve na zulu tii kuna mu ke bokila yawu.” Yina kele bampova yina yandi kuzwaka. Mpe yandi balukaka mpe yandi kwendaka dikulu, mpe tubaka kima ve na muntu mosi. Beno me mona?

³³³ Ntangu yandi kuzwaka nsangu yankaka, yandi vwandaka kwisa mpe vwandaka tuba nsangu yayi. Mpe yandi vwandaka baluka, mpe vwandaka kwenda na ntoto ya kuyuma. Beno me mona?

³³⁴ Ntangu yayi, kana beno tala mbote, ntangu mu tulaka ditadi ya nsongi kuna na tabernacle, Yandi tubaka, “Sala kisalulu ya évangéliste.” Mpe ntangu yayi ngunga ke kwisa ntangu kisalulu yina ke kabwana nionso zole. Kima yankaka ke salama. Na yawu mu kele mingi. . . Beno me mona, mu ke kwisa awa mpe mu ke meka na kusala kisalulu ya évangéliste mpe kima yankaka, mpe mu ke mona yina ya ke salaka? Beno me mona? Beno kele. . . Oh, mu—mu ke na kuingila ti dibuundu kuvwanda ya kimpeve mingi na kubakula.

206. Mpangi Branham, mu me bakula ti Elie fwana vwanda bambala tatu. Nge me tuba na beto ti yandi me vwanda ntete bambala zole, mpe ke kwiza dyaka. Ntangu yayi, muntu yina, mpeve ya Elie ke vwanda na zulu ya yandi, mpe ke vwanda diaka na kati ya bambangi zole Moise mpe Elie kuna?

³³⁵ Ve. Ve. Yandi ke vwanda Muntu ya makanda, beno me mona, samu na Dibundu ya Bantu ya makanda. Nzambi ke fidisaka, ntangu nionso, na bantu ya bawu mosi, beno me mona. “Yandi kwisaka na Bantu ya Yandi mosi; Bantu ya Yandi yambaka Yandi ve.” Yandi ke tindaka ntangu nionso na bantu ya Yandi, Nsangu ya ngunga yina.

³³⁶ Ntangu Nzambi vwandaka sala na ba-Juif, ya vwandaka ve na baprofete ya Bantu ya makanda yina kwisaka. Ntangu Nzambi ke na kusala na Bantu ya makanda, ya kele ve na baprofete ya ba-Juif. Ntangu Nzambi ke vutuka na ba-Juif, ya ke vwanda ve na baprofete ya Bantu ya makanda. Beno me mona? Beno me mona yina mu zola kutuba? Mbote mingi.

Na manima Enlevement me salama . . .

³³⁷ Ntangu yayi, ya ke vwanda na ntangu mosi ya ndandani, ya kieleka, Nsangu mosi ke landana na yankaka. Ya fwana kota mutindu *yayi*, beno me mona, mutindu mu me tendula yawu, beno me mona; mutindu Paul na Bantu ya makanda, mpe nyonso yina. Mbote mingi.

207. Na manima Enlevement me salama, ke vwanda na ndambu ya dibuundu ke kuzwa mpulusu na nsuka, yina ba me baka ve na Enlevement?

³³⁸ Ve. Huh-uh. Samu, Menga vwandaka diaka ve. Beno me mona, ya ke vwanda diaka ve na lombilu. Nsungi ya Bantu ya makanda me mana. Ya ke vwanda ata na mosi ve yina ke kuzwa

mpulusu na manima ya Enlevement, to ata mosi ve ya dibuundu, huh-uh, dibuundu. “Bika ti yina kele mvindu, kuvwanda diaka mvindu; yandi yina kele ya santu, kuvwanda diaka ya santu.” Beno me mona? Yina ke salama ve, beno me mona, ve na manima Dibuundu me kwenda.

208. Mpangi Branham, mu me mona ti, nge me yekama na basabala makumi sambwadi ya Daniel na Nsangu ya Kidimbu ya Ntete. Mu me bakula, na Daniel, na bande ya Daniel, ntangu Nsangu ya mbote ke vutuka na ba-Juif, basabala makumi sambwadi ke banda. Ya ke na makumi sambwadi . . . sabala mosi, bamvula sambwadi, me bikana samu na ba-Juif? To, dyaka, ya kele kaka na ndambu ya sabala mosi, bamvula tatu na ndambu me bikana samu na bawu?

³³⁹ Ndambu ya sabala mosi kaka. Yesu pesaka profesu, na ndambu ya ntete ya sabala, mutindu ba zabisaka yawu na ntswala. Ndambu ya sabala mosi kaka me bikana samu na bawu.

Mpangi Branham, kubanda ntangu nge sambilaka ve samu na bambevo na sabala, nge ke . . . ? (Yina ke kaka lombilu samu na yawu.)

Mpangi Branham, nge ke mona munu na manima ya kisa . . . ? (Yina kele lombilu, beno me mona, kuna.)

209. Pardo nge lendaka tendula Satana ke vwanda ya kukanga bamvula funda mosi, mpe ba ke zibula yandi samu na bitumba ya—bitumba ya Apocalypse 20:8? Yinki ngwisani yayi ke na yawu na Bitumba ya Harmaguédon mutindu ba me tuba na Kidimbu ya Yiya? Bantu yina ya Gog na Magog ke vukana na bantu ya ntoto ya malu-malu?

³⁴⁰ Mbote, yayi kele ya yinda, mpe mu—mu fwana pesa kaka banzila ya yawu ya nene, beno me mona. Ntangu yayi, kima ya ntete, “Ke . . . ?” Ntangu yayi, mu banza ti mu lenda tendula yawu ve. Mu ke sala nionso mu lendaka sala.

Pardo nge lendaka tendula mutindu Satana ke vwanda ya kukanga bamvula funda mosi, ba ke zibula yandi diaka samu na bitumba ya Apocalypse 20:8?

³⁴¹ Ya kele ve Bitumba ya Harmaguédon. Bitumba ya Harmaguédon ke banda na lweka yayi, beno me mona, mbote mingi, ntangu Lukwamusu me suka.

Ntangu yayi, yinki ngwisani yayi ke na yawu na Bitumba ya Gog na Magog?

³⁴² Ve. Mosi kele bamvula funda yayi, mpe yankaka yina kele na nsuka ya bamvula funda.

. . . landila yina nge tubaka na Kidimbu ya Yiya? Bantu yina ya Gog—yina ya Gog na Magog ke vukana na bantu ya ntoto ya malu-malu?

³⁴³ Satana ba me basisa yandi na boloko, mpe kwendaka samu na kuvukisa bantu nionso, bantu ya yimbi, samu na kunata bawu na kisika yayi. Mpe Nzambi kulumusaka tiya mpe sufulu na zulu, mpe ba yokaka bawu, beno me mona. Bitumba zole, na kimvuka. Kyuvu:

210. Samu na ba-million makumi sambanu na nana yina kufwaka na dibuundu ya Catholique ya Rome, na wapi ntangu na kati ya masolo yayi salamaka? Mpe yina bakaka bantangu yikwa?

³⁴⁴ Beno baka *La Glorieuse Reforme*. Mu banza ti ndambu ya bantu yayi ya mayele kuzwaka yawu. Mpe yawu ke disolo ya dibuundu. Mpe mu me zimbana ntangu yayi yinki page ya kele, kasi yina salamaka kubanda ntangu ya . . . diambu yayi salamaka to ba pesaka na dibuundu, na nzila ya Santu Augustin ya Hippone, na Afrique. Yina vwandaka na mvula 354 ya ntangu ya beto. Mpe ya zingaka tii na mvula 1850, ntangu ba kufwaka bantu na Irlande, beno me mona. Na yina ntangu yina kele kubanda mvula 33 ya ntangu ya beto to na mvula 30 ya ntangu ya beto . . . 354 ya ntangu ya beto. Bika mu tanga yawu mbote, ntangu yayi, beno me mona. Kubanda mvula 3-5-4 ya ntangu ya beto tii—tii na mvula 1-8-5-0 ya ntangu ya beto, 1850, landila disolo, ya vwandaka na mafuku makumi sambanu na nana yina ba-Protestant kufwaka, yawu yina me tuba disolo ya bambangi ya Rome, samu ba vwandaka wisana ve na pape ya Rome. Yina kele disolo. Kana beno zola kutuba ti ya kele luvunu, mbote, na yina, mu banza ti George Washington vwandaka ve awa, to Lincoln. Beno zaba, ata mosi ve ya beto zingaka kuna samu na kumona yawu. Kasi mu banza ti bawu vwandaka awa, na mutindu nyonso. Mu ke mona bidimbu ti bawu vwandaka awa.

211. Mpangi Branham, kapu 19 ya . . . mpe nzila ya 18, “Kasi mu me bumba mafunda sambwadi ya Israël, mafunda sambwadi ya mafunda na Israël, bayina me fukimina ve . . . me fukimina Baal, mpe konso yinwa . . . to—to me fukimina na ntwala ya Baal, mpe bawu nionso . . . yina bezaka yandi ve, yinwa yina bezaka yandi ve.” Pardo tendula yayi samu na munu, samu—samu na bankama sambwadi.

³⁴⁵ Ya vwandaka mafunda sambwadi ya mafunda. Beno me mona? Mpe samu na yina me tala, “kubeze Baal,” beno zaba ve . . . Bantu yikwa awa vwandaka ntete muntu ya Catholique? Ya kieleka. Beno me mona? Beno vwandaka beze bifwanisu. Beno me mona?

³⁴⁶ Mpe, beno bambuka moyo, na ntangu ya Babylone mpe Nebucadnetsar, ntangu kimfumu ya Bantu ya makanda bandaka, beno me mona; ntangu kimfumu ya Bantu ya makanda bandaka, ya me banda na kusambila muntu. Nebucadnetsar yina salaka kiteki ya muntu. Mpe kana beno kele na dibanza ya kimpeve, ntangu yayi beno kuwa luzayikisu yayi. Mpeve yina,

muntu yina yandi salaka luzayikisu, to, yandi salaka kifwanisu ya, na nzila ya luzayikisu ya yandi, vwandaka Daniel, muntu ya nsambulu yina ba vwandaka sambila. Beno me mona yawu? Samu, yandi pesaka yandi nkumbu ya Beltschatsar, mutindu yina ve? To, Beltschatsar, yina vwandaka nkumbu ya nzambi ya yandi. Mpe yandi salaka kifwanisu ya nzambi yina, yina vwandaka na kifwanisu ya Daniel. Mpe Daniel mangaka na kufukama na ntwala ya kifwanisu ya yandi mosi. Beno me mona? Beno me mona?

³⁴⁷ Mpe yawu yayi dyaka, beno me mona. Ntangu yayi beno tala mbote. Kimfumu ya Bantu vwandaka me banda, na bilumbu ya Babylone, na nzila ya Ntinu Nebucadnetsar; ntinu ya Bantu ya makanda, na kuvukisaka leta mpe dibuundu kintwadi, na kubakaka kifwa- . . . to kifwanisu ya muntu ya santu, mpe na kutumaka bantu na ngolo na kusambila yawu. Kimfumu ya Bantu ya makanda me suka na makulu, na bisono na kibaka, na nzila ya ngolo ya politiki yina vukisaka dibuundu mpe leta kintwadi; na kutuma bantu na ngolo na kubeze kifwanisu diaka, beno me mona, kima ya mutindu mosi, kifwanisu ya muntu ya santu. Ya kieleka.

212. Mpangi Branham, ntangu Enlevement yayi ke salama—ntangu Enlevement ke salama, keti bana ya fioti yina zaba ve mbote mpe yimbi ke kwenda na Enlevement?

Kana bankumbu ya bawu kele na kati ya Buku. Yinga. Ya kele kieleka. Beno me mona? Mbote mingi.

213. Mpangi Branham, nge tubaka mazono na nkokila ti . . . ya vwandaka na bankama sambwadi ya bantu yina zolaka kuzwa mpulusu, ke kuzwa mpulusu na yisi ya malongi ya Élie. Nge zola kutuba mafu- . . . ?

³⁴⁸ Yinga. Ya kieleka. Beno lemvokila munu samu na yawu, beno me mona. Ya ke mbote mingi, beno me mona, mu tubaka yawu.

Mpangi Branham, nge lenda tendula na . . . ? Na manima nge ke zibula . . . Mpangi Branham, lenda (n-s-u . . .) nsungi . . .

Beno lemvokila munu. “Nsu- . . . ?” Ntangu yayi, ya kele beno ve. Ya kele munu, beno me mona.

214. Nsungi ya lemvo ke suka, na manima nge ke zibula Kidimbu ya Sambwadi?

³⁴⁹ Mu banza ve. Ve. Ve. Bankundi, beno baka yina ve na mabanza ya beno ntangu yayi, beno me mona. Beno kwenda kaka na ntwala. Beno bundula bambala, mpe beno kwenda na yinzo-Nzambi, mpe beno landila. Kana ya ke salama na suka, ba ke mona beno na kusala kieleka yina beno fwana sala. Ve—ve kubanda . . .

³⁵⁰ Beno me mona, ntangu beno ke sala yawu, beno ke balula yina na dikani ya yawu. Beno ke kuzwa mwa mabanza ya beno

mosi, mpe beno ke kuzwa mabanza ya beno mosi samu na yawu. Beno kuzwa ve dibanza ya beno mosi. Kaka ntangu beno ke vwanda mpe ke kuwa bima ya mutindu yina, beno ke tuba, “Matondo na Nge, Mfumu. Mu ke tambula fioti pene-pene ya Nge.” Beno me mona? “Mu ke tambula . . .” Kubika ve kisalu ya beno mpe kutuba, “Mu ke teka bima nyonso.”

351 Bakala mosi kwisaka na mbangu, awa, kilumbu yina, yandi katukaka na Caroline ya Nord, kaka na ntwala beto kwenda. Mpe yandi tubaka, “Nkembo na Nzambi! Nge lenda tuba na munu kisika muntu ya nene *kingandi* kele?”

Mpe mu tubaka, “Ve.”

352 “Oh, yinga, tata,” yandi tubaka, “mwana-bakala yayi me kuzwa . . .” Yandi tubaka, “Mwana-bakala yayi kele président ya Mission Audio.”

Mu tubaka, “Yinki?”

Yandi tubaka, “Mission Audio.”

Mu tubaka, “Mu ke bakula ve.”

Mpe yandi tubaka, “Oh,” yandi tubaka, “mwana-bakala yayi kele président.”

Mu tubaka, “Nge tubaka ti nkumbu ya yandi vwandaka nani?”

353 Yandi tubaka, “Branham, mu ke kwikila. Kima ya mutindu yina, Brown to Branham.”

Mu tubaka, “Mbote, nkumbu ya munu kele Branham.”

Yandi tubaka, “Nge kele président ya Mission Audio?”

Mu tubaka, “Ve, tata.”

Yandi tubaka, “Mbote, wapi kisika Millenium kele?”

Mu tubaka, “Mu zaba ve.”

354 Yandi tubaka, “Samu na yinki, nge kele . . . Nge—nge zola tuba ti yawu—yawu—yawu—yawu ke salama kaka awa, mpe nge zaba yawu ve?”

Mu tubaka, “Ve, tata, mu zaba ve.”

355 Yandi tubaka, “Mbote, nkembo na Nzambi!” Yandi tubaka, “Mu ke na mwa—mwa bankundi yina kwisaka tuba na munu,” mpe yandi tubaka, “Mu me bika kisalu ya munu.” Yandi vwandaka diaka na bilele ya yandi ya kisalu. Yandi tubaka, “Mpangi-bakala, mu zola Millénium.”

356 Mpe mu tubaka, “Mbote, mu—mu banza ti nge kele kaka na mwa mubulu, mutindu yina ve, mpangi-bakala?”

357 Kaka pene ya ntangu yina muntu mosi kwisaka na ditoma, na taxi. Yandi tubaka, “Vingila fioti! Vingila fioti! Vingila fioti!” Mwa kento mosi kwizaka kuna, yandi tubaka, “Ntangu yayi nge ke sambila samu na bakala ya munu.”

Mu tubaka, “Yinga, mama. Yinki—yinki kele diambu?”

358 Yandi tubaka, “Mbote, mu me bakula ti nge fwana vingila ngonda mosi samu na kusolula, beno me mona, samu na ntwala ya kuzwa kisambu mosi.”

Mpe mu tubaka, “Yinki?”

359 Mpe yandi tubaka, “Yinga, tata.” Yandi tubaka, “Kasi mu me suka ntima. Nge fwana sambila samu na bakala ya munu.”

Mu tubaka, “Ya kieleka. Wapi kisika yandi kele? Nata yandi.”

360 Bakala yayi vwandaka ya kutelama kuna, vwandaka landila, tubaka, “Nge ke sambilaka samu na bambevo, mpe?”

Mu tubaka, “Yinga, tata.”

361 Yandi tubaka, “Yinki nge ke tuba ti nkumbu ya nge vwandaka, Branham?” Mu tubaka. . . “Mpe nge zaba kima mosi ve samu na Millénium?”

362 Mu tubaka, “Mbote, mu. . . Ve, mu zaba ve.” Mu tubaka, “Mu—mu ke bakula yawu ve. Kaka yina kele na kati ya Biblia.”

363 Yandi tubaka, “Ve, ya kele kaka na ntangu yayi. Bantu me katuka bisika nionso.”

Mu tubaka, “Wapi kisika ya kele?”

Yandi tubaka, “Jeffersonville, Indiana, kaka na nsi ya kiamvu.”

364 Mu tubaka, “Tata, kieleka yina me lutila munu.” Mpe mu tubaka, “Mu zaba kima mosi ve na yawu.” Mu tubaka, “Beto kota mpe beto vwanda. Mu banza ti beto lenda tuba diambu yayi kintwadi.” Beto salaka yawu, beno me mona.

365 Ve, ve, beno me mona, bankundi, beno vwanda ve na nsatu ya ministere ata fioti ve. Beno zaba yina mu zola tuba. Beno me mona? Beno ke vwanda na kiese mingi kisika beno kele. Beno me mona? Beno kwenda kaka na ntwala.

215. Na manima ya Enlevement ya Kento ya makwela, wapi ntangu dibuundu yina lutaka na ntangu ya Lukwamusu, ke luta na lufundusu? (Ya ke luta ve na lufundusu. . .) Ya ke na ntwala to na manima ya Millenium?

Samu “dibuundu.” Oh, beno lemvokila munu. Beno lemvokila munu, muntu nyonso yina sonikaka yayi. “Wapi ntangu dibuundu yina. . .?”

Na manima ya Enlevement ya Kento ya makwela, wapi ntangu dibuundu, yina lutaka na ntangu ya Lukwamusu, ke luta na Lufundusu? Ya ke na manima to na ntwala. . . ?

366 Na manima! “Bantu yankaka yina kufwaka vutukaka ve na luzingu tii bamvula funda mosi lungaka,” bayina kwendaka ve na Kento ya makwela. Beto tala:

216. Nge me tuba bambala mingi ti communisme basikaka na Nzambi, samu na kusadila lukanu ya Yandi, mutindu Ntinu Nebucadnetsar. Ntangu yayi wapi kisika beto ke tula communisme ntangu ya ke...ti ya ke suka...na nsuka ke sala yawu? Wapi mutindu yawu ke suka? Bantu mingi ya mayele ke kwikilaka ti na kimfumu ya Nord, Gog na Magog yina ba me tubila na Masonuku, ke kulumuka samu na kunwanisa Israel na—na...(Mu lenda ve kubakula yawu mbote-mbote. Yinga. Yinga.) Mu ke kwikila, na... ba-bande yankaka ke tubaka, me tuba, ti nge tubaka ti ya ke suka na kulosa...ti na nsuka communisme ke bebisa Catholicisme, to Vatican, na nzila ya bombe. Ya kele kieleka?

³⁶⁷ Yinga. Apocalypse 16, beno ke mona yawu, mpe Apocalypse 18:8 mpe 12. Kana muntu yango kele awa, yandi lenda kubaka kitini yayi ya papier, na yawu, beno lenda tala yawu. Yinga. Beno me mona, “Kyadi, kyadi mbanza ya nene! Samu ti na ngunga mosi yandi me beba.” Beno me mona, bantu ya munkiti, mpe nionso yina vwandaka natila yandi bima ya kuteka. Ya ke vwanda mutindu yina. Ya kieleka. Mpe ve... .

³⁶⁸ Beno bika kaka, beno zimbana kaka communisme. Beno me mona? Ya ke kima ve na yinza kasi nkonga ya—ya bantu yina kele kima ve kasi bimpumbulu yina—yina kele ya kukondwa busantu. Ya ke systeme mosi. Beno bika mu talisa na beno kima mosi, mu talisa na beno kaka mutindu ya ke ya kukikulumusana. Na yina, ya kele kaka na mosi na zulu ya nkama ya Russie nionso ya kele communisme. Bawu ke na nsatu ya munati-nsangu. Beno me mona? Mosi na zulu ya nkama; na yina, makumi yivwa na yivwa na zulu ya nkama ya bawu kele kaka na lweka ya Buklisto. Mosi na kati ya nkama mosi, mpe wapi mutindu mosi na kati ya nkama mosi lenda yala makumi yivwa na yivwa na zulu ya nkama mosi? Tala yina zolaka pesa beno ntendulu samu na yawu, kaka kuna. Kana Nzambi pesaka muswa na yawu ve, na yina, mbote, ba zolaka losa bawu kubanda ntama. Beno me mona? Kieleka.

217. Mpangi Branham, nge me tuba ti Rome ke baka luyalu ya ba-Juif na bamvula tatu na ndambu ya nsuka. Ya ke vwanda bamvula tatu na ndambu ya ntete ya Lukwamusu, to ya ke vwanda na bamvula tatu na ndambu ya nsuka? Yayi kele kieleka?

³⁶⁹ Ya ke vwanda bamvula tatu na ndambu ya nsuka. Ya kele kieleka. Ya ntete ve, samu ti ya me lutaka dezia.

Mu me bikana diaka na mosi na manima ya yayi:

218. Mpangi ya munu ya luzolo, Elie ya Malachie 4:5 ke kwenda na ntoto ya kuyuma, mutindu Bantinu ya Ntete kapu 17 ke tuba na beto Elie yina yankaka salaka?

³⁷⁰ Mbote, mu lendaka tuba ve ti yandi ke vwanda mutindu yina, ti yandi ke kwenda na ntoto ya kuyuma. Kasi yandi ke

wwanda mutindu yayi, beno me mona, yandi vwandaka . . . Élisée mpe Élie, beno me mona yawu? Mingi ya bantu yina kele bantu yina ke kwendaka na kingenga; bawu, bawu ke kwendaka ntama na bantu. Ba kele kieleka bantu ya ngitukulu. Ba ke vukanaka mingi ve na bantu.

³⁷¹ Beno tala mutindu Élisée vwandaka, mpe Élie, mpe Jean Baptiste, mpe nkadulu yango ya mpeve yina, beno me mona. Mpe bawu ve . . . Yandi—yandi, mu ke kwikila ti bakala yango ke zola mingi ntoto ya kuyuma, mpe mu banza lendaka vwanda na ntoto ya kuyuma. Kasi, ntangu yayi, kaka samu na kutuba ti yandi ke vwanda musambidi yina ke zolaka ntoto ya kuyuma mpe ke zinga na ntoto ya kuyuma, mu zaba ve kima mosi ve. Bantangu yankaka bawu salaka yawu. Élisée salaka yawu, kasi Élie salaka yawu. Mpe kuna, Jean, yandi—yandi vwandaka zinga na ntoto ya kuyuma.

³⁷² Mpe, samu na baprofete yayi yankaka, ya kele mpasi na kutuba, ntangu bawu ke basika na Judée kuna, mu zaba ve kisika bawu ke kwenda vwanda. Ba lendaka zinga na lweka ya mongo kisika mosi kuna. To—to, yina ba ke sala na bilumbu ya profesu ya bawu, mu—mu zaba ve yina ba ke sala.

Kasi beno . . . Yina mu ke na kumeka na kutuba kele yayi. “Bawu, bawu ke vwanda, bawu ke vwanda . . .?” Bawu ke na kumekaka na kuyufula, “Bawu ke vwanda kaka bantu yina ke zingaka na ntoto ya kuyuma?”

³⁷³ Mbote, bawu fwana kwenda na nord ya Colombie-Britanique samu na kuzwa nseke ya nene mingi samu na kuzinga kuna, kisika mosi, beno me mona. Na yawu ya ke vwanda muntu mosi . . . Ba zengaka bayinti nionso na nseke. Beno me mona? Banseke me bikana diaka mingi ve. Beno me mona? Na yina, kima kaka mosi, bawu—bawu lendaka vwanda bantu yina ke zolaka, beno me mona, mpe mu banza ti ba ke vwanda mingi na banseke, mpe ba ke vwanda . . . Beno lenda tala nkadulu ya yawu, yina ke kakulaka ve, beno me mona, mpe beno ke—beno ke zaba yawu ntangu yawu ke kwisa. Beno me mona? Beno ke mona yawu; beno kele—beno kele ya kieleka ya kuvumbuka.

³⁷⁴ Ntangu yayi, awa kele mosi, yina mu zaba ve mutindu ya kutubila yawu. Mpe mu ke na yankaka kaka na ntwala ya yayi, mpe na yina mu ke lomba bawu na kukanga bande na mwa ntangu fyoti.

219. Kana Nzambi kele na kimuntu, na yina to wapi mutindu Yandi lendaka kuzonza na Yandi mosi na Mongo ya Nsobolo?

³⁷⁵ Mbote, mu me tendula yawu, beno me mona. Beno me mona? Mu ke zola kuyufula beno yayi. Mu ke . . . Ntangu Yesu sambilaka na Tata, beno me mona.

Mu ke kwikila ti nge ke na mbotika ya Mpeve-Santu. Mutindu yina ve, mpangi-bakala? Nge lendaka telema na mwa ntangu fioti. Nge ke tuba ti nge ke na mbotika ya Mpeve-Santu? [Mpangi-bakala me tuba, “Yinga, tata.”—Mu.] Munu, mpe. Na yina, yinki ya kele? Na yina mu ke tuba ve ti mu kele na—mu kele na bangolo na kati ya munu samu na kumonisa mansweki yayi. Mu ke na ngolo ya kubelusa bambevo ve. Ya kele Nzambi.

³⁷⁶ Mu ke kwikila ti nge kele longi. Kana mu me sala kifu ve, nge me katuka na Arkansas. Mbote mingi, ntangu yayi. Mpe na kati ya nge, nge ke, nge zola—nge zola kulonga Nsangu ya mbote. Na mutindu nyonso, nge me sansama na ferme mpe kisika mosi kuna na nziunga. Nge zaba yawu kaka ve; kasi Kima mosi me kwisa na kati ya nge, samu na kulonga Nsangu ya mbote. Nge ke tubaka ve ti nge kele nge mosi, ata fioti. Ya kele na Muntu yankaka, yina ba ke bokilaka Mpeve-Santu. Ya kieleka? [Mpangi-bakala me tuba, “Yinga, tata.”—Mu.] Ok.

³⁷⁷ Ntangu yayi mu zola kuyufula nge. Ya . . . Mpeve-Santu yina ke zingaka na kati ya nge. Ya kieleka? [Mpangi-bakala me tuba, “Ya kieleka.”—Mu.] Nge ke solulaka na Yandi? [“Yinga, tata.”] Nge ke tubaka na Yandi? Nge ke sambilaka Yandi? Mbote mingi. Yawu yina kaka mu zola. Matondo mingi, na nge.

Beno me mona? Ntangu yayi beno me bakula yawu? [Dibuundu me tuba, “Amen.”—Mu.]

³⁷⁸ Mu ke yufula beno mosi. Wapi mutindu ya lendaka salama ti ntangu . . . Yesu, na Santu Jean 3, Yandi tubaka, “Ntangu Mwana ya muntu ke vwanda, yina ntangu yayi kele na Mazulu.” Beno me mona? “Ntangu yayi kele na Mazulu; ke vu- . . . ke kwisa na ntoto.” Beno me mona? “Mwana ya muntu yina kele na Mazulu,” mpe Yandi vwandaka me telama kaka na muntu yango ke tuba na yandi. Ntangu yayi beno ke pesa munu mvutu na yawu. Yesu na Tata vwandaka Muntu mosi mpe mutindu mosi.

³⁷⁹ Kaka mutindu Mpeve-Santu na kati ya munu; beno ke tala na munu kulonga, kasi ya kele munu ve.

Ya kele munu ve lenda zonga ndinga yina lendaka nata, mutindu beno zaba, niama mosi; kuvwanda kuna mpe kumona yawu, mpe kufwa niama yango mpe kudya yawu. Yina kele ngolo ya luvangu. Yina kele ve na kati ya muntu.

³⁸⁰ Ya kele munu ve lendaka baka mwana-bakala ya fioti awa, yina me vwanda . . . Badokotolo yina tubaka ti yandi lendaka vwanda ya kulala na mukongo ya yandi, na mpasi ya ntima, na nkokila yayi. Mpe kutuba, “Mutindu me tuba William Branham”? Ve. “MUTINDU ME TUBA MFUMU, ya me suka.” Mpe kunata yandi kuna na dokotolo, kilumbu ke landa, mpe nionso me kwenda.

³⁸¹ Mwana mosi vwandaka na leucemie, ti yandi vwandaka na meso ya kuvimba, mpe yandi nionso vwandaka jaune, mpe kifundu ya yandi; tii kuna ba ke nata yandi na lupitalu, samu

na kupesa yandi menga mpe nionso yina, samu na kunata yandi awa. Mpe na minuti tanu, yandi lombaka hamburger! Mpe kuvutula yandi na dokotolo, kilumbu ke landa, mpe ba lendaka mona ata kidimbu ya yawu ve. Ya kele “Mutindu me tuba William Branham”? Ya kele “MUTINDU ME TUBA MFUMU!” Kasi, Yandi ke muntu ya luswaswanu na munu, kasi mutindu mosi kaka Yandi ke tuba kele na nzila ya munu. Beno me mona?

³⁸² Ya kele mutindu Yesu mpe Tata vwandaka. Yesu tubaka, “Ya kele Munu ve yina ke salaka bisalu; ya kele Tata ya Munu yina ke zingaka na kati ya Munu.”

Ntangu yayi, “Mwana ya muntu ke mata na Mazulu, yina kele ntangu yayi na Mazulu.” Beno me mona? Yinki ya vwandaka? Yandi vwandaka bisika nionso samu Yandi vwandaka Nzambi.

³⁸³ Ntangu yayi, mosi yankaka yayi, mu—mu zola kutuba bampova yayi.

Tendula yina beno vwandaka tuba . . .

[Kisika ya mpamba na bande. Profesi pesamaka—Mu.]

Matondo na Nge, Tata Nzambi. Beto ke tonda Nge samu na Mpeve, ti Nge kele awa. Mpe ba me tuba na beto, Tata, kilumbu mosi, ntangu, kuna, mbeni vwandaka kwisa, mpe Mpeve kulumukaka na zulu ya muntu mpe pesaka profesi na nzila ya yandi, mpe tubaka na yandi. Yina sukisaka diambu, samu bawu zabaka mutindu ya kukwenda kununga mbeni, mpe wapi kisika kumona mbeni.

³⁸⁴ Mpe mu ke tonda Nge, Tata, ti Nge ke kaka Nzambi yina Nge vwandaka ntete. Nge ke kaka mutindu mosi. Beto ke sobaka, mpe bansungi ke sobaka, mpe bantangu ke sobaka, mpe bantu ke sobaka. Kasi Nge me sobaka ata fioti ve. Bansalulu ya Nge kele mutindu mosi. Lemvo ya Nge kele mutindu mosi. Bisalu ya Nge kele mutindu mosi, samu ti yawu kele ya kulutula mbote, mpe me luta luzabu nionso ya munu.

³⁸⁵ Na yina beto ke vutula matondo, Mfumu, ti mansweki ya Nge kele ya kubumbama na kati ya bantima ya misadi ya Nge. Mpe beto kele na kyese mingi samu na yayi, Mfumu. Mpe bika ti beto kwenda na ntwala mutindu Bansemo yina ke sema, na . . . kisika mosi na yankaka, mpe kumeka, na zola, na—na kukotisa bantu yankaka; ti beto lenda loba na konso nsongi, mpe kulosa filé, samu na kundima ti beto me kuzwa mbisi nionso yina kele ya Nge. Mpe na yina Mwana-dimeme ke baka Kento ya Yandi ya makwela, samu na kuvwanda ntangu nionso na lweka ya Yandi. Beto ke vingila ntangu yina, na Nkumbu ya Yesu Klisto. Amen.

³⁸⁶ Bambevo yikwa kele awa? Beto tala maboko ya beno. Mbote, ya ke monana pene . . . Beno telemisa maboko ya beno diaka na zulu. Pene ya mosi, zole, tatu, yiya, tanu, sambanu, sambwadi, nana, yivwa, kumi, kumi na mosi, kumi na zole, kumi na

tatu, kumi na yiya, kumi na tanu, kumi na sambanu, kumi na sambwadi, kumi na nana, kumi na yivwa, makumi zole. . . ? . . . makumi yiya na mosi, makumi yiya na zole, makumi yiya na tatu, makumi yiya na yiya, makumi yiya na tanu, makumi yiya na sambanu. Pene ya makumi yiya na sambwadi. Mbote mingi.

387 Ya kele ngunga kumi na mosi na tatu. Beto lenda sambila samu na bambevo na ntangu yayi; kutula nkokila yayi samu na—na. . . Beno zola, beno zola kusala yawu? [Dibuundu me tuba, “Amen.”—Mu.]

388 Mu banza ti ntangu yayi ke vwanda mbote na kusala yawu. Mu ke tuba na beno samu na yinki: Mpeve-Santu, yina kele ya kutelama kaka awa, ke na kupakulaka. Ntangu yayi, mutindu beto me zanguka na Mpeve ntangu yayi, beno me mona, mpe beno ke mona ti Kima mosi, beno zaba ti Kima—Kima mosi kele awa, beno me mona. Mpe kana beno lendaka kwikila, beno fwana kwikila yawu na ntangu yayi. Beno me mona? Kana beno ke kwikila, ya kele ntangu yayi.

389 Ntangu yayi, beto zola ti beno kwisa na pima nionso. Mpe bika ti bayina kele na kati couloir *kuna*, bayina me telemisa maboko ya bawu, kubasika na couloir *yayi*, mpe beno vutuka na lweka *yayi*. Mpe na yina beto ke baka bawu, couloir na manima ya couloir. Mpe kaka makumi yiya na tanu—makumi yiya na tanu, makumi yiya na sambwadi ya bawu; ya ke baka ntangu mingi ve.

390 Mu ke lomba na Mpangi Neville kana yandi zola kwisa, awa na munu, mpe beto ke sambila samu na bawu.

391 Ntete, bayina ke kwisa ntangu yayi na kati ya couloir, beno telama kaka mwa ntangu fioti ntangu yayi, samu beto lendaka sambila samu na beno awa mpe kutentika maboko na zulu ya muntu nyonso. Ntangu yayi, ya kieleka, muntu nionso yina ke kwisa na ndonga ya bisambu, beno me mona, bayina ke kwisa na ndonga ya bisambu. Beno me mona? Ntangu yayi—ntangu yayi, beno me mona, samu na kunwanina ntangu, samu na kundima kieleka na kusala yawu, beto ke sambila samu na beno ntangu yayi.

392 Beno tala, bankundi. Ntangu yayi beno bika mu tendula yawu na beno. Yesu Klisto tubaka mutindu yayi, “Bidimbu yayi ke landa bayina ke kwikila.” Ntangu yayi beno tala mbote. Yandi tubaka ata mbala mosi ve, “Kana bawu sambila samu na bawu.” “Kana bawu tentika maboko ya bawu na zulu ya bambevo, bawu ke beluka!” Mpe kana Nzambi lendaka baka diambu ke kondwaka ve ya leucemie, mpe mwana mosi ya kento yina lenda vwanda na lukwikilu ve samu na yandi mosi, mpe kupesa yandi diaka mavimpi ya mbote; kana Yandi lenda baka dyambu yina yankaka, mwana-bakala yayi ya fioti, mpe kubelula yandi ti badokotolo lendaka ve kumona rhumatisme aigu na kati ya menga ya yandi to kima mosi ve; yinki Yandi lendaka sala samu

na beno? Ntangu yayi, bana yayi ya fioti, bawu ke bakula ve yina bisambu kele. Kasi kaka ba tentikaka maboko na zulu ya bawu, mpe yawu me salama. Beto lenda bakula yawu.

Ntangu yayi, na yina beno ke telama, samu na kusambila ntangu yayi.

³⁹³ Tata ya Mazulu, na Mvwandulu ya Nge ya nene awa, Mpeve-Santu ya nene, Yandi yina beto ke na foto, Yandi yina beto me tanga na kati ya Biblia, Yandi kele awa na ntangu yayi. Yandi ke kukimonisa Yandi mosi na kati ya nzutu ya muntu.

³⁹⁴ Wapi mutindu beto me mona Yandi ve kubwa na ntangu mosi, na kati ya bamvula, Yandi lendaka kuzaba mabanza ya bantima ya bantu, samu na kutalisa disumu yina bawu salaka, kutuba na bawu kieleka yina me salama mpe yina ke salama, ata mbala mosi ve ya me kondwaka! Na yina, beto zaba ti Nzambi ya Abraham, Isaac, mpe Israël, kele dyaka Nzambi, na kati ya Muntu ya Yesu Klisto.

³⁹⁵ Mpe ntangu yayi na nzila ya Mpeve ya Yandi yina ke kulumuka na Zulu, na nsi ya Menga yina tiamukaka na Calvaire, Yandi ke kulumuka na kati ya bantu, samu na kukitalisa Yandi mosi na kati ya nzutu ya muntu kaka na ntwala yinza kuyokama; Mpeve-Santu ya nene me monisama na kati ya nzutu ya muntu. Bantu ya ntalu yayi me ndima Menga yina ke katulaka masumu, mpe Mpeve-Santu ke kota na kati ya bumuntu ya bawu; Nzambi, me monisama na kati ya nzutu ya muntu.

³⁹⁶ Na yina, ya ke vwanda ve kaka nsuni ya muntu, kaka samu na kusala kusalu, mutindu mbotika to nyonso yina, na lutumu, ti, “Bidimbu yayi ke landa bayina ke kwikila.” Na kutentikaka maboko na zulu ya bambevo, Mpeve-Santu lendaka ke landila na kubelula bawu, kana bawu ke kwikila. Ntangu yayi, Tata, beto zaba ti bima yayi kele kieleka.

³⁹⁷ Bantu yayi ya kutelama, ke luta na nsi ya maboko ya milongi bayina me kuzwaka Mpeve-Santu yayi, mpe bawu me kubama, Mfumu, samu na kutentika maboko na zulu ya bambevo. Mpe beto zaba, Tata, ti kana bantu yayi ke kwikila kaka! Kaka mutindu Ndinga nionso yina Nge silaka, ya fwana salama, mutindu yina . . . Mpe ya lenda salama ve kukondwa lukwikilu, samu ya kele mpasi na kusepelisa Nzambi kukondwa lukwikilu. Beto lenda sala yawu ve.

³⁹⁸ Mpe ntangu yayi na lukwikilu, na kukwikilaka, na nsilulu yayi yina kele na ntwala ya beto, na Bidimbu ya Biblia yina me zibuka samu na beto, ti Nzambi ke zitisaka Ndinga ya Yandi! Bika bantu yayi ya ntalu, yina kele bambevo, Mfumu, . . . mpe nsatu ya munu samu na bawu, mutindu muntu yina kele na nzutu yina ke kufwa mutindu bawu. Mpe ntangu yayi bawu . . . Mpeve-Santu mosi yina ke zingaka na kati ya beto, Mfumu, ke zingaka na kati ya bawu. Mpe beto ke tala mpasi samu na mosi na yankaka. Mpe na kuzabaka ti Ngwisani ya malu-malu na kati

ya Menga ya malu-malu . . . Kana yayi ya ntama pesaka kubeluka ya nzutu, wapi mutindu ya kulutila yayi “ya malu-malu mpe ya kulutila mbote” ke sala? Tata, bika ya vwanda mutindu yina, ti bantu yayi ke kubwa ve, kasi ke yamba kubeluka ya bawu na yina bawu ke luta na maboko ya misadi ya Nge, na Nkumbu ya Yesu Klisto. Amen.

³⁹⁹ Ntangu yayi—ntangu yayi, beto ke, lweka *yayi* ke vwanda, na yina lweka *yayi* ke luta. Mpe na yina lweka *yayi* ke vutuka, mpe lweka yankaka. . . Ntangu yayi, ndambu ya beno bampangi awa, yina ke telama. Mu ke kwikila ti beno kele balongi na lweka yayi awa, beno nionso na lweka yayi.

Wapi kisika Docteur kele, Mpangi Ned? Nge ke vwanda na ndonga ya bisambu, Mpangi Ned? [Mpangi Ned Iverson me tuba, “Yinga. Mu me telama samu na muntu yankaka.”—Mu.] Mbote mingi, Mpangi Ned. Mbote mingi. Kaka na ntangu ba ke sambila samu na nge, kwisa kota kaka na ndonga.

⁴⁰⁰ Ntangu yayi bika ti bayina kele na lweka yayi *awa*, beno vwanda kaka mwa ntangu fyoti, mpe mu ke baka bayina kele na lweka *yayi*. Na yina, na manima beto ke kulumuka mpe ke baka bayayi ya kati-kati, mpe beto ke vutula bawu na lweka *yayi*. Na yina beno baka lweka *yayi*, mpe beno vutula bawu na lweka *yayi*, mpe beto ke sambila samu na muntu nionso.

⁴⁰¹ Mu ke lomba Mpangi Teddy. . . Wapi kisika yandi kele? [Mpangi Teddy Arnold me tuba, “Awa.”—Mu.] Mbote mingi. Mu ke zola ti nge bula, “Munganga ya nene kele awa ntangu yayi.” Mpe pianiste, mu zaba ve kisika yandi kele, samu na kukwenda nzila mosi na yandi, kana nge zola.

⁴⁰² Beno kuwa, beno ke bambuka moyo na ntangu yina ya vwandaka bula, mpe ba nataka mwana-bakala mosi kuna na estrade? Mwana-kento ya ntwenia ya Amish vwandaka bula, “Munganga ya kele awa ntangu yayi.” Yandi vwandaka na bansuki ya yinda, ya ndombi, to—to bansuki ya mpembe, mu zola tuba, mwana-kento ya Menonite to Amish, mosi, ya kubalula na zulu ya yintu ya yandi.

⁴⁰³ Mpe Mpeve-Santu simbaka mwana-bakala yayi, kaka na kutentika maboko na zulu ya yandi; yandi vwandaka kikata na makulu ya yandi. Mpe yandi dumukaka na maboko ya munu, mpe yandi kwendaka mbangu na estrade. Mama ya yandi telemaka, mpe yandi kubwaka ngambu; Menonite mosi, mu ke kwikila, na kubanda.

⁴⁰⁴ Mpe Mpeve ya Nzambi bulaka mwana-kento yayi ya fioti ya Menonite, to Amish, nionso yina yandi vwandaka. Tata ya yandi mpe bayankaka vwandaka kuna, na . . . me lwata bilele ya bawu, mutindu ba-Menonite, to nionso yina ya vwandaka. Mpe yandi dumukaka na piano, na maboko ya yandi na zulu. Mpe bansuki ya yandi ya kitoko me kulumuka na mapeka ya yandi; yandi monanaka mutindu Wanzio. Yandi bandaka na

kuyimba na Mpeve; mpe mutindu yandi vwandaka sala yawu, piano vwandaka landila na kubula, “Munganga ya nene keke awa ntangu yayi, Yesu yina ke kabulaka mpasi.”

⁴⁰⁵ Bantu nionso vwandaka kuna, bamafunda, vwandaka tala ba-touche mutindu ya vwandaka mata mpe ke kulumuka, “Munganga ya nene keke awa, Yesu yina ke kabulaka mpasi.” Bantu telamaka na ba-fauteuil roulant, na ba-brancard, na ba-civière, bawu kwendaka vwandaka tambula.

⁴⁰⁶ Mfumu Yesu mosi keke awa, na suka yayi, kaka mutindu Yawu vwandaka na ntangu yina. Beno kwikila kaka ntangu yayi.

Bula nkunga yina, kana nge me zola, *Munganga Ya Nene*.

Ntangu yayi ti bantu nyonso kusambila.

Bika bawu luta kaka na kati ya kivinga, bawu kwenda na lweka *yayi*, mpe beno vutuka na kisika ya beno to konso kisika yina beno zola kwenda, mutindu beno ke na kukwenda. Beno me bakula yawu pwelele kuna? Mbote mingi. Na yina, beno vutuka na kisika ya beno, na yina beto ke telama.

⁴⁰⁷ Ntangu yayi beno kuwa. Na yina ba ke sambila samu na bawu, beno sambila samu na bawu. Na yina ntangu ba ke sambila samu na beno, bawu ke sambila samu na beno.

Ntangu yayi, beno balongi yina keke na lweka yayi awa, beno telema. Mpe mu zola ti beno tentika maboko na zulu ya bawu na ntangu bawu ke luta.

⁴⁰⁸ Ntangu yayi, muntu nionso, bayintu ya kukulumusa, mpe beno kulumusa kaka bayintu ya beno. Beno sambila kaka. Mpe ntangu beno ke luta, na yina beno tentika...ba ke tentika maboko na zulu ya beno. Beno bambuka moyo, ya keke nsilulu ya Nzambi yina ke monisaka binsweki ya Buku ya Yandi, binsweki ya ntima ya muntu. Yandi keke Nzambi yina ke siamisa yawu, kana beno ke kwikila yawu. Beno me mona? Ntangu yayi muntu nionso kuvwanda na bisambu.

Ntangu yayi beno bampangi ya balongi beno telama awa, kana beno zola.

Mbote mingi, beto kulumusa bayintu ya beto.

⁴⁰⁹ Ntangu yayi, Mfumu Yesu, mutindu bantu yayi ke kwisa, bika ti Ngolo ya Nzambi ya Ngolo nionso kukindisa lukwikilu ya bawu na mbala mosi mutindu bawu ke luta, na Nkumbu ya Yesu.

⁴¹⁰ Ntangu yayi, mbote mingi, bika ti ndonga kubanda na lweka *yayi*. Mu ke lomba na beno nionso, beno tentika maboko na zulu ya bawu, beno balongi, na ntangu bawu ke luta.

Na Nkumbu ya Mfumu Yesu!

Mu ke tentika maboko ya munu, na Nkumbu ya Mfumu Yesu, mpangi ya munu ya bakala.

Na Nkumbu ya Mfumu Yesu!

Nzambi, pesa yawu na mpangi ya munu ya kento, Rosella, na Nkumbu ya Yesu.

Na Nkumbu ya Yesu Klisto!

Na Nkumbu ya Yesu Klisto!

411 Beno bikana awa; beno tala mbote yawu tii ndonga ke suka.

Na Nkumbu ya Mfumu Yesu! . . . ? . . .

412 Beno bambuka moyo, Yandi kele ya kukikulumusa. Beno kwisa ya kukikulumusa.

[Ndonga ya bisambu ke landila kaka minuti sambanu na baskonde makumi zole na tanu, mingi ya bandinga ya Mpangi Branham ke na kuwakana ve—Mu.] . . . ? . . .

413 [Kisika ya mpamba na bande. Mpangi Billy Paul me tuba, “Beno zola vutuka kuna na manima, na lemvo ya beno? Beno yina kele ya kutelama na kati ya couloir *yayi*, beno zola katuka na couloir mpe kukwenda kuna na manima? Beno landila na kukwenda kuna na manima, na lemvo ya beno. Matondo na beno. Beno bampangi yina kele na couloir ya kati-kati, beno zola baluka, diaka?”—Mu.]

[Ndonga ya bisambu ke landila kaka minuti zole na baskonde makumi zole, mingi ya bandinga ya Mpangi Branham ke na kuwakana ve—Mu.] . . . ? . . .

Yamba kubeluka ya nge, mpangi-bakala, na Yesu Klisto.

Yamba kubeluka ya nge, Mpangi Mitchell.

Yamba kubeluka ya nge, mpangi-bakala, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-bakala, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-bakala, na Yesu Klisto.

Yamba kubeluka ya nge, mpangi-bakala, na Yesu Klisto.

Yamba kubeluka ya nge, mpangi-bakala, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi ya munu ya bakala, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nzutu, mpangi ya munu ya bakala.

Yamba kubeluka ya nge na Yesu Klisto.

Yamba kubeluka ya nge, mpangi-bakala, na Yesu Klisto.

Yamba kubeluka ya nge, mpangi-bakala, na Yesu Klisto.

Yamba kubeluka ya nge, mpangi-bakala, na Yesu Klisto.

Yamba kubeluka ya nge.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi ya kento.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-bakala, na Yesu Klisto.

Yamba kubeluka ya nge, mpangi ya munu ya kento.

Yamba kubeluka ya nge, mpangi-bakala.

Yamba kubeluka ya nge, mpangi-kento . . . ? . . .

Yamba kubeluka ya nge, mpangi-kento . . . ? . . .

Yamba kubeluka ya nge, mpangi-bakala.

Yamba kubeluka ya nge.

Yamba kubeluka ya nge, mpangi-bakala . . . ? . . .

Yamba kubeluka ya nge, mpangi-kento . . . ? . . .

Yamba kubeluka ya nge na Yesu Klisto.

Yamba kubeluka ya nge.

Yamba kubeluka ya nge, mpangi ya kento . . . ? . . . , na Yesu Klisto.

Yamba kubeluka ya nge.

Yamba kubeluka . . . ? . . .

Yamba kubeluka ya nge, mpangi ya munu ya bakala, na Yesu Klisto.

Yamba kubeluka ya nge.

Yamba kubeluka ya nge, mpangi ya kento . . . ? . . .

Yamba kubeluka ya nzutu, na Nkumbu ya Yesu Klisto.

Yamba kubeluka ya nzutu, na Nkumbu ya Yesu. Amen.

Yamba kubeluka ya nzutu.

Yamba kubeluka ya nzutu.

Yamba kubeluka ya nge.

Yamba kubeluka ya nge.

Yamba kubeluka ya nge na Yesu Klisto.

⁴¹⁴ [Mpangi Billy Paul me tuba, “Muntu yankaka zola kota na ndonga ya bisambu? Beno lenda kota, lemvo. Kana ya kele na muntu yankaka yina zola kukota na ndonga ya bisambu, beno lenda kota, lemvo.”—Mu.]

Yamba kubeluka ya nge, mpangi ya munu ya bakala, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-bakala, na Yesu Klisto.

⁴¹⁵ Yamba kubeluka ya nge, Mpangi-kento Wood, na diboko ya Yesu Klisto.

Yamba kubeluka ya nge . . . ? . . .

Yamba kubeluka ya nzutu . . . ? . . .

⁴¹⁶ Yamba kubeluka ya nzutu, Mpangi-kento Roberson, na diboko ya Yesu Klisto.

Yamba kubeluka ya nzutu, mpangi ya munu ya bakala, na diboko ya Yesu Klisto.

Yamba kubeluka ya nge, mpangi-kento . . . ? . . . na diboko ya Yesu Klisto.

Na Nkumbu ya Yesu Klisto, yamba kubeluka ya nge.

Belula yandi, na Nkumbu ya Yesu Klisto.

Yamba kubeluka ya nge, mpangi-kento . . . ? . . .

Yamba kubeluka ya nge, mwana, na Yesu Klisto.

Yamba kubeluka ya nge, mpangi-kento, na Yesu Klisto.

Yamba kubeluka ya nge, mpangi-bakala, na Yesu Klisto.

⁴¹⁷ Mpangi Weerts, yamba kubeluka ya nge, mpangi-bakala, na Yesu Klisto.

Mpangi-kento, yamba kubeluka ya nge na Yesu Klisto.

Yamba kubeluka ya nge, mpangi-bakala . . . ? . . .

Mpangi-bakala, na Nkumbu ya Yesu Klisto, yamba . . . ? . . .

Na Nkumbu ya Yesu Klisto . . . ? . . .

Na Nkumbu ya Yesu Klisto . . . ? . . .

Na Nkumbu ya Yesu Klisto Mfumu ya beto, yamba kubeluka ya nge.

Na Nkumbu ya Yesu Klisto, yamba kubeluka ya nge, mpangi ya munu ya bakala.

Na Nkumbu ya Yesu Klisto . . . ? . . .

Na Nkumbu ya Yesu Klisto, baka kubeluka ya nge, mpangi-kento.

Na Nkumbu ya Yesu Klisto . . . ? . . .

⁴¹⁸ [Mpangi Billy Paul me tuba, “Bayina nionso zolaka ti ba sambila samu na bawu na ntangu yayi?”—Mu.]

⁴¹⁹ [Mpangi Lee Vayle ke na kutubaka na Mpangi Branham—Mu.] Bika diboko ya Mfumu Yesu kupesa na nge, Mpangi Vayle, lombilu yayi samu na nkundi ya nge ya luzolo, na Nkumbu ya Yesu.

⁴²⁰ [Mpangi Billy Paul ke na kutuba na Mpangi Branham—Mu.] Billy Paul, mutindu nge me kabula bakalati mingi, ntangu yayi baka kubeluka ya nge, na Nkumbu ya Yesu Klisto.

Munganga ya nene keke awa ntangu yayi,
 Yesu yina ke kabulaka mpasi,
 Yandi ke kindisa ntima ya kulemba,
 Oh, beno kuwa ndinga ya Yesu.

Beto nionso kintwadi:

Nkumbu ya kitoko mingi ya nkunga ya selafa,
 Nkumbu ya kitoko na zulu ya yinwa ya yina ke
 kufwa,
 Nkumbu ya lembami mingi ba me yimbaka
 ntete ve,

⁴²¹ Nzambi, na zulu ya bankwelani yayi ya kitoko yina me buta, na yinza, mosi ya . . .? . . .Bika bawu kuzwa lombilu ya bawu, Mfumu, na Nkumbu ya Yesu Klisto.

⁴²² . . .? . . .ya Yesu Klisto, bika ti mpangi ya beto ya kento yina keke na dibanza ya yandi na ntangu yayi, bika ti ngolo ya Nzambi kukwenda na lombilu yina. Bika yandi kuvuluka. Pesa yawu, Mfumu. Amen.

⁴²³ Mfumu Nzambi, na Nkumbu ya Yesu, pesa lombilu ya bakala yayi. Mu ke sambila samu na yandi, Mfumu, na kisambu ya munu. Amen.

⁴²⁴ Oh, yayi ke kitoko ve! Mu ke kwikila ti kana muntu nionso yina ke kwisa awa, na suka yayi, na nsi ya kupakulama yayi ya nene, Mu—mu ke kwikila ti kana beno ke vwanda kaka . . . Ntangu yayi beno sosa ve kima mosi ya nene. Beno bambuka moyo na kima yina ya kukikulumusana na kukwikilaka yina Yandi silaka.

⁴²⁵ Ntangu yayi beto nionso kutuba yawu kintwadi: “Beto ke sosa ve kima mosi ya nene, kasi na Nkumbu ya Yesu, beto ke kuzwa nsilulu ya Yandi.”

⁴²⁶ Yina ke sukisa diambu. Yina ke sukisa yawu. Amen! Nzambi sakumuna beno!



BAKYUVU MPE BAMVUTU NA ZULU YA BIDIMBU KNG63-0324M
(Questions And Answers On The Seals)

BANDANDANI YA LUZAYIKISU YA BIDIMBU SAMBWADI

Nsangu yayi ya Mpangi William Marrion Branham, kulongamaka na Kingelesi, na Lumingu na suka, na kilumbu ya 24 ya Ngonda ya tatu, na mvula 1963, na Branham Tabernacle na Jeffersonville, Indiana, U.S.A., yina bakamaka na bande manietiki mpe basisamaka na muvimba nionso na buku na Kingelesi. Lubangulu yayi na Kikongo basisamaka na buku mpe ba kabulaka yawu na Voice Of God Recordings.

KIKONGO-KITUBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Luzabusu samu na kubasisa mikanda

Muswa nionso kele ya yandi. Muntu nionso lenda kubasisa buku yayi na masini ya yandi ya yinzo samu na yandi mosi, to kukabula yawu ya mpamba, mutindu kisdilu samu na kumwangisa Nsangu ya mbote ya Yesu Klisto. Ba lenda tekisa buku yayi ve, kubasisa yawu na lutangu ya kulutila mingi, kutula yawu na site internet, kubumbisa yawu na kibumbulu ya bansangu, kubangula yawu na bandinga yankaka, to kulomba mbongo kukondwa muswa yina me sonama na Voice Of God Recordings®.

Na yina me tadila bansangu ya kulutila mingi to samu na yina me tadila bisadulu, beno sonikila:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org